


अग्रावलेख

खरीखरी..

राहुलने आणले नाकीनऊ

सध्या राहुल गांधी मोदी सरकारवर आरोपांच्या फैरी झाडत आहेत. त्या आरोपांचे खंडन भाजपचे अनेक प्रवक्ते, वक्ते अनेक मुख्यमंत्री आणि बरेचजण ओरडून ओरडून करीत आहेत. पण राहुल गांधी दररोज नवा आरोप करतात आणि त्याला उत्तर करे घावे. अशा विवंचनेत भाजप सारखा बलाढ्य पक्ष सध्यातरी हतबल झालेला दिसतो आहे. महाराष्ट्राच्या निवडणुकीचे जे निकाल आले. त्यात गडबड झाल्याचा आरोप राहुल गांधी यांनी केला. त्याबद्दल याच स्तंभात आम्ही त्याचा उहापोह केला होता. आता भारतीय जनता पक्षाचे तमाम वक्ते आणि प्रवक्ते अगदी हिरिरीने खंडन करीत आहेत. खुलाश्यावर खुलासे करीत आहेत. त्यानंतर राहुल गांधी यांचेकडून आरोपावर आरोप होत आहेत. आज मोदी सरकारच्या तिसऱ्या कालखंडाच्या पहिल्या वर्षाच्या वर्धपन दिनानिमित्त मोदीप्रेमी वृत्तपत्रांमधून मोठमोठ्या जाहिराती प्रकाशित झालेल्या आहेत. भारतीय जनता पक्षाच्या दमदार प्रचार यंत्रणांकडून प्रचाराचा झंझावात उभा करण्यात आलेला आहे. इतर विरोधी पक्ष तेवढे फार्मात दिसत नाहीत. पण राहुल गांधी मात्र षटकारावर षटकार (सोप्या भाषेत छक्क्यावर छक्के) लगावत आहेत ? 2014 मध्ये पहिल्यांदा स्पष्ट बहुमताने भारतीय जनता पक्षाचे सरकार अगदी निर्विवादपणे सत्तेवर आले होते. तेव्हा राहुल गांधी काँग्रेसचे अर्धवट नेते होते. कारण तेव्हा ते भाजपचे आवडते पप्पू होते. त्यामुळे त्यांनी केलेले आरोप त्यावेळच्या सत्ताधारी पक्षाने गंभीरपणे घेतले नव्हते. तसेच जनतेनेही ते गंभीरपणे घेतले नव्हते. आता राहुल गांधी यांनी थेट निवडणूक आयोगावरच निशाणा साधलेला आहे. या आयोगाच्या विश्वासार्हतेवर प्रश्नचिन्ह उभे करून या आयोगाची विश्वासार्हता संकटात सापडली आहे. असे विधान केल्यानंतर निवडणूक आयोगाने राहुल गांधी यांनी केलेले आरोप हे अंधांतरी आणि हास्यास्पद आहेत. इतकेच म्हटले आहे. राहुल गांधी यांनी केलेले आरोप फेटाळताना निवडणूक आयोगाने कोणताही खुलासा केलेला दिसत नाही. हास्यास्पद आरोप फेटाळताना खुलासा हवा असतोच ना. ते मात्र निवडणूक आयोगाने केलेलेच नाही. भारत पाकिस्तान यांच्यातील नुकत्याच संपन्न झालेल्या लढाईमध्ये केंद्र सरकारला आपल्या भारतातील सर्व राज्यातील सरकारांनी अत्यंत मनापासून आणि सक्रिय दाद दिली होती. ती अत्यंत मनापासून होती. त्यावेळी केवळ राहुल गांधीच नाही किंवा काँग्रेस पक्षच नाही. तर देशातील तमाम विरोधी पक्षांनी सरकारला पाठिंबा दिला होता. भारतातील विशिष्ट जातीचा पगडा असलेल्या पक्षांनीही सरकारसोबत असल्याचे अनेकदा म्हटले होते आणि आपल्या कृतीतून दाखवून दिले होते. पण आता ऑपरेशन सिंदूर संपल्यानंतर राहुल गांधी यांनी त्या सिंदूराची अशी काही चिरफाड केली आहे की, सरकारलाही त्याचे उत्तर देतादेता नाकीनऊ येत आहे. या पाकिस्तानबरोबरच्या लढाईत भारताच्या काही विमानांना झळ बसली आहेच. त्यात राफेलही फेल झाल्याचे आरोप होत आहेत. पण या ऑपरेशन सिंदूर बाबत देशाला स्पष्टपणे सांगण्यास काय हरकत आहे. असा राहुल गांधींचा आरोप आहे. ही गोष्ट अत्यंत वस्तुनिष्ठ आहे, असे बरेच राजकीय जाणकारांचे म्हणणे आहे. भारत आणि पाकिस्तान यांच्यातील चावूनघावून आणि घासूनघासून चोथा झालेले आरोप करावे लागत आहेत. म्हणजेच त्यात काँग्रेसमधील गांधी परिवाराची घराणेशाही, मुसलमानधाजीर्ण काँग्रेस पक्ष त्यासोबतच धर्मद्रोही किंवा देशद्रोही वगैरे सारखी उतरे देण्यात येत आहेत. एक राहुल गांधी सोडले. तर काँग्रेस पक्षात एवढ्या त्वेषाने बोलणारे कऱ्हेया कुमार यांच्यासारखे एक दोन वक्ते सोडले. तर काँग्रेस वाल्यांची तोडे जवळ जवळ बंदच आहेत. पण एकटे राहुल गांधीच आम्ही वर म्हटल्याप्रमाणे जोरदार आरोप करून सरकारला हैराण करीत आहेत. आता परवाच राहुल गांधी यांनी महाराष्ट्र प्रमाणेच बिहारमध्येही मतमोजणी घोटाळा होईल. असा आरोप करून टाकला आहे. महाबलाढ्य भारतीय जनता पक्षाची फौज एकट्या राहुल गांधींच्या आरोपाचे उत्तर देण्यासाठी तेवढी प्रभावी ठरत नाही. एकूणच सध्या एकट्या राहुल गांधी यांनी सरकारच्या नाकीनऊ आणले आहे. असे म्हटले तर, ते वावगे ठरू नये.


nagpurpost@gmail.com
Mob. No. 9922970023

मुंबई लोकलमधील अपघातानंतर रेल्वे मंत्रालयाचा मोठा निर्णय

नॉन-एसी लोकलमध्ये येणार 'स्वयंचलित दरवाजे'

■ दीपक कैतके, मुंबई, दि. ९ :
मुंबईत आज घडलेल्या हृदयद्रावक लोकल अपघाताच्या पार्श्वभूमीवर रेल्वेमंत्री आणि रेल्वे बोर्डाच्या वरिष्ठ अधिकार्यांनी इंटीग्रल कोच फॅक्टरीच्या तज्ज्ञांसोबत तातडीची बैठक घेतली. नॉन-एसी लोकल ट्रेन्समध्ये ऑटोमॅटिक डोर अक्लोजिंग लागू करताना येणाऱ्या अडचणी आणि त्यावर उपाय शोधण्याचा या बैठकीचा मुख्य उद्देश होता.
नॉन-एसी कोचमध्ये हवा खेळती नसल्याने स्वयंचलित दरवाजे बसवल्यास प्रवाशांचा दम कोचमध्ये सहजपणे जाऊ शकतील. त्यामुळे घुटण्याची शक्यता निर्माण होते. ही अडचण गर्दीचा समतोल राखण्यास मदत होणार आहे. लक्षात घेऊन, कोच डिझाइनमध्ये तातडीने तीन मोठे बदल करण्याचा निर्णय घेतला गेला. दरवाज्यांमध्ये 'लुवर्स' (हवादार पट्ट्या) बसवण्यात येणार आहेत, ज्यामुळे दरवाजे बंद असतानाही हवेचा प्रवाह सुरळीत राहील. कोचच्या छतावर 'व्हेटिलेशन युनिट्स' बसवण्यात येणार आहेत, जे बाहेरून ताजी हवा आत आणतील आणि गाडीच्या आतले तापमान आणि ऑक्सिजनची पातळी नियंत्रित ठेवतील. प्रत्येक कोचमध्ये 'वेस्टीव्यूल्स' असणार आहेत, जेणेकरून प्रवासी एक कोचमधून दुसऱ्या कोचमध्ये सहजपणे जाऊ शकतील. त्यामुळे या नवनिर्मित डिझाइनवर आधारित पहिली ट्रेन नोव्हेंबर २०२५ पर्यंत तयार केली जाईल. आवश्यक चाचण्या आणि प्रमाणन प्रक्रिया पूर्ण केल्यानंतर जानेवारी २०२६ पासून ती मुंबईच्या उपनगरीय सेवेत दाखल होणार आहे. हा उपक्रम सध्या सुरू असलेल्या २३८ एसी लोकल गाड्यांच्या निर्मितीच्या बाहेरचा स्वतंत्र प्रयत्न आहे. मुंबईकरांसाठी अधिक सुरक्षित आणि आधुनिक प्रवास देण्याच्या दिशेने हे महत्त्वाचे पाऊल म्हणून पाहिले जात आहे. मुंबईकरांच्या सुरक्षेसाठी हा निर्णय महत्त्वाचा असून, हे आता केवळ स्वप्न नाही, तर धोरणात्मक कृतीच्या दिशेने एक निर्णायक टप्पा ठरणार आहे.

लोकल ट्रेनमधून पडल्याने

चार प्रवाशांचा मृत्यू

■ महासागर प्रतिनिधी, मुंबई, दि. ९ :
ठाण्यातील मुंब्रा रेल्वे स्थानकावर आज सकाळी काही प्रवासी ट्रेनमधून खाली पडले. त्यापैकी ४ जणांचा मृत्यू झाला. हे प्रवासी ट्रेनच्या दरवाज्याला लटकलेले होते, जिथून ते खाली पडले. ही घटना लोकल ट्रेनची आहे. सकाळच्या वेळेत प्रचंड गर्दीमुळे हा अपघात झाला. सूत्रांनी दिलेल्या माहितीनुसार या घटनेत १३ प्रवासी पडले, ९ प्रवासी जखमी तर ४ जणांचा मृत्यू झाला आहे. या घटनेत मृतांचा आकडा वाढण्याची शक्यता आहे.
कसाऱ्याहून छत्रपती शिवाजी महाराज टर्मिनस (सीएसएमटी) दिशेने जाणाऱ्या लोकलमध्ये प्रचंड गर्दी होती. त्यामुळे काही प्रवासी लटकून प्रवास करत होते.
मुंब्रा रेल्वे स्थानकाजवळ आल्यानंतर सीएसएमटीवरून आलेली दुसरी लोकल प्रवाशांना घासल्यामुळे दरवाज्याजवळ उभे असलेले १३ प्रवासी खाली पडले. त्यातील चार जणांना आपला जीव गमवावा लागला.
मृतांच्या कुटुंबीयांना ५ लाख रुपये
मुख्यमंत्री देवेंद्र फडणवीस यांनी तत्काळ चौकशी करण्याच्या सूचना दिल्या असून अपघातात ज्या ४ जणांचा मृत्यू झाला आहे, त्यांच्या कुटुंबीयांना मदत म्हणून आम्ही ५ लाख रुपये जाहीर केले आहेत. याशिवाय जखमींना ५० हजार, एक लाख किंवा दोन



लाख रुपये दिले जातील. तसेच त्यांचा सर्व उपचार शासनाच्या माध्यमातून केला जाईल. याशिवाय ज्युपिटरला जे दोन रुग्ण गंभीर आहेत, त्यांचा सर्व खर्च शासन करेल, अशी माहिती गिरीश महाजन यांनी दिली आहे.
मुंब्रा दुर्घटनेतील तिघांचे मृतदेह जिल्हा रुग्णालयात आणण्यात आले असून, त्यात



सुनेहा धोंडे (२१) आणि प्रियंका भाटिया (२६) इत्यादी ९ प्रवासी जखमी झाले असून, त्यातील काहींची प्रकृती गंभीर असल्याची माहिती आहे.
अपघातानंतर घटनारथ्यही मोठी गर्दी उसळली होती. रेल्वेवर गलथानपणाचा आरोप करीत अनेक प्रवाशांनी संताप व्यक्त केला. ही घटना नेमकी कशामुळे घडली,

मुंब्रा लोकल दुर्घटनेनंतर

मुख्यमंत्र्यांची तत्काळ दखल

■ महासागर प्रतिनिधी, मुंबई, दि. ९ :
मुंब्रा स्थानकाजवळ दिवा-मुंब्रा दरम्यान घडलेल्या हृदयद्रावक लोकल अपघातानंतर मुख्यमंत्री देवेंद्र फडणवीस यांनी तात्काळ दखल घेत दुर्घटनेतील मृत प्रवाशांच्या कुटुंबीयांना प्रत्येकी ५ लाख रुपयांची मदत जाहीर केली आहे.
मुख्यमंत्री फडणवीस यांनी सांगितले की, दुर्घटनेतील जखमींवर तातडीने शिवाजी हॉस्पिटल आणि ठाणे सामान्य रुग्णालयात उपचार सुरू असून, ज्युपिटर रुग्णालयातही दोन गंभीर जखमींवर उपचार सुरू आहेत. राज्य शासनाने या सर्व उपचारांचा खर्च उचलण्याचा निर्णय घेतला आहे. ही घटना नक्की कशामुळे घडली, याची चौकशी रेल्वे विभागाकडून सुरू झाली असून, स्थानिक प्रशासनाशी समन्वय साधून सर्व आवश्यक मदत, व्यवस्था करण्यात येत असल्याचेही त्यांनी स्पष्ट केले.



सरकारच्या निष्काळजीपणाचे बळी..

रेल्वेमंत्र्यांची हकालपट्टी करा : काँग्रेसची मागणी

■ महासागर प्रतिनिधी
मुंबई, दि. ९ :
मुंब्रा स्थानकाजवळ लोकलमधून पडून सहा प्रवाशांचा मृत्यू झाल्यानंतर काँग्रेस प्रदशाध्यक्ष हर्षवर्धन सपकाळ यांनी थेट रेल्वेमंत्री अश्विनी वैष्णव यांची मंत्रिमंडळातून हकालपट्टी करण्याची मागणी करत केंद्र सरकारवर तीव्र शब्दांत हल्ला चढवला आहे.
हा केवळ अपघात नाही, तर केंद्रातील भाजपा सरकारच्या निष्क्रियतेचा थेट बळी आहे, असा गंभीर आरोप करत सपकाळ म्हणाले की, जीवाची पर्वा न करता लोकलला लटकून प्रवास करणं हे मुंबईकरांचे दैनंदिन वास्तव बनलं आहे.
पाबाभूत सुविधा आणि मुंबईकरांच्या प्रवासाच्या नावाखाली गेल्या अनेक वर्षांपासून टेंडर द्या आणि कमिशन घ्या हा भ्रष्ट कारभार सुरू आहे.
अपघातानंतर लोकलमधून पडणं थांबवण्यासाठी बंद दरवाज्यांची घोषणा होते, पण प्रत्यक्षात कृती शून्य असते, रेल्वे प्रशासन आणि सरकारची झोप मोडत नाही, लोकल सेवा आता मृत्यूचा सापळा बनत चालली आहे. रेल्वेमंत्री अश्विनी वैष्णव यांची जबाबदारी ठरवून त्यांची तात्काळ हकालपट्टी झालीच पाहिजे, असा ठाम आग्रह हर्षवर्धन सपकाळ यांनी आपल्या निवेदनात मांडला.



नक्षलवाद्यांच्या हल्ल्यात अतिरिक्त पोलीस अधीक्षक आकाश गिरीपुंजे शहीद

■ महासागर प्रतिनिधी, गडचिरोली, दि. ९ :
आज सोमवार ९ जून रोजी सकाळी ११ वाजता नक्षलवाद्यांनी छत्तीसगडच्या सुकमा जिल्ह्यात घडवून आणलेल्या भूसुरंग स्फोटात अतिरिक्त पोलीस अधीक्षक आकाश राव गिरीपुंजे (४६) हे शहीद झाले. या हल्ल्यात इतर काही अधिकारी व पोलीस कर्मचारी जखमी झाल्याची माहिती आहे. गिरीपुंजे हे सुकमा जिल्ह्याच्या कोटा विभागात अतिरिक्त पोलीस अधीक्षक म्हणून कार्यरत होते.

सुकमा जिल्ह्यात नक्षलवादविरोधी अभियान राबविण्यात येत होते. या मोहिमेत कोटा विभागाचे अतिरिक्त पोलीस अधीक्षक आकाश राव गिरीपुंजे हे स्वतः जवानांसोबत पायदळ गस्तीसाठी रस्त्यावर उतरले होते. कोटा-एराबीर मार्गावरील डोंडा गावाजवळ नक्षलवाद्यांनी आधीच सापळा रचून ठेवलेला होता. नक्षल्यांनी घडवून आणलेल्या स्फोटात गिरीपुंजे यांचा मृत्यू झाला. आणखी काही जवान जखमी असून त्यांच्यावर उपचार सुरू आहेत.



रेल्वे प्रशासनाने तातडीने पावले उचलावीत

■ महासागर प्रतिनिधी
मुंबई, दि. ९ :
मध्य रेल्वेच्या कसारा-सीएसएमटी फास्ट लोकलमध्ये घडलेल्या भीषण अपघातामुळे राल्यात हळहळ व्यक्त होत असतानाच, उपमुख्यमंत्री अजित पवार यांनी या दुर्घटनेबाबत गंभीर चिंता व्यक्त करत प्रशासनाला तातडीने ठोस पावले उचलण्याचे आवाहन केले आहे.





भुमिपुजन सोहळा

आर्वी विधानसभा मतदार संघाचे तत्कालीन आमदार मा. श्री. दादाराव केचे साहेब यांच्या अथक प्रयत्नाने आदिवासी विकास उपयोजना क्षेत्रातील अर्थसंकल्पीय बजेट सन २०२४-२५ अंतर्गत रस्ते/पुल बांधकाम, वैशिष्ट्यपूर्ण व जनसुविधा योजना अंतर्गत आर्वी, आंधी व कारंजा या तालुक्यातील एकूण रुपये २३ कोटी ४६ लक्ष रुपये निधी मंजूर केलेल्या विकास कामाचे भूमीपूजन दि.१०/०६/२०२५ रोज मंगळवारला मा. श्री. दादाराव केचे आमदार विधानपरिषद महाराष्ट्र राज्य यांचे शुभहस्ते व मा. श्री. सुमितजी वानखेडे आमदार आर्वी विधानसभा क्षेत्र यांच्या अध्यक्षतेखाली व प्रमुख उपस्थितीत सौ. सरिताताई वि.गाखरे (मा.जि.प.अध्यक्ष. वधा) या प्रमुख मान्यवरांच्या उपस्थितीत खालील दर्शविलेल्या वेळेनुसार भुमीपुजन संपन्न होईल. तरी आपण जास्तीत जास्त संख्येने उपस्थित राहावे. हि विनंती.

अ.क्र.	कामाचे नांव	किंमत (कोटी रु.)	वेळ	स्थळ
१	कोपरा (पु) येथील शंकरराव पत्रे ते गणेश ठाकरे तसेच सुरेश कुकडे ते अवधूत शेंडे यांच्या घरापर्यंत सिमेंट रस्ता बांधकाम करणे.	१०.०० लक्ष	११.००	कोपरा.पु
२	कोपरा (पु) येथील श्री. मधुकरराव पोटे ते दिलीप सहारे तसेच मधुकर कातोडे ते प्रमोद विरूळकर यांच्या घरापर्यंत सिमेंट रस्ता बांधकाम करणे.	१०.०० लक्ष	११.१५	कोपरा.पु
३	नांदपूर-शिरपुर-जळगाव प्रजीमा ०२ रस्त्याचे रुंदीकरण-मजबूतीकरण-सिमेंटीकरण व डांबरीकरण करणे. ता. आर्वी	१०.०० कोटी	११.३०	जळगाव
४	नांदपूर-चिस्तूर-खडकी-आंधी प्रजिमा- ०२ वर आंधी शहरातील सिमेंट रस्ता व दोन नवीन पुलाचे बांधकाम करणे. ता. आंधी	६.५० कोटी	१२.००	आंधी जुन्या पंचयात समिति जवळ
५	लहानआर्वी-अंतोरा प्रजिमा ०१ ता आंधी सिमेंट रस्ता बांधकाम करणे.	१.५० कोटी	१२.३०	जुना अंतोरा
६	पोरगव्हाण ते पंचाळा ता. आंधी रस्त्याचे मजबूतीकरण व डांबरीकरण करणे.	३.५० कोटी	०१.००	पोरगव्हाण
७	नगरपंचायत कारंजा प्रभाग १६ मध्ये कारंजा-येनगावरस्ता ते नरेश चोपडे यांच्या घरापर्यंत सिमेंट रस्ता बांधकाम करणे ता. कारंजा	१५.०० लक्ष	०२.००	कारंजा शहर
८	नगरपंचायत कारंजा प्रभाग १६ येथे हायवे रोड शक्ती गॅरेज ते रवेतकर यांचे घरापर्यंत सिमेंट रस्ता बांधकाम करणे.	२०.०० लक्ष	०२.१५	कारंजा शहर
९	नगरपंचायत कारंजा प्रभाग १६ येथे श्री रवेतकर ते श्री शिरपुरकर तसेच ईश्वरदास ढोबाळे ते कारंजा- धावडी रस्त्यापर्यंत सिमेंट रस्ता बांधकाम करणे.	१७.०० लक्ष	०२.३०	कारंजा शहर
१०	नगरपंचायत कारंजा येथील प्रभाकर सावरकर ते धनराज चोपडे तसेच अंड. श्री प्रकाश धारपुरे यांचे घराजवळील रस्ता बांधकाम करणे.	१४.०० लक्ष	०२.४५	कारंजा शहर
११	नगरपंचायत कारंजा प्रभाग ९ मध्ये देवेंद्र पालिवाल ते साई श्रद्धा मंगल कारल्यापर्यंत लाटीकरण करणे तसेच रामदास सावरकर ते विशाल दिवाने याच्या घरपर्यंत लाटीकरण करणे.	१०.०० लक्ष	०३.००	कारंजा शहर
१२	सिंदिविहीरी ते बुदलागाड ग्राम. ५ रस्त्याची सुधारणा करणे.	१ कोटी	०३.३०	सिंदिविहीरी ता कारंजा.
१३	ढगा भुवन ते रा.मा २४७ रस्त्यावर लहान पुलाचे बांधकाम करणे. ता कारंजा.	१ कोटी	०४.३०	ढगा

विनीत :- भारतीय जनता पार्टी, आर्वी, आष्टी व कारंजा तालुका

लोकशाही मूल्ये आत्मसात करण्याची गरज : डॉ. नीलम गोन्हे

पुणे : अनेक प्रकारच्या सामाजिक प्रवाहांनी, स्थित्यंतरींनी आपले जगणे प्रभावित होत असते. वर्ण, प्रदेश, भाषा अशा कारणांनी समाजात असमानता आढळते. मात्र, मुलांच्या भवितव्यासाठी समाजाने लोकशाही मूल्ये आत्मसात करण्याची गरज निर्माण झाली आहे, असे मत विधानपरिषदेच्या उपसभापती डॉ. नीलम गोन्हे यांनी रविवारी व्यक्त केले. सह्याद्री प्रकाशनाच्या वतीने अस्मिता जोशी-राजे शिकणारे पालक, घडणारी मुलं या पुस्तकाचे प्रकाशन डॉ. नीलम गोन्हे यांच्या हस्ते करण्यात आले, त्यावेळी त्या बोलत होत्या. ज्येष्ठ मानसोपचारतज्ज्ञ डॉ. शिरीषा साठे, सह्याद्री प्रतिष्ठानच्या संचालक रिमिता देशपांडे, प्रकाशक डॉ. सागर देशपांडे या वेळी उपस्थित होते. डॉ. गोन्हे म्हणाल्या, समाजात मिसळल्याने अनेक प्रश्नांची उत्तरे मिळतात. दुःखाचा प्रसंग आलेल्या कुटुंबांना आपण भेट देत असतो. त्यांचे सांत्वन करतो. मात्र, त्यांच्या आनंदात, इतर कोणत्याही प्रसंगात कुणीही सहभागी होत नाही. अशा कुटुंबांना समाजात सामावून घ्यायला हवे. त्याने मुलांच्यासमोरचे श्रितित्त विस्तारेल. सध्या पालक आणि मुलांच्यातील संवाद कमी होताना दिसतो आहे, तर काही ठिकाणी सुसंवादाऐवजी सांगण्याची सवय मुलांना लागते आहे. पालक आणि मुले यांच्यात खुला संवाद असणे गरजेचे असते.

माळेगाव निवडणुकीसंदर्भात शरद पवार यांचीही सावध भूमिका

बारामती : माळेगाव सहकारी साखर कारखान्याच्या निवडणुकीसंदर्भात शरद पवार यांच्या राष्ट्रवादी काँग्रेसनेही सावध भूमिका घेत थांबा आणि पाहा हे धोरण स्वीकारले आहे. माळेगाव सहकारी साखर कारखान्याच्या निवडणुकीच्या पार्श्वभूमीवर ज्येष्ठ नेते, खासदार शरद पवार यांच्या उपस्थितीत बारामती येथील गोविंदबाग या पवार यांच्या निवासस्थानी राष्ट्रवादी काँग्रेसच्या पदाधिकाऱ्यांची बैठक रविवारी झाली. निवडणुकीसाठी उमेदवारी अर्ज मागे घेण्यासाठी आणखी चार दिवस असल्याने पवार यांनी थांबा आणि पाहा हे धोरण स्वीकारले असल्याची माहिती बैठकीनंतर सभासदांकडून देण्यात आली. माळेगाव कारखान्याची निवडणुकीकडे सर्वांचे लक्ष लागले आहे. एकीकडे राज्य सरकारमध्ये महायुती एकत्रित सत्तेत असताना भाजपच्या दोन नेत्यांनी येथे उपमुख्यमंत्री अजित पवार यांना कडवे आव्हान दिले आहे. राष्ट्रवादी काँग्रेस (शरद पवार) वकीलराजा सहकार बचाव पॅनेलद्वारे निवडणुकीला सामोरे जाणार, असे सांगण्यात आले होते. प्रत्यक्षात वरिष्ठांकडून अद्याप त्यांना हिरवा कंदील दिला गेलेला नाही. रविवारच्या बैठकीत यावर टोस निघून होईल, अशी अपेक्षा होती. परंतु, त्यात दोन दिवस वाट पाहून निर्णय घेण्याचे निश्चित करण्यात आल्याचे सूत्रांकडून सांगण्यात आले.

निवडणूक आयोग मोदी-शहाच्या पिंजऱ्यातील पोपट: संजय राऊत

मुंबई : शिवसेना उद्धव बाळासाहेब ठाकरे पक्षाचे खासदार संजय राऊत यांनी सोमवारी निवडणूक आयोग, भाजप व मुख्यमंत्री देवेंद्र फडणवीस यांच्यावर कडाडून हल्ला चढवला. निवडणूक आयोग हा पंतप्रधान नरेंद्र मोदी व केंद्रीय गृहमंत्री अमित शहा यांच्या पिंजऱ्यातील पोपट झाला आहे. खरा पोपट विद्दू विद्दू तरी बोलतो. पण हा पोपट तेवढाही बोलत नाही. सर्वस्थितीत हा पोपट जिवंत आहे की मेलाल ? हे ही सांगण्याची कुणाची हिंमत होत नाही, असे ते म्हणाले. राहुल गांधी यांनी शनिवारी एका संपादकीय लेखाद्वारे महाराष्ट्राच्या विधानसभा निवडणुकीच्या निकालावर संशय व्यक्त केला. त्यानंतर दुसऱ्याच दिवशी रविवारी मुख्यमंत्री देवेंद्र फडणवीस यांनी त्यांचा आरोप फेटाळून लावत त्यांना आत्मपरीक्षण करण्याचा सल्ला दिला. संजय राऊत यांनी सोमवारी पत्रकार परिषदेद्वारे या घटनाक्रमामुद्द भाष्य करताना राहुल गांधी यांनी निवडणूक आयोगाला विचारलेल्या प्रश्नाला भाजप का उत्तर देत आहे? असा कळीचा प्रश्न उपस्थित केला.

सुरक्षा यंत्रणांमध्ये मूलगामी बदलांची गरज :अॅड. प्रकाश आंबेडकर

मुंबई : उपनगरी रेल्वेच्या दिवा ते मुंबा स्थानकादरम्यान घडलेली भीषण दुर्घटना ही अत्यंत दुःखद आणि मन हेलावणारी आहे, असे म्हणत वॅचिंत बहुजन आघाडीचे प्रमुख अॅड. प्रकाश आंबेडकर यांनी भारतीय रेल्वेच्या कार्यपद्धतीवर तीव्र शब्दांत टीका केली आहे. ही केवळ अपघाताची घटना नाही, तर एक गंभीर चेतावणी आहे. सोशल मीडियावर रील्स अपलोड करण्याइतपत वेळ असलेल्या रेल्वे प्रशासनाने जर प्रवाशांच्या सुरक्षेकडे लक्ष दिलं असतं, तर आज निष्पाप प्रवाशांचे प्राण गेले नसते, अशा संतप्त भावना त्यांनी दिवटरवरून व्यक्त केल्या. आंबेडकर यांनी केलेल्या दिवटमध्ये भारतीय रेल्वेच्या गोंडस सोशल मीडिया प्रचारकार रीपे व्यक्त करत, प्रशासनाने दिक्षाउपणा बाजूला ठेवून प्रत्यक्ष सुरक्षेवर लक्ष केंद्रीत करावे, अशी स्पष्ट मागणी केली आहे.

पाण्याच्या टाकीत पडून बालिकेचा मृत्यू

नाशिक: देवळा तालुक्यातील खामखेडा येथे घराच्या अंगणात खेळत असताना पाण्याच्या टाकीत पडून दोन वर्षांच्या बालिकेचा मृत्यू झाला. सोमवारी सकाळी ही घटना घडली. देवांशी सोज्जळ असे या बालिकेचे नाव आहे. खामखेडा येथील कोळीवाडा वस्तीत आकाश सोज्जळ कुटुंबिय वास्तव्यास आहे. आकाश यांची कन्या देवांशी सोमवारी सकाळी साडेदहाच्या सुमारास घराच्या अंगणात खेळत होती. आई घरकामात व्यस्त असताना देवांशी घराजवळ असलेल्या पाण्याच्या टाकीकडे वळी गेली. हे कोणालाच समजले नाही.

बराच वेळ मुलीचा आवाज न आल्याने शोधाशोध सुरू झाली असता देवांशी पाण्याच्या टाकीत बेशुद्ध अवस्थेत आढळून आली. कुटुंबियांनी लिला तातडीने खामखेडा प्राथमिक आरोग्य केंद्रात दाखल केले. तपासणी केल्यानंतर वैद्यकीय अधिकारी डॉ. नीलेश ठाकरे यांनी तिला मृत घोषित केले.

छत्रपती शिवाजी महाराजांचा इतिहास सीबीएससी अभ्यासक्रमात समाविष्ट करा खासदार रविंद्र वायकर यांची केंद्रीय शिक्षण मंत्र्यांकडे मागणी

■ महासागर प्रतिनिधी
मुंबई, दि. ९ :

छत्रपती शिवाजी महाराज यांचे अद्वितीय कार्य, हिंदवी स्वराज्याची स्थापना, कुशल युद्धनीती आणि धर्मनिरपेक्ष शासनपद्धती यांचा अभ्यास देशभरातील विद्यार्थ्यांनी अभ्यासक्रमातून व्हावा, यासाठी मुंबई उत्तर पश्चिम लोकसभा क्षेत्राचे खासदार रविंद्र वायकर यांनी केंद्रीय शिक्षण मंत्री धर्मेंद्र प्रधान यांच्याकडे थेट पत्र पाठवून सीबीएससी अभ्यासक्रमात छत्रपती शिवाजी महाराज यांचा इतिहास समाविष्ट करण्याची मागणी केली आहे. छत्रपती शिवाजी महाराजांचा राज्याभिषेक १६७४ मध्ये झाला.



तो भारताच्या इतिहासातील सुवर्णक्षण मानला जातो. महाराज हे केवळ मराठा साम्राज्याचे संस्थापक नव्हते, तर दूरदृष्टी असलेले प्रशासक, निर्भीड योद्धा, आणि

जनकल्याणवादी नेतृत्वाचे प्रतीक होते.

"त्यांच्या जीवनातून नेतृत्व, देशभक्ती, सामाजिक एकता आणि आत्मनिर्भरतेचे मूल्य शिकता येते. अशा महामानवाचा इतिहास अभ्यासक्रमात समाविष्ट करणे ही त्यांच्या स्मृतीला खरी आदरांजली ठरेल," असे वायकर यांनी पत्रात नमूद केले आहे.

वायकर यांनी स्पष्ट केले की, सीबीएससी अभ्यासक्रमात आधीही अनेक ऐतिहासिक व्यक्तिमत्त्वांचा समावेश करण्यात आला आहे. मग भारताच्या सांस्कृतिक अस्मितेचे मूर्तिमंत उदाहरण असलेले शिवाजी महाराज यांचा इतिहास का नाही? असा प्रश्न त्यांनी उपस्थित केला. त्यांच्या मते, "छत्रपती

शिवाजी महाराजांचा इतिहास सीबीएससीच्या अभ्यासक्रमात आणल्यास, देशभरातील विद्यार्थी भारताचा समृद्ध इतिहास आणि विविधतेतील एकतेचे दर्शन अधिक सखोल पद्धतीने घेऊ शकतील." शिवाज्याभिषेकाच्या ३५२ व्या वर्षांपन दिनाच्या निमित्ताने ही मागणी केल्याचे त्यांनी नमूद केले असून, आगामी शैक्षणिक वर्षातच या मागणीवर कार्यवाही व्हावी, अशी अपेक्षा वायकर यांनी व्यक्त केली आहे. हे केवळ इतिहास शिकवण्याचे नव्हे, तर विद्यार्थ्यांच्या मनात आत्मगौरव, राष्ट्रभक्ती आणि सशक्त नेतृत्वाचे बीज पेरण्याचे कार्य ठरणार आहे.

कामाच्या अतिताणामुळे डॉक्टरची आत्महत्या

■ महासागर प्रतिनिधी, पुणे, दि. ९ :
गुजरातच्या भावनगर येथील डॉ.श्याम व्होरा (वय- २५) हा तरुण पुण्यातील नामांकित रुबी हॉल क्लिनिक रुग्णालयात रेडियोलॉजिस्ट म्हणून शिक्षण घेण्यास आला होता. परंतु कामाच्या अतिताणामुळे त्याने रुबी रुग्णालयापासून जवळच असलेल्या दोले पाटील चौकातील दामोदर भवन या वसतिगृहातील आपल्या खोलीत गळफास घेऊन आत्महत्या केल्याचा प्रकार उघडकीस आला. या प्रकरणाची माहिती मिळताच पोलिसांनी घटनास्थळी धाव घेऊन त्याचा मृतदेह ताब्यात घेतला. तसेच तो शवविच्छेदनासाठी ससून रुग्णालयात पाठवलेल रुग्णालयातील कामाच्या अतिताणामुळे प्रशिक्षणार्थी डॉक्टरने आत्महत्या केल्याचा संशय व्यक्त केला जात आहे.

याबाबत पोलिसांनी डॉ. श्याम व्होरा याचा कुटुंबियास माहिती दिली. पीडित कुटुंब गुजरात मधील भावनगर येथून सोमवारी पुण्यात दाखल झाले. त्यानंत पोलिसांनी मृत तरुणाचा मृतदेह त्यांच्या स्वाधीन केला. पोलिसांच्या माहितीनुसार, डॉ.शाम व्होरा हा रुबी रुग्णालयात निवासी डॉक्टर म्हणून काम करत होता. रुबी रुग्णालयाचे वतीने चालविण्यात येणाऱ्या वसतिगृहात तो अन्य एका डॉक्टर सोबत राहत होता. रविवारी रात्री तो रुममध्ये एकटाच असताना त्याने गळफास घेऊन आत्महत्या केली. आत्महत्या करण्यापूर्वी त्याने लिहून ठेवलेली एक चिठ्ठी पोलिसांना प्राप्त झाली आहे. त्यात कागदावर त्याने आपल्या मोबाईलचा पासवर्ड लिहून ठेवला होता. मृताने कुणावरही आरोप केले नसल्यामुळे त्याच्या आत्महत्या मागील गूढ वाढले आहे. दरम्यान, याप्रकरणी कोरगाव पार्क पोलिस ठाण्यात अकस्मात मृत्युची नोंद करण्यात आली आहे. मयत डॉक्टराच्या कुटुंबीयांनी याबाबत कोणती अद्याप तक्रार पोलिसांकडे दाखल केली नाही. कोरगाव पार्क पोलिस पुढील चौकशी करत असल्याची माहिती पोलिसांनी दिली आहे.

रेल्वेत विसरलेले सोन्याचे दागिने ४ तासांनी मिळाले

■ महासागर प्रतिनिधी, मुंबई, दि. ९ :

मुंबई- एका महिलांची लोकल ट्रेनमध्ये राहिलेली सोन्याच्या दागिन्यांची बॅग वडाळा रेल्वे पोलिसांनी शोधून परत मिळवून दिली. त्या बॅगेत ४ लाखांचे सोन्याचे दागिने होते. मात्र रेल्वेच्या मदत क्रमांकावर संपर्क साधून लवकर प्रतिसाद न मिळाल्याने त्यांना मोठा मनस्ताप सहन करावा लागला. साताऱ्यात राहणाऱ्या प्राजक्ता बावधाने आपल्या ४ वर्षांच्या मुलासह मुंबईत भावाकडे आल्या होत्या. त्या भावासह त्या मानसरोवर येथे राहणाऱ्या मोठ्या बहिणीला भेटायला जात होत्या. गावातील घरात चोरी होऊ नये म्हणून त्यांनी घरात असलेले ४ लाखांचे सोन्याचे दागिने घेतले होते. त्यांनी कुल्यावरून पनवेलला जाणारी ट्रेन पकडली. त्यांचा भाऊ उदय शिंदे हा पुरुषांच्या डब्यात होता तर प्राजक्ता या मुलासह महिलांच्या प्रथम श्रेणी डब्यात होत्या. सायंकाळी ६ वाजता ते मानसरोवर रेल्वे स्थानकात उतरले. त्यावेळी गडबडीत बॅग ट्रेनमध्येच विसरल्याचे प्राजक्ता यांच्या लक्षात आले. दुसऱ्या डब्यातून उतरलेला त्यांचा भाऊ उदय शिंदे याला त्यांनी हा प्रकार सांगितला.

जलसंपदा खात्यातील इंजिनिअर्सच्या बढत्या-बदल्यांना मुख्यमंत्र्यांकडून 'ब्रेक'

■ महासागर प्रतिनिधी, मुंबई, दि. ९ :

राज्य सरकारच्या जलसंपदा विभागात इंजिनअर पदावरील 60 हून अधिक बढत्या आणि बदल्यांमागे आर्थिक गैरव्यवहाराचे गंभीर आरोप होत असतानाच, मुख्यमंत्री देवेंद्र फडणवीस यांनी यावर तात्काळ कारवाई करत संपूर्ण प्रक्रिया स्थगित केली आहे. या निर्णयामुळे जलसंपदा मंत्री गिरीश महाजन व राधाकृष्ण विखे पाटील यांच्या वतुळांत खळबळ उडाली आहे. गोपनीय सूत्रांच्या माहितीनुसार, जलसंपदा खात्यातील महत्त्वाच्या पदांवर बढती किंवा बदली मिळवण्यासाठी

कोट्यवधी रुपयांचे अर्थपूर्ण व्यवहार सुरू होते. यामध्ये मंत्र्यांचे निकटवर्तीय सक्रिय असल्याचे उघड झाले. गिरीश महाजन (तापी, विदर्भ व कोकण खोरे) आणि राधाकृष्ण विखे-पाटील (गोदावरी व कृष्णा खोरे) या दोन जलसंपदा मंत्र्यांचा नावासोबतच, विखे-पाटील यांचे पुत्र सांसद डॉ. सुजय विखे पाटील यांचे काही 'करामती' मुख्यमंत्र्यांच्या कानावर गेल्याचे सांगितले जात आहे. जलसंपदा विभागाचे प्रमुख सचिव दीपक कपूर यांनी या बदल्यांमागे सुरू असलेल्या अनियमितता व पैशांचे राजकारण हेरले आणि त्यांनी थेट संबंधित मंत्र्यांना यासंदर्भात सावध केले.

मुंबई रेल्वे प्रवासी संघाकडून डिआरएम यांच्यावर कारवाईची मागणी

■ महासागर प्रतिनिधी, मुंबई, दि. ९ :

ठाणे -मुंबई रेल्वे स्थानक जवळ झालेल्या अपघात प्रवाशांचा मृत्यू झाला. या घटनेने प्रवासी संघ नाराजी व्यक्त करत आहे. गदीमुळे लोकलमधून खाली पडल्याची अत्यंत दुःखद घटना घडली आहे. DRM यांचा राजीनामा घ्यायला हवा अशी मागणी मुंबई रेल्वे प्रवासी संघाने केली.

जखमी प्रवाशांना तातडीने वैद्यकीय मदत देणे गरजेचे आहे. मुंबई रेल्वे प्रवासी संघाचे अध्यक्ष मधू कोटियन आणि उपाध्यक्ष सिद्धेश देसाई यांनी यापूर्वी अनेक वेळा विभागीय रेल्वे व्यवस्थापक, महाव्यवस्थापक आणि रेल्वे बोर्डकडे दिवा ते कळवा या जीवघेण्या मागाबाबत तक्रार केली आहे. या मार्गावर यापूर्वीही अनेक प्रवाशांनी प्राण गमावले आहेत. कल्याण ते ठाणे दरम्यानच्या दोन नवीन मार्गांचे काम पूर्ण झाल्यानंतर प्रवाशांना अधिक लोकल सेवा मिळेल अशी अपेक्षा होती. पंतप्रधान नरेंद्र मोदी यांनी उद्घाटन प्रसंगी अधिक लोकल सेवेचे आश्वासन दिले होते.

बंदरांच्या ठिकाणी सुरू असलेली विकासकामे पारदर्शकतने पूर्ण करा : नितेश राणे

■ महासागर प्रतिनिधी, मुंबई, दि. ९ :

कारंजा, आनंदवाडी, मिरकरवाडा व ससून डॉक येथील बंदरे ही कोकणाच्या विकासासाठी महत्त्वपूर्ण असून यातून तेथील लोकांच्या आर्थिक विकासास चालना मिळेल. या बंदरांच्या ठिकाणी सुरू असलेली विकासकामे गती व पारदर्शकतने पूर्ण करा, अशा सूचना मत्स्यव्यवसाय, बंदरे मंत्री नितेश राणे यांनी दिले.

मंत्रालयात मत्स्यव्यवसाय व बंदरे विभागाची आढावा बैठक मंत्री राणे यांच्या अध्यक्षतेखाली झाली. बैठकीला विभागाचे आयुक्त किशोर तावडे, महामंडळाचे व्यवस्थापकीय संचालक अनिवास पाठक, उपसचिव श्री. जकाते, सह आयुक्त दिनेश देवरे, प्रादेशिक उपायुक्त प्रकाश भाडुले यासह विभाग व महामंडळातील अधिकारी उपस्थित होते.

मंत्री राणे यांनी महाराष्ट्र मत्स्योद्योग विकास महामंडळाच्यावतीने सुरू असलेल्या बंदरांचा विकास व आधुनिकीकरणाच्या कामांचा आढावा घेतला. यामध्ये मुंबई शहरातील ससून डॉक, रायगड जिल्ह्यातील कारंजा (उरण), सिंधुदुर्ग जिल्ह्यातील आनंदवाडी व रत्नागिरी जिल्ह्यातील मिरकरवाडा येथील बंदरांच्या विकासकामांची माहिती घेतली.

येथील बंदरांच्या ठिकाणी मासे लिलाव शेड, बर्फ कारखाना, वर्कशॉप, मासेमारीच्या जाळ्यांची दुरुस्ती व निगा राखण्यासाठी शेड, प्रसाधनगृह यांसह विविध काम केली जात



आहेत. सध्या सुरू असलेल्या कामांसाठी ससून गोदी मच्छीमार बंदर येथील विकास कामांसाठी 92 कोटी रुपयांची प्रशासकीय मान्यता देण्यात आली आहे, आनंदवाडी येथील विकासकामांसाठी 88 कोटी 44 लाख रुपये, मिरकरवाडा येथील विकासकामांसाठी 26 कोटी 23 लाख रुपये, कारंजा येथील विकासकामांसाठी 149 कोटी 80 लाख रुपयांची प्रशासकीय मान्यता देण्यात आली आहे. कोकणातील सात ठिकाणी होत असलेल्या मासे उतरवणी केंद्रातील कामांचा देखील यावेळी आढावा घेण्यात आला.

महाराष्ट्र सागरी मच्छीमार कल्याणकारी महामंडळ आणि महाराष्ट्र भूजलाशय मच्छीमार कल्याणकारी महामंडळ यांची घोषणा राज्य शासनाने ऑक्टोबर 2024 मध्ये केली आहे. यासाठी मुंबई व नागपूर येथील कार्यालयातील सध्याच्या कार्यरत यंत्रणेमार्फत काम केले जावे. या दोन्ही महामंडळांचे कामकाज तातडीने सुरू होण्यासाठी विभागाने कार्यवाही करावी, असे आदेशही मंत्री राणे यांनी यावेळी दिले.

धारावी बचाव आंदोलनाआधीच शिवसेनेचा व्यंगचित्रातून उद्धव ठाकरेंवर हल्ला

■ महासागर प्रतिनिधी,
मुंबई, दि. ९ :

धारावी पुनर्विकास प्रकल्पाला विरोध करत धारावी बचाव आंदोलन छेडणाऱ्या उद्धव ठाकरे यांच्या उबाठा गटावर शिवसेनेने आज थेट व्यंगचित्राच्या माध्यमातून जोरदार हल्ला चढवला. शिवसेनेने सोशल मीडियावर प्रसिद्ध केलेले हे व्यंगचित्र सध्या चांगलेच व्हायरल झाले असून, धारावी पुनर्वसन प्रकल्पाच्या विरोधकांच्या भूमिकेवर जनतेत टीकेची लाट उसळली आहे.

या व्यंगचित्रात उद्धव ठाकरे स्वतः धारावी बचाव आंदोलनाचा फलक हातात घेऊन उभे आहेत आणि त्यांच्या समोर एक सामान्य धारावीकर, ज्याच्या चेहऱ्यावर हाताशपणा स्पष्ट आहे, तो पुनर्विकास प्रकल्पातील घराच्या चावीकडे



बोट दाखवत आहे. "घर हवंय साहेब, कोठेला नाही!" असा व्यथित भाव या चित्रातून प्रतीत होतो.

यातून उबाठा गटावर असा आरोप होतोय की, ते सामान्य धारावीकरांना हक्काचं घर मिळवण्याच्या प्रक्रियेला

अडथळा आणत आहेत. शिवसेनेच्या म्हणण्यानुसार, हे व्यंगचित्र म्हणजे धारावीकरांच्या मनातील भावना व्यक्त करणारा आरसा आहे.

धारावी पुनर्विकास प्रकल्पासाठी सुरू असलेली घरांची नोंदणी सध्या अंतिम टप्प्यात असून, तब्बल ९०% पेक्षा जास्त धारावीकरांनी यात उत्स्फूर्त सहभाग घेतला आहे. राज्य सरकारने या प्रकल्पात एक ऐतिहासिक निर्णय घेतला असून, अपात्र ठरलेल्या झोपडीधारकांनाही घरे देण्याचं आश्वासन दिलं आहे. याशिवाय पात्र लाभार्थ्यांना ३५० चौ.फुटांची घरे मुंबईत देण्याची योजना आखण्यात आली आहे. अशा परिस्थितीत उबाठा गटाचे आंदोलन म्हणजे "विकासात अडथळा आणि धारावीकरांच्या हक्कावर घाला" असल्याची भावना शिवसेनेने व्यक्त केली

आहे. शिवसेनेचे हे व्यंगचित्र केवळ व्यंग नाही, तर एक सशक्त राजकीय संदेश धारावीकरांच्या मनातील भावना व्यक्त करणारा आरसा आहे. सोशल मीडियावर शिवसैनिकांनी आणि नागरिकांनी उबाठा गटाच्या भूमिकेवर तीव्र शब्दांत टीका केली असून, "धारावीकरांच्या नवजीवनात कोण अडथळा ठरतयं?" यावर चर्चा रंगली आहे. राजकारण, आंदोलन आणि व्यंगचित्रं यामध्ये अडकलेलं हे प्रकरण सध्या जनतेच्या लक्षात आहे."आम्हाला स्वतःच्या नावावर घर हवंय. आमच्या संघीवर कोणीही राजकारण करू नये." शेवटी शिवसेनेचं हे व्यंगचित्र हे केवळ चित्र नाही, तर धारावीच्या हक्कासाठी लढणाऱ्या लाखो नागरिकांच्या मनातील आवाज असल्याची भावना अनेकांनी सोशल मीडियावर व्यक्त केली आहे.

वचन एकनिष्ठेच...!

पती पत्नीच्या नात्याची नाळ जन्मोजन्मी जुळून राहावी याकरिता हिंदू धर्मात वटपौर्णिमा हा धार्मिक सण मोठया उत्सवात साजरा होतो. यादिवशी स्रित्र्या पतीच्या दीर्घ आयुष्य याची मनोकामना करून वडाच्या झाडाची पूजा अर्चा उपवास करून एकच मागणे गरजेचे की देवा ह्या वडाच्या झाडाप्रमाणे पतीचं दिर्घ आयुष्य, तसेच अवाढव्य संसाराचा डोला, तितकंच व्याप, वाढू दे ही मनोमन इच्छा देवाला अर्पण करते.

मुळात एकनिष्ठ पतिपत्नी हे समीकरण खूप आवश्यक आहे विवाहाच्या बंधनात अडकताना सावधान होऊन प्रेम विश्वास सहवास, एकनिष्ठ प्रेम ही कुठल्याही नात्याची आवश्यक अशी बाजू आहे. आजकालच्या जीवनात नाते संबंधात दुरावा तसेच मोजकेच प्रेम शिल्लक राहिल आहे. घरातील नाती घट्ट होण्याऐवजी बाहेरच्या विश्वात गुरफटून या पती पत्नीच्या नात्यात दुरावा निर्माण होत आहे. मग कमी असणारा सहवास, संवाद, तडजोड, दुरी निर्माण होऊन काही नाती ही निववळ कागदोपत्री आहेत की काय असा प्रश्न मनात येतो.

पती पत्नीचं नात्यात प्रामाणिक असणं हे सुंदर असण्यापेक्षा ही महत्त्वाचं आहे. सुंदरता ही व्यापारामुळे बदलणारी आहे तर प्रामाणिक पणा हा कायम टिकून राहणारा अनमोल दागिना आहे. आपल्या नात्यात प्रामाणिक असणारी खूप मंडळी आनंदी तर आहेतच त्याहूनही त्यांच्या नव्या



पिढीला आदर्श ही आहेत. दुसरं महत्त्वाचे म्हणजे विश्वास हाही तेवढाच महत्त्वाचा आहे. दोन जीवांचे नाते हे दृढ विश्वास, यावर आधारित असून त्या विश्वासाला तडा जाणार नाही. यासाठी एकमेकांना समजावून घेणं व नात्याच्या बंधनाला न्याय देणे ही महत्त्वाचे आहे सहजीवनात असणारा एकमेकांचं सहयोग ही तितकाच प्रामाणिक प्रयत्न आहे प्रत्येक कामात असणारा सहयोग हे नात्यात जोड विश्वास प्रेम आपुलकी ची भावना निर्माण करून ऋणानुबंध व नात्याची जडणघडण आणखी घट्ट वाढविणारा आहे

काळजाच्या ठोक्याप्रमाणे एकमेकात

धन्य....
नोकरी किंवा कामाच्या ठिकानी काम करताना पुरुष व महिला यांनी काहीस मर्यादित राहून कुटुंब व्यवस्थेला तडा जाणार नाही याची मर्यादा पाळली पाहिजे रोजच्या जीवनात एकमेकांना साथ देऊन कुठल्याही प्रकारचा विवाहाबाह्य संबंध वाढीस लागेल इतक्या खालच्या थराला पोहचता कामा नये. आजच्या युगात फास्ट फ्रेंड ही संकल्पना मोठया मोठया सेक्टर व शहरात उडायला आली आहे मैत्री करणं काही गैर नाही मात्र मैत्रीची मर्यादा न ओलांडून पुढं घडत असणाऱ्या घटना, अनैतिक आहे. त्यामुळे आपल्या कुटुंबाला प्राधान्य व एक मेकांना जीव लावून एक बऱ्यासह्या कुटुंबात मॉडर्न जीवनशैलीत जगण्याच्या नावाखाली मर्यादा तुटल्याने अनेकांचे जीवन उडवस्त झाले आहे. त्यामुळे प्रामाणिक, संयमी, एकनिष्ठ, राहिल्यास प्रत्येक दिवशीच वटपौर्णिमा साजरी होईल यात शंका नाही, वडाच्या झाडाप्रमाणे उभयतांचे जीवन बहरून त्याचं पारंप्यावर मुलंबाळ हसत खेडत बागडतील व कुटुंब व्यवस्था आनंदी होऊन त्याची जड आणखी खोल जाईल इतपत सुख प्रत्येक उभयतांच्या वाट्याला येईल हीच सदिक्छा.

उमेश ज्ञानेश्वर ईंखे
कृष्णा विहार, नागपूर
९५१८५७११३८

महासागर मंगळवार दिनांक १० जुन २०२५



लॉबकळणाऱ्या जिवंत तारा शेतकऱ्यांच्या जिवावर बेतण्याची शक्यता!

► **महासागर प्रतिनिधी** ► **मालेगाव** - तालुक्यातील कुत्तरडोह येथील शेतकरी श्रीकृष्ण रामदास वाघमारे यांच्या गट क्रमांक ७३ मधील २० एकर शेतजमिनीतून ग्रामपंचायतच्या पाणीपुरवठा विहिरीसाठी महावितरणची विद्युत लाईन गेलेली आहे. परंतु या लाईनचे पोल १० अंश झुकलेले असून, अनेक ठिकाणी जिवंत विद्युत तारांच थेट जमिनीवर लॉबळळत आहेत. यामुळे श्रीकृष्ण वाघमारे यांना ट्रॅक्टर, बैल अथवा कोणतेही शेतीउपकरण घेऊन शेतीकामे करणे अशक्य झाले आहे. या तारा इतक्या खालपर्यंत आलेल्या आहेत की, जर कोणतीही व्यक्ती किंवा जनावर चुकून त्याखाली गेल्यास, त्यांचा जागीच मृत्यू होण्याची शक्यता आहे. या धोकादायक परिस्थितीबाबत श्रीकृष्ण वाघमारे



यांनी ग्रामपंचायतीकडून ठराव घेऊन, मालेगाव महावितरण कार्यालयात दोन महिन्यांपासून सातत्याने तक्रारी केल्या आहेत. मात्र अद्याप कोणतीही ठोस कारवाई झालेली नाही. विशेष म्हणजे, वाशिम जिल्ह्याचे मुख्य कार्यकारी अभियंता चव्हाण यांनी स्पष्ट आदेश देऊनही, तालुक्यातील अधिकाऱ्यांकडून दुर्लक्ष केले जात आहे. पावसाळ्याच्या पार्श्वभूमीवर ही स्थिती अधिकच धोकादायक ठरू

विमा योजनेअंतर्गत वारसास दोन लाखांचा निधी वितरण

► **महासागर प्रतिनिधी** ► **रिसोड**- आंतरराष्ट्रीय सहकार वर्षानिमित्त अकोला वाशिम जिल्हा मध्यवर्ती सहकारी बँकेच्या वतीने मीप येथील कुमारेश्वर महादेव मंदिरात ग्राहक प्रबोधन कार्यक्रमाचे आयोजन करण्यात आले. सहकार चळवळीला बळकटी देत बँकेच्या विविध योजनांची माहिती देण्याचा उद्देश या कार्यक्रमामागे होता.



कार्यक्रमाच्या अध्यक्षस्थानी बँकेचे ज्येष्ठ संचालक वामनराव देशमुख होते. प्रमुख मार्गदर्शक म्हणून बँकेचे संचालक आमदार अमित झनक आणि सहाय्यक निबंधक भास्करराव मोरे उपस्थित होते. बँकेचे ठेवीदार, कर्जदार व सहकारी संस्थांचे सदस्य मोठ्या संख्येने या कार्यक्रमाला उपस्थित होते. बँकेच्या विविध योजनांची माहिती देत ग्राहकांच्या शंका व अडचणींवर थेट संवाद साधण्यात आला. तालुका प्रमुख तलवारे यांनी प्रस्ताविक केले तर सूत्रसंचालन अजय जाधव यांनी केले. या कार्यक्रमात विशेषतः पंतप्रधान सुरक्षा विमा योजनेअंतर्गत मयत खातेदार अशोक वाळके यांच्या वारस नंदाबाई वाळके यांना दोन

लाख रुपयांचा निधी आमदार अमित झनक व वामनराव देशमुख यांच्या हस्ते प्रदान करण्यात आला.

बँकेच्या थकीत पीक कर्जदारांसाठी संपूर्ण व्याजमाफी योजना, बिगर शेती कर्ज योजना तसेच डिजिटल बँकिंग सेवा यांची माहिती पालक शाखाधिकारी रमाकांत मस्करे यांनी दिली. कार्यक्रमाला तालुका मार्केटिंग अधिकारी पी.एन. जाधव, एस.पी. कोकारे, मीप शाखेचे रोखपाल व निरीक्षक राऊत यांच्यासह अनेक मान्यवर व सभासद उपस्थित होते. आभार प्रदर्शन निरीक्षक राऊत यांनी केले.

विवाह समारंभात महिलांचा विनयभंग; आरोपी विरुद्ध गुन्हा दाखल

► **महासागर प्रतिनिधी** ► **जऊळका रेल्वे** - जऊळका पोलीस ठाण्याच्या हद्दीत येणाऱ्या काळामाथा येथील विवाह समारंभात एक धक्कादायक घटना घडली असून एका महिलेचा विनयभंग झाल्याची तक्रार दाखल करण्यात आली आहे. ही घटना दिनांक ८ जून २०२५ रोजी दुपारी घडली. फिर्दायी महिला (वय ३५, रा. हलदोली, ता. बार्शिटाकळी, जि. अकोला) यांनी पोलीस ठाण्यात दिलेल्या माहितीनुसार, त्या आपल्या पतीसोबत मावस भाचीच्या विवाहासाठी काळामाथा येथे आलेल्या होत्या. विवाह विधी पार पडल्यानंतर लोक जेवण करत असताना दुपारी सुमारास त्या मंदिरासमोरील शेतात नैसर्गिक विधीसाठी गेल्या असता, एक अनोळखी पुरुष त्यांच्या दिशेने आला व अचानकपणे वाईट उद्देशाने त्यांच्या हाताला पकडून त्यांना ओढू लागला. महिलांने प्रतिकार करत आरडाओरड केली असता, त्यांचे पती मंदिरासमोर उभे असल्याने



घटनास्थळी धावत आले व आरोपीस बाजूला सारले. त्या वेळी पतीने आरोपीस ओळखले असून त्याचे नाव शुक्राचार्य पांडुरंग ठाकरे (रा. जांभरुण, ता. बार्शिटाकळी, जि. अकोला) असल्याचे सांगितले. विवाह समारंभामुळे तत्काळ तक्रार दाखल न करता, दुसऱ्या दिवशी फिर्दायी महिलेने पोलीस ठाण्यात उपस्थित राहून लेखी तक्रार दिली. त्यांच्या तक्रारीवरून आरोपी शुक्राचार्य ठाकरे याच्याविरुद्ध विनयभंगाचा गुन्हा नोंदविण्यात आला असून ठाणेदार हिवरकर यांच्या आदेशाने पो. हे. का. कोठेकर पुढील तपास करीत आहेत. ही घटना विवाहसमारंभातील सुरक्षिततेविषयी प्रश्न उपस्थित करत असून पोलिसांनी याप्रकरणी गंभीर दखल घेतली आहे.

वट पौर्णिमेनिमित्त एस एम सी इंग्लिश स्कूलमध्ये वडारोपण

► **महासागर प्रतिनिधी** ► **वाशिम** - वटपौर्णिमेच्या निमित्ताने SMC इंग्लिश स्कूल, वाशीम व राष्ट्रीय हरित सेनेच्या संयुक्त विद्यमाने शाळा परिसरात वटवृक्ष रोपणाचा पर्यावरणपूरक उपक्रम राबविण्यात आला. गेल्या १६ वर्षांपासून सातत्याने राबविला जाणारा हा उपक्रम यंदाही सामाजिक वनीकरण विभागाच्या सहकार्याने पार पडला.

कार्यक्रमात प्राचार्य मीना उबगडे व हरित सेनेचे समन्वयक अभिजीत मुकुंदराव जोशी यांच्या मार्गदर्शनाखाली चिमुकल्यांच्या हस्ते वटवृक्षाचे रोपण करण्यात आले. पर्यावरणातील वडाच्या झाडाचे महत्व अधोरेखित करत उपस्थित मान्यवरांनी वडाच्या फांद्या



तोडण्याऐवजी वृक्षारोपण करण्याचे आवाहन केले. वडाचे झाड हे पर्यावरणासाठी अत्यंत उपयुक्त असून ते प्रदूषण नियंत्रण, तापमान नियमन, जैवविविधतेचे संरक्षण अशा अनेक बाबींमध्ये मोलाची भूमिका बजावते. मात्र अलीकडील काळात शहरीकरण व अंधश्रद्धांमुळे वडाच्या झाडांची संख्या झपाट्याने

घटत आहे. त्यामुळे अशा उपक्रमातून समाजात जनजागृती होणे आवश्यक आहे, असेही यावेळी मत व्यक्त करण्यात आले. कार्यक्रमाच्या यशस्वीतेसाठी सामाजिक वनीकरण विभागाचे अधिकारी अशोक प-हाड, सहायक वनसंरक्षक राजेंद्र कातखेडे, वनपाल समाधान सानप, वनरक्षक ए.एस.

कारपा-देवठाणा घाट रस्त्याची झाली चाळण; घाटात रस्ता उखडलेला मोठमोठे पडले खडे

► **महासागर प्रतिनिधी** ►

मानोरा - कारपा ते देवठाणा दरम्यानचा सुमारे चार ते साडेचार किलोमीटरचा रस्ता असून, विशेषतः देवठाणा घाटातील दीड ते दोन किलोमीटरचा भाग अत्यंत खराब स्थितीत आहे. गेल्या अनेक वर्षांपासून या रस्त्याची दुरवस्था कायम असून, विशेषतः घाटात



रस्ता उखडलेला असून मोठमोठे खडे निर्माण झाले आहेत. या मार्गावरून ये-जा करणाऱ्या

वाहनचालकांना मोठ्या प्रमाणावर त्रास सहन करावा लागत आहे. पावसाळ्यात बाजूला नाल्यांची व्यवस्था नसल्यामुळे पावसाचे पाणी थेट रस्त्यावरून वाहते, परिणामी रस्ता अधिकच खराब

मंगरूळपीर शहरात तिरंगा सिरीजचे वाजले तीन तेरा!

► **गौरवकुमार इंगळे** ►

मंगरूळपीर - स्वातंत्र्याच्या अमृत महोत्सवानिमित्त शहरातील प्रमुख चौकांमध्ये नगरपरिषदेने 'तिरंगा एलईडी सिरीज' बसवून उत्सव साजरा केला. मात्र, हे साजरे महोत्सवाच्या थाटापेक्षा अपव्ययाचे प्रतिक बनले असून, काहीच महिन्यांत या सिरीज बंद पडल्या आहेत. त्यामुळे नागरिकांच्या पैशाचा केलेला हा खेळ मंगरूळपीरकरांसमोर उघड झाला आहे.

नगरपरिषदेच्या सामान्य निधीतून या एलईडी सिरीजसाठी सुमारे सात हजार रुपये प्रति सिरीज असा अवास्तव खर्च करून अंदाजपत्रक मंजूर करण्यात आला होता. प्रत्यक्षात बाजारात अशा सिरीजचे दर हे फक्त हजार ते दीड हजार रुपयांपर्यंत असताना, इतक्या मोठ्या फरकाने खरेदी करणे हे स्पष्ट आर्थिक अपारदर्शकतेचे उदाहरण ठरते.



गुणवत्तेचा बोजवारा, जबाबदारीचे गुठे अमृत महोत्सवाच्या नावाखाली योजनेचा 'एलईडी साज' घालण्यात आला. मात्र काहीच आठवड्यांत या सिरीज बंद पडल्या, तुटल्या किंवा

झगमगणं थांबलं. एवढ्या खर्चानंतरही या मालमत्तेचा देखभाल दुरुस्तीसाठी कोणताही करार किंवा रॅरंटी यंत्रणा नव्हती. हे विशेष लाजिरवाणं. शहरात पाणीटंचाई, अस्वच्छता, खड्ड्यांचे

झुकलेले पोल व लोम्बकळणाऱ्या तारा त्रितरि दुरुस्त करा- शेतकऱ्यांची मागणी



► **महासागर प्रतिनिधी** ► **रिसोड** - तालुक्यातील विविध गावांमध्ये महाराष्ट्र राज्य विद्युत वितरण कंपनीच्या ११ के. व्ही. व एल.टी. लाईनवरील पोल झुकलेले असून, अनेक ठिकाणी विद्युत तारा लॉबकळत आहेत. त्यामुळे शेतकऱ्यांच्या शेतातील शेतीसाठी वापरण्यात येणाऱ्या पंप संचास मोठा धोका निर्माण झाला आहे. जनावरांना,

नागरिकांना आणि बालकांना देखील जीवितहानीचा धोका निर्माण झाला आहे. आगामी हिवाळी हंगाम लक्षात घेता, ही दुरुस्ती कामे तातडीने करण्यात यावीत, अशी जोरदार मागणी तालुक्यातील शेतकऱ्यांकडून केली जात आहे. सध्या काही पोल वाकलेले असून, तारा शेतात जमिनीपासून अगदी कमी उंचीवर आहेत. त्यामुळे शेती मशागत करताना विद्युत अपघातांची

शक्यता वाढली आहे. जर ही कामे सध्या मोकळ्या वेळेत केली गेली, तर हिवाळी हंगामात शेतकऱ्यांना कोणत्याही अडचणीशिवाय शेतीकाम करता येईल. विद्युत वितरण कंपनीने वेळीच लक्ष घालून हे सर्व पोल सरळ करावेत, तारा टाईट करून पुन्हा व्यवस्थित ओढाव्यात, अशी शेतकऱ्यांची मागणी आहे.

शेतकरी वर्गाला वेळेत व अखंड विद्युत पुरवठा मिळाल्यासच पिकांचे योग्य उत्पादन घेता येणार आहे. त्यामुळे ही कामे तात्काळ हाती घेण्यात यावीत, तसेच संबंधित विद्युत तंत्रज्ञांनी सर्व गावांची पाहणी करून सुधारणा कराव्यात, अशी अपेक्षा तालुक्यातील शेतकऱ्यांनी व्यक्त केली आहे.

सार्थक प्रभाग संघाची वार्षिक सर्वसाधारण सभा उत्साहात



पीएमएफएमई निधी२ लक्ष ७६ हजार रुपये स्टार्ट अप निधी ११ लक्ष ६० हजार रुपये तसेच बँक कर्ज २ कोटी ४१ लक्ष रुपये इत्यादीच्या माध्यमातून महिला सक्षमीकरणाचे काम प्रभाग संघांतर्गत सुरू आहे , या सभेत मार्गल सभा वाचन करण्यात ,जमाखर्चास मान्यता,पदाधिकारी मान्यता लेखापरिक्षक निवड, सामाजिक उपक्रम वृक्षारोपण ,आरोग्य विषयक मासिक पाळी व्यवस्थापन कार्यक्रम गाव पातळीवर राबवण्याचे ठराव घेण्यात आले, प्रभाग संघामार्फत सामाजिक समावेशन, आर्थीक, वित्तीय समावेशन, उपजीविका वाढ

करणे, लखपती दीदी करणे व लखपती समुह करणे ,समृध्द कुटुंब करणे हे प्रभागसंघाचे स्वप्न आहे. सभेला प्रमुख मार्गदर्शक पवन देविदास आडे तालुका अभियान व्यवस्थापक मानोरा यांनी उपस्थित महिलांना सीआयएफ निधी व बँक कर्जातुन शाश्वत उपजीविका निर्माण करणेविषयी मार्गदर्शन केले, तालुका व्यवस्थापक आर्थीक समावेशन आशिष राठोड, प्रमुख अतिथी ,माजी जि.प सदस्या विणाताई जयस्वाल इंजोरी येथील सरपंच २ड मनषिषाताई दिघे यांनी महिला सक्षमीकरण, महिलांची कौटुंबिक व सामाजिक जबाबदारी याविषयी मार्गदर्शन केले ,तालुका

व्यवस्थापक वर्षा ठाकरे, प्रभागसंघाची पुढील वाटचाल व नियोजन विषयी माहिती दिली, उजास प्रकल्प जिह्ता समन्वयक प्रतिक्षा भगत यांनी महिलांचे आरोग्य मासिक पाळी व्यवस्थापन विषयी माहिती दिली, सचिव भारती खाडे , कोषाध्यक्ष अनिता आखूड व प्रभागसमन्वयक देवेंद्र गोवर्धन उपस्थीत होते, तसेच प्रभागातील १८ ग्रामसंघाचे पदाधिकारी ,समूहातील महिला व समुदाय संसाधन व्यक्ती उपस्थित होते, कार्यक्रमाचे सूत्रसंचालन पुनम निलेश डोळस ,प्रास्ताविक देवेंद्र गोवर्धन ,अहवाल वाचन, जमाखर्च वाचन भारती खाडे यांनी केले. कार्यक्रम यशस्वीतेकरिता वैताली वानखडे,दुर्गादिघडे, शिल्पा राठोड, शालिनी गावडे, माया आडे, छाया खंडारे, रेश्मा जाधव ,रेखा चव्हाण, ज्योती धामंदे ,संगीता इंगोले ग्रामपंचायत लेखापाल मेघा भालेराव, नीलिमा टिके, दुर्गा पांडे, विजेता चव्हाण,केशव देवरे, विद्या जाधव यांनी प्रयत्न केले.

गळा दाबून निर्घृण हत्या

► **महासागर प्रतिनिधी** ►

मालेगांव - मालेगाव ह्तालुक्यातील शिरपूर पोलीस स्टेशनच्या हद्दीतील खंडाळा गावात ३५ वर्षीय तरुण श्रीकृष्ण पांडुरंग शिंदे याचा गळा दाबून निर्घृण खून झाल्याचे शवविच्छेदन अहवालात निष्पन्न झाल्याने परिसरात खळबळ उडाली आहे.

दि. ५ जून रोजी मृतकाचा भाऊ भागवत शिंदे यांनी शिरपूर पोलीस स्टेशनला अकस्मात मृत्यूची फिर्दाय दिली होती. त्यानुसार श्रीकृष्ण शिंदे हा ४ जून रोजी रात्री ११ वाजता झोपलेला असताना, दुसऱ्या दिवशी सकाळी ७ वाजेपर्यंत जागा झाला नसल्याने त्याची पत्नी शारदा शिंदे यांनी ही बाब त्यांच्या नातेवाईकांना कळवली. त्यावेळी श्रीकृष्ण मृत अवस्थेत आढळला.



मृत्युमागे खून असल्याची माहिती उघड झाली. त्यानुसार, पोलीस उपनिरीक्षक इम्रान पठाण यांनी दिलेल्या फिर्दादीवरून ७ जून रोजी अज्ञात आरोपीविरुद्ध भादवि कलम १०३(१) अन्वये गुन्हा दाखल करण्यात आला.

सदर खून कोणत्या कारणांमुळे व कोणी केला याचा शोध घेणे ही शिरपूर पोलीसांसमोरची मोठी जबाबदारी ठरली आहे. पोलीस निरीक्षक केशव वाघ यांच्या मार्गदर्शनाखाली पुढील तपास सुरू आहे.

होतो. स्थानिक नागरिकांनी बांधकाम विभागाकडे तक्रार केली असता, दोन ते अडीच महिन्यांपूर्वी दुरुस्तीचे आश्वासन देण्यात आले होते. मात्र, अद्याप काहीच कार्यवाही न झाल्याने नागरिकांमध्ये नाराजी आहे. या रस्त्यावरील खड्ड्यांमुळे किरकोळ अपघातही घडत असून,

रस्ता उखडलेला मोठमोठे पडले खडे

साम्राज्य, मोडकळीस आलेले गटारी प्रकल्प या सर्व तातडीच्या प्रश्नांकडे नगरपरिषद दुर्लक्ष करत 'शोभेच्या वस्तूंवर' निधी खर्च करत असल्याने नागरिकांमध्ये संतापाची लाट आहे.

बाहेरगावच्या कंत्राटदाराला विशेष संधी - स्थानिक कंत्राटदार नाराज मंगरूळपीर शहरात सुमारे दोन डझनहून अधिक स्थानिक कंत्राटदार कार्यरत असतानाही सदर प्रकल्पाचे काम बाहेरगावच्या निवडक कंत्राटदाराला देण्यात आले. यामागे कोणत्याही निविदा प्रक्रिया किंवा पारदर्शकतेचे पालन झाले का, हेही एक प्रश्नचिन्ह आहे. अनेकांनी यामागे नगरपरिषदेतील काही लोकप्रतिनिधींच्या हितसंबंधांचा संशय व्यक्त केला आहे.

फकीरा शृंगारे यांचा थेट आरोप या सर्व घडामोडींवर डॉ. बाबासाहेब आंबेडकर स्मारक देखरेख समितीचे अध्यक्ष फकीरा शृंगारे यांनी तीव्र संताप व्यक्त करत स्पष्ट


पावसाळ्यात परिस्थिती आणखी बिकट होण्याची भीती व्यक्त केली जात आहे. तेव्हा कोणतेही जीवित वा मालमत्तेचे नुकसान होण्याआधी बांधकाम विभागाने तत्काळ हस्तक्षेप करून रस्त्याची तातडीने दुरुस्ती करावी, अशी जोरदार मागणी कारपा व देवठाणावासीयांनी केली आहे. शब्दांत म्हटलं, 'शहरात खऱ्या गरजा भागवण्याऐवजी, नगरपरिषद अर्थवट योजना राबवून निधी वाया घालवत आहे. यामागे लोकप्रतिनिधींची संमती किंवा मिलीभगत असल्याशिवाय असे घडू शकत नाही. '

लोकवर्गीण व करातून मिळालेला पैसा असा वाया? शहरातील नागरिक आपले घरपट्टी, पाणीपट्टी व इतर कर नित्यनेमाने भरत असताना अशा योजनांद्वारे त्या निधीचा उधळपट्टीवर खर्च होतोय, हे खेदजनक आहे. या संपूर्ण प्रकरणाची चौकशी करून जबाबदार अधिकाऱ्यांवर व कंत्राटदारावर कठोर कारवाई व्हावी, अशी मागणी जोर धरत आहे. 'प्रशासन लोकशाहीचे आरसे असते. या आरशात जर अपव्यय, अनास्था व निलाजरे कारभाराचे प्रतिबिंब दिसले, तर त्या आरशालाच दोष न देता, आरसा बदलणाऱ्या हातांना जबाबदार धरावे लागेल. '

भाजपा वाशिम शहराध्यक्षपदी मनषि मंत्री यांची नियुक्ती

► **महासागर प्रतिनिधी** ► **वाशिम** - भारतीय जनता पक्षाच्या वाशिम शहराध्यक्षपदी मनषि मंत्री यांची निवड करण्यात आली असून, पोहरादेवी मंडळाच्या अध्यक्षपदी गणेश जाधव यांची नियुक्ती जाहीर करण्यात आली आहे. ही घोषणा भाजपा जिल्हाध्यक्ष पुरुषोत्तम चिल्लांगे यांनी अधिकृतपणे केली.

मनषि मंत्री हे भाजपचे निष्ठावान आणि अनुभवी कार्यकर्ते असून, सुरुवातीपासूनच पक्षात विविध पदांवर जबाबदारी पार पाडत आले आहेत. पक्षाच्या संघटनात्मक बांधणीसाठी त्यांनी सातत्याने कार्य केले आहे. या आधी जिल्ह्यातील १६ मंडळांपैकी १४ मंडळाध्यक्षांची निवड पूर्ण झाली होती. उर्वरित दोन



मंडळे – वाशिम शहर व पोहरादेवी – यांचे अध्यक्षपद ८ जून रोजी जाहीर करण्यात आले. या नव्या नियुक्त्यांमुळे भाजपची संघटन रचना अधिक बळकट होईल, अशी अपेक्षा कार्यकर्त्यांमध्ये व्यक्त होत आहे. मनषि मंत्री यांच्या निवडीमुळे कार्यकर्त्यांमध्ये नवचैतन्य संचारले आहे.

गुणवंत विद्यार्थ्यांचा सन्मान ; जिजाऊ रथयात्रा कृतज्ञता सोहळ्याचे आयोजन

१४ जून रोजी वाशिममध्ये भव्य सत्कार समारंभ

► **महासागर प्रतिनिधी** ►

वाशिम : जिल्ह्यातील गुणवंत विद्यार्थ्यांचा गौरव करण्यासाठी आणि समाजातील प्रेरणादायी कार्यकर्त्यांना कृतज्ञता व्यक्त करण्यासाठी जिजाऊ रथयात्रा कृतज्ञता सोहळा व गुणवंत विद्यार्थ्यांचा सत्कार समारंभ दिनांक १४ जून २०२५ रोजी सकाळी ९.३० वाजता महालक्ष्मी सेलिब्रेशन ॲण्ड लॉन्स, रिसोड रोड, वाशिम येथे आयोजित करण्यात आला आहे.

या कार्यक्रमात इयत्ता १० वी मध्ये ९० इव त्याहून अधिक गुण तसेच १२ वी मध्ये ८५ टक्के पेक्षा जास्त गुण मिळवणाऱ्या विद्यार्थ्यांचा भव्य सत्कार केला जाणार आहे. विद्यार्थ्यांना प्रोत्साहन मिळावे, त्यांचा आत्मविश्वास वाढावा आणि समाजात त्यांचा गौरव व्हावा, या उद्देशाने संभाजी ब्रिगेड व जिजाऊ ब्रिगेड यांच्या संयुक्त विद्यमाने हा कार्यक्रम पार पडणार आहे.या सत्कारासाठी इच्छुक विद्यार्थ्यांनी किंवा त्यांच्या पालकांनी गुणपत्रिकेची झेरोक्स व नाव-पत्ता खालील दिलेल्या पत्त्यावर पाठवावी किंवा व्हॉट्सॲप/फोन द्वारे संपर्क साधावा, असे आवाहन संभाजी ब्रिगेडच्या विभागीय अध्यक्षा सुरेखाताई शामराव आरू यांनी केले आहे.

कार्यक्रमाची नोंदणी व अधिक माहितीसाठी संपर्क - गजानन भोयर - ९०२८९४७०२७, गणेश सुर्वे - ९७६५४८२४८०, प्राचार्य योगेश्वर निकस - ८२०८६८६२६६, सुरेखा आरू - ९६५७९८०७४५, प्रा. स्वाती गोरे - ९३७३४९४८९२ पत्ता: मराठा सेवा संघ जिल्हा कार्यालय, शॉप नं. १०, मराठा कॉम्प्लेक्स, रिसोड नाका, वाशिम. हा कार्यक्रम विद्यार्थ्यांसाठी एक गौरवाचा क्षण ठरणार आहे, आणि समाजाच्या प्रगतीसाठी एक सकारात्मक पाऊल ठरेल.

दापुरी खुर्द येथे एकाची हत्या

► **महासागर प्रतिनिधी** ►

मालेगाव- शिरपूर पोलीस स्टेशन हद्दीतील दापुरी खुर्द येथे एक खळबळजनक घटना घडली असून, सुधाकर लोखंडे या व्यक्तीची धारदार कोयत्याने वार करून निर्घृण हत्या करण्यात आलेली आहे. ही धक्कादायक घटना शनिवारी (दि. ७ जून) सायंकाळी ६. ३० वाजल्यापासून रात्री १० वाजेपर्यंतच्या दरम्यान घडली. या घटनेमुळे संपूर्ण परिसरात भीतीचे वातावरण निर्माण झाले आहे.

पोलिसांनी दिलेल्या प्राथमिक माहितीनुसार, सुधाकर लोखंडे यांचे दोन आरोपींशी मैत्रीचे संबंध होते. आरोपींनी त्यांना बाहेर फिरायला घेऊन जात चिंचाबा शिवारातील एका कच्च्या रस्त्यावर नेले आणि कोयत्याने सपासप वार करून ठार मारले. ६

या घटनेची माहिती मिळताच उपविभागीय पोलिस अधिकारी नवदीप अग्रवाल, शिरपूर पोलिस ठाण्याचे ठाणेदार केशव वाघ आणि पोलिस उपनिरीक्षक इमरानखा पठाण यांनी घटनास्थळी धाव घेतली.

मृतकाचे चिरंजीव आदित्य लोखंडे (रा. दापुरी खुर्द) यांनी रविवारी (दि. ८ जून) शिरपूर पोलिस स्टेशनमध्ये दिलेल्या फिर्दादीवरून विठ्ठल अबुरकर व रामेश्वर विजय जाधव (दोघेही रा. दापुरी खुर्द, ता. रिसोड) या दोघांविरुद्ध खुनाचा गुन्हा दाखल करण्यात आला आहे. या खुनामागील कारण अद्याप स्पष्ट झाले नसून, पोलिस अधिक तपास करीत आहेत. पुढील तपास शिरपूरचे ठाणेदार केशव वाघ यांच्या मार्गदर्शनाखाली सुरू आहे.

सर्वच समाजाला व विशेषतः मराठा समाजाला सुधारण्याची जणू एकप्रकारची संधी देऊन 'वैष्णवी' आपल्यातून कायमची निघून गेली. पुण्यातील वैष्णवी हागवणेला तिच्या आई वडिलांनी हुंडा म्हणून दिलेले ५१ तोळे सोनं, चांदीची भांडी, फॉर्च्युनरसारखी आलिशान गाडी अशा अनेक गोष्टी हुंडा म्हणून दिल्यानंतरही तिचे प्राण वाचू शकले नाही. इतकं सगळं दिल्यानंतर देखील तिच्या पतीची लालसा वाढतच होती. वैष्णवीचे वडिल अनिल कस्पटे यांच्याकडे दोन कोटी रुपयांची मागणी करण्यात आली होती, पण त्यांनी पैसे न दिल्याने हागवणे कुटुंबाने वैष्णवीचा शारीरिक आणि मानसिक छळ वाढवला. सनीज वर्ल्ड या ठिकाणी लग्न करून देण्याच्या बोलीवर मुलींशी लग्न करून दिलं होतं. पण हे सर्व काहीच कामी आले नाही. आता वैष्णवीची सासु लता हागवणे, नणंद करीश्मा हागवणे, सासरे राजेंद्र हागवणे, दिर सुशील हागवणे सर्वजण तुरुंगाची हवा चाखत आहे. पण प्रश्न असा पडतो की, हुंड्यात दिलेला पैसा मुलीच्या कधी कामात येतो का? तर नाही ! परंतु मुलीला तिच्या पायावर उभी करण्यासाठी, आई वडीलांनी केलेला खर्च नक्कीच तिला एक मजबुत भविष्य देते. आज प्रत्येक मुलीला व तिच्या आई वडीलांना वाटत की, आपली मुलगी मोठ्या घरात किंवा पैसावेत्यांच्या घरात दिली तर ती सुखी होईल. पण ते तसं काही नसतं. तुमच्या मुलीला चांगलं शिकवा. तिला तिच्या पायावर उभे करा आणि नंतरच तिचे लग्न करा. जेणे करून भविष्यात वाईट प्रसंगी, तिचे कोणाच्या पुढे हात पसरायला नको; सवात म्हत्वाचं म्हणजे, तिच लग्न जमवताना समोरचा परीवार पैशाने श्रीमंत नसला तरी चालेल. पण शिक्षणाने व मनाने मात्र तो खुप श्रीमंत पाहीजे. विवाहाला जीवनातील सोळा संस्कारा पैकी एक पवित्र संस्कार म्हटले आहे. परंतु नवीन पिढी वेगळ्या दिशेने जात असून विवाहसोहळ्याला विकृत स्वरूप येत आहे. प्री वेडींग पासून तर मोठ्या आवाजातील डीजे व त्यावर अनेक तास तरुण मुले व मुली, महिला नाचतात. त्यामुळे लग्न दोन ते तीन तास उशिरा लागते. नाचणारी मंडळी कुणाचेही ऐकत नाही. त्यावरून विनाकारण वाद होताने. परिसरात राहणा ?या लोकांना त्रास होतो. काही लोक केवळ आपले वैभव दाखविण्यासाठी लग्नमध्ये पालखी, भावदार, घोषदार, तुता ?या असे अनेक प्रकार त्यानंतर पुढा ?यांचे सत्कार, भाषणे अश्या अनेक चुकीच्या प्रथा एकमेकांचे पाहून चालू झाल्या आहे. मध्यम व गरीब लोकांना त्यांची ऐपत नसतांना सुद्धा बरोबरी करायची म्हणून प्रसंगी मुलीच्या वडिलांना कर्ज काढावे लागते. हा सर्व प्रकार आता कुठेतरी थांबला पाहिजे. मराठा समाज संपूर्ण महाराष्ट्र व महाराष्ट्राबाहेर सुद्धा पसरला आहे. पुणे, नगर, नाशिक, सातारा सारख्या अनेक ठिकाणी समाजातील जाणत्या जेष्ठ, श्रेष्ठ लोकांनी यावर विचार करून मिटींगा घेऊन विवाह सोहळ्याची आदर्श विवाह आचार संहिता तयार केली पाहीजे. ज्या महिलेचा सासरच्यांकडून छळ होत असेल, त्यावेळी तिच्या माहेरचे लोक ठामपणे तिच्यापाठीशी उभे राहतील, अशी व्यवस्था होणे गरजेचे आहे. कोणत्याही प्रकारचे ऑगळवाणे प्रदर्शन न मांडता विवाह सोहळे साधेपणाने आणि वेळेवर केले जातील, तसेच मानपानाचे सामाजिक प्रदर्शन केले जाणार नाही, अशी व्यवस्था तयार झाली पाहीजे.

आज १० जून, आजचा दिवस संपूर्ण जगात जागतिक नेत्रदान दिन म्हणून साजरा केला जातो. अनेक अंध व्यक्तींचे जीवन प्रकाशमान करणारे सुप्रसिद्ध नेत्र विशारद डॉ. रामचंद्र लक्ष्मण भालचंद्र यांच्या स्मृतिप्रतीत्य १० जून हा दिवस जागतिक नेत्रदान दिन म्हणून साजरा केला जातो.
डोळ्यात दाटलेल्या काळ्याकुट्ट अंधारालून उद्याच्या उज्वळ भविष्याची स्वप्ने पाहणाऱ्या व्यक्तींना नेत्रदानाच्या माध्यमातून हे जग सुंदर आहे याची प्रविती देण्याची प्रे्रणा हा दिवस आहे. शासकीय सेवेत नेत्रचिकित्सक म्हणून अहोरात्र झटणाऱ्या डॉ भालचंद्र यांचे नाव महाराष्ट्राच्या इतिहासात अजरामर आहे. त्यांचा जन्म उस्मानाबाद जिल्ह्यात १० जून १९२४ रोजी झाला. घरची परिस्थिती हलाखीची असूनही जिद्द आणि चिकाटीच्या जोरावर त्यांनी शिक्षण पूर्ण करून नेत्र विशारद पदवी मिळवून ८० हजारांहून अधिक शस्त्रक्रिया केल्या. १० जून १९७९ ला त्यांचे निधन झाले. या दिवसाचे औचित्य साधून लोकांमध्ये नेत्रदानाविषयी जेनजागृती करून लोकांना मृत्यूनंतर डोळे दान करण्यास प्रवृत्त करणे हा या दिवसाचे महत्वाचे उद्दिष्ट आहे.
आपल्या आयुष्यात डोळ्यांचे किती महत्त्व आहे हे आपण जाणतोच. जगातील सर्व सुंदर गोष्टी आणि सुंदर जगाचा आनंद आपण डोळ्यांमुळेच घेऊ शकतो. डोळ्यांशीवाय जगण्याची कल्पनाही कोणी करू शकत नाही. डोळे हे आपल्या शरीरातील सर्वात महत्वाचे ज्ञानेंद्रिय आहे. डोळ्यांद्वारे आपल्याला ७५ टक्के ज्ञान मिळते. सध्याचा काळात बदलणारी जीवनशैली, अनियमित दिनचर्या, प्रदूषण आणि वाढलेला मानसिक तणाव यामुळे बहुतेक लोकांना डोळ्यांच्या त्रासाला सामोरे जावे लागू आहे. काहींना हा त्रास लहानवयातच होतो तर काहींना वयाच्या मध्यकाळात होतो.

समाज सुधारण्याची संधी देऊन 'वैष्णवी' कायमची गेली! आता तरी मराठा समाजाने सुधारणा करावी

सध्या जे संकट मराठा समाजाच्या संदर्भात प्रामुख्याने हुंडा देणे, सोनं चांदी देणे, मोठमोठ्या गाड्या देणे, अवाजवी खर्च करून लाखो रुपए लग्न कार्यात अक्षरशः वाया घालवले जातात. लग्न संस्कार जो आजकाल इक्वेंट झाला आहे.
अन्नाची नासधूस, त्यासोबत मानपान, मोठी वाद्ये अशी अनेक महागडी दर्शने लग्नात घडवली जातात. वेळेत विवाह लागत नाही. समाजातील गरीब कुटुंबातील मुलांना मुली दिल्या जातं नाही, मिळत नाही. अश्या कितीतरी मोठ्या संकटात मराठा समाज आहे.
एकीकडे आरक्षण नाही, दुसरीकडे नैसर्गिक अवकाळी संकट. मुलांची मुलींची शिक्षणे, नापिकी, मातीमोल शेतीमाल भाव, जमिनीचे होणारे तुकडे, शिकलेल्या मुलांना नोकऱ्या नाहीत, अश्या अनेक संकटाला मराठा समाज तोंड देत आहे. त्यात मुलांमुलींचे विवाह, त्यातील अनिष्ट प्रथा, खर्चिक लग्ने, वर पक्षाच्या आवास्तव मागण्या, मानपान, श्रीमंती मिरवणे यावर सामाजिक निर्बंध असावेत अशी चर्चा समाजात सुरू झाली.

मराठा समाजाने लग्ना संबंधी आचारसंहिता घालून दिली. पुण्यापाठोपाठ अहिल्या नगर जिल्ह्यातील सकल मराठा समाजातील सामाजिक राजकीय मंडळींनी एकत्र येत असाच निर्णय घेतला. विदर्भ व मराठवाड्यातूनही आता सुरुवात केली पाहीजे.

नाशिक जिल्हा सुद्धा वैचारिक सामाजिक राजकीय पुढारलेला जिल्हा आहे. समाजातील काही लोकांची कोअरकमीठी निश्चित करून समाजाला दिशा देण्याची भुमिका घेतली पाहिजे. मराठा समाजाच्या लग्न समारंभासाठी आता निश्चित अशी आचारसंहिता लागू झाली पाहीजे. मराठा समाजात निर्माण झालेल्या विविध समस्यांवर विचार करून समाजाला काही गोष्टी सांगता येतील. लग्न सोहळा शंभर ते दोनशे मर्यादित लोकात केला जावा.

प्री-वेडिंग प्रकार बंद करावा. केलाच तर तो लग्न सोहळ्यात जाहीर दाखवू नये. कसल्याही परिस्थितीत लग्न वेळेवरच लावावे. कर्ज काढून लग्नात खर्च करू नये, मराठा समाजात लग्नाच्या कजार्मुळेच अनेक आत्महत्या झालेल्या आहेत. नवरदेवापुढे दारू पिऊन नाचणाऱ्या तरुण-तरुणींना पायबंद घालावा. लग्नात फक्त वधूपती आणि वर पिता यांनीच फेटे बांधावेत. पाहुण्यांचे फेटे व इतर सत्कार बंद करावेत. लग्न, वाढदिवस, उद्घाटन कार्यक्रमात, पुस्तके, झाडाची रोपे किंवा रोख स्वरूपात आहेर करावेत.

लग्नात प्रमुख व्यक्तीच्या हस्ते सोन्याचे दागिने, गाडीच्या चाव्या, वस्तू देऊ नयेत. देखावा करू नये. लग्नात हुंडा देऊ, घेऊ नये. वडिलांची खूपच इच्छा असेल तर मुलीच्या नावावर एफडी



करावी. लग्नानंतर मुलीच्या आईने मुलीच्या संसारात ढवळाढवळ करू नये. मोबाईलचा वापर गरजे पुरताच करावा. पैशासाठी सुनेचा छळ करू नये. समाजातील नव उद्योजकांना प्रोत्साहन देण्यासाठी आपल्या ऐपतीप्रमाणे आर्थिक मदतीचा हात द्यावा. नुसत्या शुभेच्छा नकोत.

विविध कार्यक्रमानिमित्त होणाऱ्या भोजन प्रसंगी, अन्नाची नासाडी टाळण्यासाठी, सुकी भोजन पाकोट व्यवस्था असावी. लग्न आणि दशक्रिया विधीला मान्यवरांचे आशीर्वाद, श्रद्धांजली हा कार्यक्रम बंद करावा. गावाच्या वेशीवर मोठे होर्डिंग उभे करून त्यावर पत्रिका, नवरा मुलगा-मुलीचे मोठे कटआउट लावण्याची अहमहमिका चालू असते. ही मंडळी फार पैसेवाले असतात असेही नाही. फक्त दिखावा, एकमेकांना तुलनात्मक रित्या कमतरता भासू नये असा दुबळा प्रयत्न करतात इतकेच.

सर्वच जाती धर्मांमध्ये हा प्रकार आहे. परंतु मराठा जात ही महाराष्ट्रातील एक महत्वाची जात असल्याने तिधून सुरुवात होणे हे अत्यंत महत्वाचे आहे. आता यानंतर सर्वच जातींनी पुढे यावे. त्यातील संघटना यांनी एकत्र येऊन असे निर्णय जाहीर करावेत व अशी लग्न होत असतील तरच आम्ही उपस्थित राहू अशी भूमिका घ्यावी. राजकीय नेत्यांनाही लग्नात आशीर्वाद भाषणे करू नका असे आवाहन करावेसे वाटते.

भारतीय समाजात आजही जातीला महत्त्व असल्याने जातीतील प्रमुख लोकांनी सांगितले तर लवकर पटते. त्यामुळे या गोष्टीला खूप महत्त्व आहे. या अवास्तव दलदलीतून बाहेर पडल्याशिवाय आपणा सर्वांना नवीन क्षितिज, नवीन रस्ता सापडणार नाही. या लोकांना सुधारावेच लागेल. फक्त त्यांना त्यांची गती वाढवावी लागेल.

गावा गावांमध्ये मराठा समाजाला याबाबत प्रबोधन करणे गरजेचे आहे. तरच विवाह सोहळे मोठ्या खर्चांमध्ये होणार नाही. अलिकडे उराव



होतात, निर्णय होतात, पण त्याची अंमलबजावणी कोण करणार ?
मुळातच मराठा समाजाच्या म्हणाव्या तशा संघटनाच नाही. स्वतःच्या काही लोकांच्या धंदेवाईक संघटना असून त्यातून समाज हितापेक्षा स्वतःकडे पाहण्याकडे अनेकांचा हेतू असतो. छत्रपती शिवाजी महाराज, छत्रपती

समाज सुधारकांनी पुढे आले पाहिजे
मराठा समाजातील उच्चपदस्थ अशा अनेक मान्यवरांशी चर्चा केल्यानंतर मराठा समाजाने काही कठोर निर्णय घेणे गरजेचे आहे असे वाटते. महाराष्ट्राचे माजी पोलीस महानिरीक्षक भगवंतराव मोरे, माजी कृषीमंत्री बाळ्यसाहेब थोरात, रयत शिक्षण संस्थेचे कार्याध्यक्ष अँडव्होकेट भगीरथ शिंदे, महाराष्ट्राचे कृषिमंत्री माणिकराव कोकाटे, छाया मेधणे- झाडे, राजेंद्र खाताळे अशा समाजातील जाणकारांमध्ये समाज सुधारण्याची ताकद आहे. लग्नकार्यात आलेल्या काही मौजक्या श्रीमंत पैसेवाले व मोठ्या लोकांचे स्टेजवरून नाव घेऊन स्वागत करण्याची पद्धत म्हणजेच आलेल्या इतर सर्व नातेवाईक व मित्रपरिवाराचा अप्रत्यक्षपणे अपमान समजावा का ? माजी आमदार स्वर्गीय भाऊसाहेब थोरात यांनी कधीही कुणाच्याही लग्नात फेटा किंवा शाल स्वीकारली नव्हती. कारण ते म्हणजे वेळ्यात वेळ काढून आले आणि बाकीचे येणारे काही रिकामटेकडे आहेत का? अशा फालतू प्रथा बंद करायला पाहिजेत, असे त्यांना सुचवावेसे वाटले. आज ते हयात नाही परंतु त्यांनी सुरू केलेली प्रथा समाजाने आता पुढे नेली पाहिजे. प्रतिष्ठित असोत की पुढारी, कुणाचेही शब्दसुमनांनी स्वागत करणे हेही बंद केलं पाहिजे. प्रतिष्ठित मान्यवरांचे नाव घेऊन स्वागत करायचे म्हणजे लग्नाला पैसे खर्चून येणारे बाकीचे हॉलमधील सगळे समाजबांधव अप्रतिष्ठीत असतात का? तर नाही. निर्मंत्रणाचा स्वीकार करून वधुवरांना शुभेच्छा देण्यासाठी आलेले सर्वच समाज बांधव आणि भगिनी, आपोष्ट तसेच मित्रपरिवार देखील आलेले असतात, जे विवाह सोहळ्यास वेळेवर उपस्थित राहून सोहळ्याची प्रतिष्ठा वाढवितात. तेव्हा प्रारंभीच उपस्थित सर्व वऱ्हाडी मंडळींचे शाब्दिक स्वागत करून पुढील विवाह विधी नियोजित वेळेवर पार पाडण्याची काळजी घेतली पाहिजे.

संसार म्हणजे तडजोड हे विसरून चालणार नाही

शहरी व ग्रामीण आईच्या बारावी नापास मुलीलाही पुण्यातला इंजीनियरच हवा असतो. त्यांच्या आईंना इंजीनियरच काम काय असतं ते माहिती नाही, इंजीनियर शब्दाच स्पेलिंग येत नाही. तरीही जावई इंजीनियर पाहिजे तोही दहा लाख वरील पँकेजचा. काहींना वाटेल, मग खेड्यातील मुलींना इंजीनियर मिळूच नये का ? तर मिळवा पण त्या मुलाच्या अपेक्षांना तुम्ही उतरा ना! सर्वच महिला अशा आहेत असे अजिबात नाही. अनेक महिलांनी अत्यंत प्रतिकूल स्थितीतही स्वतःच्या हिमतीवर घर तोलून धरलेली उदाहरणे आहेत, तर काही पुरुष अपेक्षांचा डोंगर वाढवतात. बायकोच्या पदरा आडून आपला स्वार्थ साध्य करतात. संसार सुरू करण्यासाठी त्या मुलाची काय दमछाक होत असेल, तोही माणूस आहे. घाण्याच्या बैला पैशा जास्त त्याला संसार भोवती फिरावे लागणार याचा विचार कुणी करीत असेल का? महिलांना आणि मुलींना आपल्या अपेक्षांना आवर घाला. मध्यमवर्गीय संसार थाटण्यात काही कमीपणा नाही. घरातील एकच अर्धोअर्धी खाल्लात तर नवरा बायकोचे प्रेम नक्कीच वाढेल. जेमतेम बचत करून एखादी वस्तू खरेदी करून घेता, तुमच्या आनंदाला पारावार रहाणार नाही. संस्कृती जपा, कुलधर्म कुलाचार, सणवार साजरे करा. मोठ्यांचे मानसम्मान ठेवा, घराचे घरपण सांभाळा. बचत करा, हौसमोज घरघर्चा बरोबर करा, आयुष्य फार सुंदर आहे. फक्त पैसा पँकेज म्हणजेच सर्वकाही, हे मनातून काढून टाका. शेवटी लग्न ही एक व्यवस्था आहे आणि संसार म्हणजे तडजोड आहे हे विसरून चालणार नाही.

रविकुमार ढोमसे

मुलगी व आईनेही विचार करावा

मुलींच्या लग्नाचे बहुतेक निर्णय मुलगी व आई दोघीच घेणार, वडीलांनी मध्ये बोलणे आता गुन्हा होत चाललया. मुलगी आणि तोची आई यांच्यात एक मैत्रीच नात होत चालल आहे, ही चांगली बाब असली तरी, मुलींच्या फॉरवर्ड विचाराला आई कडून चालना मिळते म्हणून ही मैत्री आहे. एखाद्या आईने चालीरीती शिकवायचा प्रयत्न केला, तर लगेच त्या आईला तू जुन्या, मागासलेल्या विचारांची म्हणून हिणवायचे. स्वतःच्या पायावर उभे असलेल्या मुलींची माहेरी, सासरी मनमानी न विचारलेली बरी. फक्त पँकेज पाहून मुलगा पसंती. एवढे करुनही किती दिवस संसार टिकणार हे कुणी सांगू शकत नाही. कारण एकावर मुलींची सहनशीलता कमी होत चालली, त्यात आईची फुस आणि स्वतःच्या पायावर उभे असल्याचा माज. शहरी मुलींची वागणूक पाहिल्यावर कोणत्याही वडीलांना आपल्या मुलीची लाज वाटेल. त्यामुळे कोणतीही तमा न बाळगता घटस्फोट होत आहेत. एक लक्षात घेतलं पाहिजे की, पिढ्यान्पिढ्या शिक्षणापासून अलिप्त ठेवलेल्या समाजाला शिक्षणाची दार समाजसुधारकांनी उघडली, गावोगावी शाळा काढल्या. अशा शाळेत जाणारी अडाणी आईबापाची लेकरं ही, जन्म तारीख विचारली तर, 'ह्यो जन्मला तवा सक्रंत चार दिवसावर होती, दिवाळी तोंडावर होती, तवाच्या साली दुष्काळ पडलाता बघा' अशी उत्तरे मिळत. गुरुजींनीच मग शाळेसाठी म्हणून एक जून अशा तारखा टाकल्या. रीतसर शिक्षण घेणारी ही पहिली पिढी आपल्या कर्तृत्वाने यशस्वी झाली. नेटाने संसार केला. आपल्या पोराना इंजिनिअरिंग, मेडिकल असं उच्चशिक्षण दिलं. म्हणूनच काही न देता घेताही संसार सुरूळीत झाले.

वटवृक्षाचे महत्त्व !

वटपौर्णिमा हे व्रत ज्येष्ठ पौर्णिमेच्या तिथीला करतात. वटवृक्ष हे ब्रह्मा, श्रीविष्णु, महेश, नृसिंह, नील आणि माधव यांचे निवासस्थान मानले जाते. वटवृक्ष अक्षय्य मानला जातो कारण तो स्वतःपासून अनेक वृक्ष उत्पन्न करतो.

वटवृक्ष २४ तास प्राणवायू देतो. त्यामुळे वायुप्रदूषण कमी होते. हा वृक्ष दगाना आकर्षित करतो, त्यामुळे पावसाचे प्रमाण वाढते. जगातील कुठल्याही झाडाच्या तुलनेत याचा घेर अधिक असतो, त्यामुळे वाऱ्याली भरपूर सारवी मिळते. तसेच या वृक्षावर अनेक जीवजंतू वास्तव्यास असतात. त्यांची विष्टा, मूत्र आणि झाडाची कुजलेली पाने मिळून झाडाखालची भूमी अत्यंत सुपीक बनते. ही माती

आजकाल

बहुतेकजण फिटनेसबद्दल जागरूक होत आहेत. त्यामुळे त्यांच्या आहारात अनेक प्रकारचे पोषक घटक समाविष्ट करत आहेत, त्यांपैकी एक म्हणजे प्रथिने. प्रथिनेयुक्त पदार्थांचे सेवन केल्याने आपल्या शरीराला फायदेशीर ठरते.

परंतु बऱ्याच लोकांचा असा विश्वास असतो की प्रथिने फक्त मांसाहारी आणि दुग्धजन्य पदार्थ जसे की अंडी, मांस किंवा दूध यामधूनच मिळतात. विशेषतः शाकाहारी लोकं सहसा असे विचार करतात की त्यांच्यासाठी प्रथिनांचा पुरेसा पर्याय नाही. पण तसे नाही, काही भाज्या अशा आहेत ज्या प्रथिनांचा एक उत्तम स्रोत आहेत.

ब्रोकोली : ब्रोकोली हे एक सुपरफूड मानले जाते जे केवळ अँटीऑक्सिडंट्स आणि फायबरने समृद्ध नाही तर प्रथिने देखील समृद्ध आहे. 100 ग्रॅम ब्रोकोलीमध्ये सुमारे 2.5 ग्रॅम प्रथिने असतात. त्यात



या भाज्या देखील आहेत प्रथिनांचे मुबलक स्रोत

व्हिटॅमिन के आणि कॅल्शियम देखील भरपूर प्रमाणात असते जे हाडे मजबूत करण्यासाठी आवश्यक असतात.

हिरवे वाटाणे : एक कप उकडलेल्या हिरव्या वाटाण्यामध्ये सुमारे 8.58 ग्रॅम प्रथिने असतात, जे एका अंड्यापेक्षा जास्त असतात. यासोबतच हिरवे वाटेणे हे व्हिटॅमिन

सी, लोह आणि फायबरचा देखील चांगला स्रोत आहे. ते केवळ रोगप्रतिकारक शक्ती मजबूत करत नाही तर हाडे मजबूत करण्यास देखील मदत करतात.

पालक : पालक हा बऱ्याचदा लोहाचा चांगला स्रोत मानला जातो, परंतु त्यात प्रथिने देखील चांगली असतात. एक कप शिजवलेल्या

पालकामध्ये सुमारे 6 ग्रॅम प्रथिने असतात. त्यात असलेले जीवनसत्त्वे अ, उ आणि ड हाडे आणि त्वचा दोन्हीसाठी फायदेशीर असतात. **बुसेल्स कोबी :** बुसेल्स स्पाउट्स लहान कोबीसारखे दिसत असले तरी पोषक तत्वांनी परिपूर्ण आहेत. त्यामध्ये प्रति 100 ग्रॅम सुमारे 3.4 ग्रॅम प्रथिने असतात. ते हाडांची ताकद वाढवण्यास, जळजळ कमी करण्यास आणि शरीरातील विषारी पदार्थ बाहेर काढण्यास मदत करतात.

ग्रीन बीन्स : ग्रीन बीन्स केवळ चविष्टच नाहीत तर पौष्टिकतेनेही परिपूर्ण असतात. हेल्थलाइनच्या मते, एक कप ग्रीन बीन्समध्ये सुमारे 2.7 ग्रॅम फायबर असते. याशिवाय एक कप ग्रीन बीन्समध्ये सुमारे 2 ग्रॅम प्रथिने असतात. हे ग्रीन बीन्स कॅल्शियम, पोटॅशियम आणि फायबरचा देखील चांगला स्रोत आहे.

नाशिकमधील मराठा समाजाचा कातिकारी निर्णय नाशिक शहरातील मराठा समाजाने एक चांगला निर्णय घेतला. मराठा समाजातील कोणाच्याही लग्नात सहा पदार्थांपेक्षा जास्त पदार्थ असतील, तर त्या लग्नात वधू वरंना फक्त आशीर्वाद द्यायचे. परंतु जेवण करायचे नाही आणि मग याचे अनुकरण करत इतर काही समाजानेही वरील निर्णय राबवायचे ठरवले आहे. याबरोबरच लग्नपत्रिका छपायची नाही तर फक्त व्हाट्सअप फोन द्वारे निमंत्रण द्यायचे. खास निर्णय म्हणजे प्रि- वेडींग व संगीतसंध्या कार्यक्रमावर बंदी घातली आहे. समाजाने विवाह समारंभाचे रूपांतर विवाह संस्कारामध्ये केले पाहिजे. काही दिवसांपूर्वी करोनामुळे गर्दी नको म्हणून शासनाने विवाहाच्या उपस्थितीला मर्याद घातल्याने त्यावेळी ही बाब प्रकधानं लक्षात आली होती, परंतु लोक परत ते सगळं विसरून गेले आणि लाखो करोडो रुपये उधळू लागले. आपण विनाकारण लाखो रुपयांची उधळपट्टी करून कर्जबाजारी होत आहोत. आतातरी आपण बदलले पाहिजे. नाही तर काळ आपणांस माफ करणार नाही. कारण दिवसेंदिवस शेतीचे उत्पन्न कमी होत आहे. शेती मालाला भाव नाही. सरकारी नोक ?या राहिल्या नाहीत. खाजगी नोकरीत शाश्वती नाही. मुलीच्या लग्नाला १००००००/- रुपये खर्च येत असेल, तर मुलालाही ८००००००/- रुपये खर्च येतो. कर्जात जन्मलो, कर्जात वाढलो व कर्जात मरतो आमच्या काही पिढ्या गेल्या. आता तरी डोळे उघडले पाहिजेत. कितीही मोठं लग्न केलं तरी लोक विसरून जातात. आजवर मोठं लग्न केले म्हणून कोणाला अर्वाई मिळाला नाही. आपण शेती विकून गुंत्यावर आलो, तर व्यापारी एका दुकानाचे चार दुकाने करत आहे. व्यापारीवगालां नाव ठेवण्यापेक्षा त्यांचे अर्थशास्त्र समजून घेतले पाहिजे. इर्षा नको तर सुद्ध स्पर्धा असली पाहिजे. भाऊबंदकीतील जीवघेणी स्पर्धा कुठेच नको. विवाह प्रसंगी तर नकोच नको. वर-वधू यांना नेहमीच उपयोगी पडणारा पोशाख घेतला पाहिजे. ? वरमाईने सुध्दा रुसवे फुगवे करू नयेत. आपल्यालाही मुलगी आहे. सून उद्याची आपली काळजी घेणारी आपली मुलगीच आहे. ही भावना रुजली पाहिजे. जेवणावळी, मानपान ही पद्धत बंद करून खर्च कमी करून वधू वरांच्या भावी प्रगतीला हातभार लावावा. संसारात कधीच उपयोगी न पडणारी भांडी, फर्नीचर तर नकोच. मेहंदी, वैदिक पध्दत, हळदीच्या कार्यक्रमात होणारी गर्दी टाळावी. स्वागत समारंभात साधेपण आणावा. ??क्रेकेट ५ दिवसाचा, वन-डे वरून २० - २० वर आला. तर आपण विवाह छोटेश्खानी आटोपशीर करायला काय हरकत आहे ? मौजक्याच लोकांत सगळ्या पाहुण्यांशी निवांत संवाद साधता येतो. कोणत्याही जातीधर्मातील चांगल्या गोष्टींचा स्विकार केला पाहिजे.

वाहतुक कोंडीचे काय करणार?

नागपूर शहराच्या बहुतेक भागात वाहतुक कोंडीमुळे सर्वसामान्य नागरिकांना कमालीचा त्रास सहन करावा लागत असून, मनपा प्रशासन तथा वाहतूक पोलीस विभागाचे कायम कुलक्ष होत असल्याचे दिसून येते
नागपूर शहराच्या मध्यवर्ती भागातील गणेशपेट बसस्थानक परिसरातील वाहतुकीची कोंडी ही जीवघेणी ठरत आहे .या भागात खाजगी ट्रॅव्हल्स कंपनीच्या बसेसचा तर अक्षरशः धिंगाणा असतो . रस्त्यावर कुठेही या बसेस अस्ताव्यस्त उभ्या केल्या जातात. साधो दुचाकी काढणे कठीण झाले आहे. तकारी झाल्या की एक दोन दिवस वाहतूक पोलीस दिसतात. नंतर परिस्थिती जशीच्या तशीच . शहराच्या अन्य भागातही अशीच स्थिती असून, शहरातील वाहतूक व्यवस्था पूर्णतः कोलमडल्याचे दिसते.

■ विशाल बडवाईक, नागपूर

अश्वीकायन

प्रा. अशोक सारडा मेहकर
(९४२१३९४३९९)

शिव राज्याभिषेक सोहळा

शिवराज्याभिषेक सोहळा आजही कां केला जातो साजरा 'लोकशाहीतील राजे' यापासून खर्च बोध घेतील का जरा ?

आले किती गेले किती सांगा कोण करे गणती शिवबांची तत्वे अंगीकाराल तर तुमच्याही राज्याभिषेकाची अमर राहील स्मृती



आकाश एज्युकेशनल सादर करत आहे ‘एनईईटी रिवाइंड आणि रिबूट’

नागपूर, ९ जून : आकाश एज्युकेशनल सर्व्हिसेस लिमिटेड (AESL) भारतातील टेस्ट प्रिपरेशन सेवा क्षेत्रातील आघाडीची संस्था अभिमानाने सादर करते एनईईटी रिवाइंड आणि रिबूट, ही एक रणनीतीपूर्ण मास्टरक्लास आहे, जी एनईईटी २०२५ पासून एनईईटी २०२६ या प्रवासात विद्यार्थ्यांना मार्गदर्शन करण्यासाठी तयार करण्यात आली आहे. तज्ज्ञांच्या मार्गदर्शनाखालील या उपक्रमाचा उद्देश विद्यार्थ्यांना त्यांच्या कामगिरीचा आढावा घेण्यास, तयारीच्या रणनीतींचे पुनर्मूल्यांकन करण्यास आणि भविष्यासाठी सुजाण निर्णय घेण्यास मदत करणे हा आहे. विद्यार्थ्यांच्या यशासाठीच्या आपल्या सातत्यापूर्ण वचनबद्धतेचा एक भाग म्हणून, ईईएसएलने कॉन्सेप्ट कुंडली हे अत्याधुनिक, एआय-चालित साधन सुरू केले आहे, जे आकाश एआय-एलबद्दलचे विकसित करण्यात आले आहे.

कॉन्सेप्ट कुंडली नीटच्या तयारी करणाऱ्या विद्यार्थ्यांना त्यांच्या शैक्षणिक प्रगतीविषयी सखोल आढावा देऊन, सुधारणा करण्याच्या क्षेत्रांची ओळख करून देऊन, आणि खरोखरच महत्वाच्या गोष्टींवर लक्ष केंद्रित करण्यास मदत करून सक्षम करते. हे अधिक हुशार, जलद आणि धोरणात्मक तयारीसाठी डिझाइन करण्यात आले आहे. एनईईटी रिवाइंड आणि रिबूटची मुख्य वैशिष्ट्ये : * एनईईटी २०२५ चा एकूण विश्लेषण: या वर्षाच्या परीक्षेतील विषयवार कामगिरी आणि मुख्य प्रवृत्तीचे विश्लेषण. * एनईईटी धोरणांवर तज्ज्ञ मार्गदर्शन: AESL च्या सर्वोत्तम शिक्षकांकडून २०२६ मध्ये एनईईटी प्रत्यक्ष किंवा पुनःप्रयत्न करणाऱ्या विद्यार्थ्यांसाठी कार्यक्षम टिप्स. * टॉपसंची कथा आणि त्यांचा प्रवास:



एनईईटी २०२५ च्या टॉपसंच्या प्रेरणादायी कथा आणि तयारीची माहिती, जे भविष्याच्या इच्छाशक्तीला प्रोत्साहन देईल. * एनईईटी २०२५ मधील अपेक्षित कट-ऑफ आणि रँक: श्रेणी-आधारित आणि राज्य-आधारित अपेक्षित रँक आणि कट-ऑफ मार्क्सवरील अंतर्दृष्टी. * एनईईटी २०२५ नंतर काय करावे: करिअर काऊन्सелиंग सत्रे, वैद्यकीय आणि संबंधित आरोग्य विज्ञानांच्या पर्यायांवर मार्गदर्शन, आणि पुढील पाऊल कसे निवडावे याबाबत सल्ला. कॉन्सेप्ट कुंडली ही तयारीतील अंदाज वर्तवण्याची गरज दूर करण्यासाठी तयार करण्यात आलेली आहे. ती विद्यार्थ्यांच्या कामगिरीचे बारकाईने विश्लेषण करते आणि त्या डेटावर आधारित एक कृतीयोग्य अभ्यास योजना तयार करते. * अवूक गॅप विश्लेषण:

अध्यायानुसार, प्रश्नप्रकारानुसार विद्यार्थ्यांच्या कामगिरीचे विश्लेषण करते आणि नेमके strengths आणि weaknesses दाखवते, जेणेकरून अभ्यास अधिक केंद्रित करता येईल. * स्मार्ट सुधारणा आराखडा: जास्त गुण मिळवणाऱ्या अध्यायांना आणि महत्वाच्या विषयांना प्राधान्य देते, ज्यामुळे विद्यार्थी स्पष्ट ध्येय ठरवू शकतात आणि प्रगतीला गती मिळते. * वैयक्तिक अभ्यास यंत्रणा: दसरोज अभ्यासासाठी मार्गदर्शन करते आणि सरावासाठी सूचवलेले कृती पद्धती सांगते, ज्याचा थेट परिणाम स्कोअरवर होतो. याबद्दल बोलताम, डॉ. एच.आर. राव, चीफ एकेडेमिक आणि बिजनेस हेड, आकाश एज्युकेशनल सर्विसेस लिमिटेड, म्हणाले, AESL मध्ये, आम्ही केवळ कोविंग संस्थाच नाही, तर आम्ही विद्यार्थ्यांचे समस्येचे समाधान करणारे, मार्गदर्शक आणि

त्यांच्या यशस्वी प्रवासाचे भागीदार आहोत. एनईईटी रिवाइंड आणि रिबूट हा त्याच वचनबद्धतेचा पुढील टप्पा आहे. हे विद्यार्थ्यांना थोडा वेळ घेण्याची, त्यांच्या कामगिरीचे मूल्यांकन करण्याची आणि भविष्याच्या संदर्भात सुज्ञ निर्णय घेण्याची संधी देते. एखादा विद्यार्थी यावर्षी वैद्यकीय महाविद्यालयात प्रवेश घेत असो किंवा एनईईटी २०२६ साठी तयारी करत असो, आमचा मार्गदर्शक नकाशा त्याला प्रत्येक पाऊलाने मार्गदर्शन करण्यासाठी तयार आहे. एनईईटी ही राष्ट्रीय चाचणी एजन्सीद्वारे प्रत्येक वर्षी घेतली जाते, जी विद्यार्थ्यांना भारतातील सरकारी आणि खासगी संस्थांमध्ये अंडरग्रेज्युएट वैद्यकीय, संतां आणि आयुष (न्यायदी) कोर्सेससाठी पात्रतेची चाचणी करते, तसेच परदेशात प्राथमिक वैद्यकीय पात्रता घेण्यासाठी इच्छुक विद्यार्थ्यांसाठी देखील आहे.

टेलिव्हिजन अभिनेत्रीचे पावसाळ्यामधील स्किनकेअर सिक्रेट्स जाणून घ्या!

मुंबई, ९ जून : पावसाळा अनेकांचा आवडता ऋतू आहे, पण त्वचेची काळजी घेण्यासाठी अनेक आव्हाने देखील घेऊन येतो. आर्द्रता आणि ओलसरपणा वाढल्याने मुसुमांपासून ते डिहायड्रेटेड त्वचेपर्यंत त्वचेच्या विविध समस्या उद्भवू शकतात. त्वचा टक्कटवीत, कोमल आणि चमकदार ठेवण्यासाठी एण्ड टीव्हीवरील अभिनेत्री पावसाळ्यामध्ये त्वचेची काळजी घेण्यासाठी त्याचे सर्वोत्तम सिक्रेट सांगत आहेत. या अभिनेत्री आहेत गीतांजली मिश्रा (राजेश, 'हप्पू की उलटन पलटन') आणि विदिशा श्रीवास्तव (अनिता भाभी, 'भाबीजी घर पर है'). मालिका 'हप्पू की उलटन पलटन' मधील गीतांजली मिश्रा ऊर्फ राजेश म्हणाल्या, "आर्द्रतेमुळे माझी त्वचा कोरडी होती, त्वचा वरून चिकचिकित होण्यासह आतून डिहायड्रेटेड राहते. यावर उपाय म्हणून मी पोषक, तर हलक्या-फुलक्या घटकांचा वापर करते, जे माझ्या त्वचेला ओलावा देतात, ज्यामुळे तेलकटपणा येत नाही. दिवसाच्या सुरुवातीला मी मध व दह्याचे साधे क्लीन्सिंग मिश्रण वापरते. मध नैसर्गिक आर्द्रतेप्रमाणे काम करते, तर दही लॅक्टिस ऑसिड देते, जे त्वचेला हळूहळू एक्सफोलिएट व हायड्रेट करते. या संयोजनामुळे माझी त्वचा स्वच्छ, कोमल व टक्कटवी राहते, तर दही लॅक्टिस ऑसिड देते, जे त्वचेला उजळवते आणि तेलकटपणा काढीचा रस व ग्लिसरीनसह बनवलेल्या टोनरचा वापर करते. यामुळे त्वचेमधील जळजळ कमी होते, मुसुम न होण्यास मदत होते आणि त्वचेला ओलावा देखील मिळतो, म्हणून हे पावसाळ्यामध्ये त्वचेवर येणाऱ्या चिकटपणाला दूर करण्यासाठी परिपूर्ण आहे. मी आठवड्यातून दोनदा चेहऱ्यावर केळी व मधापासून बनवलेला फेस मार्स्क लावते. केळ्यामध्ये पोटॅशियम व व्हिटॅमिन सी मोठ्या प्रमाणात असतात, जे त्वचेला आतून पोषण देतात, तर मध ओलावा कायम ठेवते. हा मार्स्क माझ्या त्वचेला चमकदार बनवतो आणि मेकअप व स्किन ओ लाइट्सखाली दीर्घकाळपर्यंत त्वचा कोरडी होण्याला प्रतिबंध करते."

मालिका 'भाबीजी घर पर है' मधील विदिशा श्रीवास्तव ऊर्फ अनिता भाबी म्हणाल्या, "पावसाळा त्वचेसाठी आव्हानात्मक ठरू शकतो. सतत आर्द्रतेमुळे त्वचेवर मुसुम, तेलकटपणा येण्यासोबत त्वचा कोरडी होऊ शकते. म्हणून मी या ऋतूदरम्यान माझे स्किनकेअर रूटिन साधे, पण चांगले ठेवते. माझा आवडता उपाय म्हणजे दोन चमचे मीठ, एक चमचा ताज्या लिंबाचा रस आणि काही थेंब ऑलिव्ह ऑइलसह बनवलेले नॅचरल फेशियल स्क्रब. मीठ सौम्य एक्सफोलिएटप्रमाणे काम करते, त्वचेमधील मृत पेशींना दूर करते आणि छिद्रे मोकळी करते, तर लिंबाचा रस त्वचेला उजळवतो आणि तेलकटपणा नियंत्रित करण्यास मदत करतो. ऑलिव्ह ऑइल त्वचेला पोषण देते, एक्सफोलिएशननंतर त्वचा हायड्रेटेड आणि कोमल ठेवते. मी त्वचेला आतून स्वच्छ करण्यासाठी आठवड्यातून एकदा किंवा दोनदा या स्क्रबचा वापर करते, ज्यामुळे त्वचा फ्रेश, कोमल व टक्कटवीत दिसते. पावसाळ्यामधील परिणामांना प्रतिबंध करण्यासाठी माझ्या त्वचेला याच उपायाची गरज आहे."

कॉमेडियन एहसान कुरेशी 'सरु' या मालिकेतून टेलिव्हिजनवर परत येतोय!

मुंबई, ९ जून : झी टीव्हीवरील 'सरु' मालिकेने प्रेक्षकांशी भावनिक नाते तयार केले आहे. हृदयाला स्पर्श करणारी कथा आणि कदमदार अभिनयामुळे या मालिकेने सर्वांचे लक्ष वेधून घेतले आहे. जसजसा हा शो पुढे जातो आहे तसता सरु (मोहक मटकर) चा मोठ्या शहरातला प्रवास तिच्या धैर्य आणि आत्मविश्वासाचे प्रतिबिंब बनत आहे. या प्रवासात अनेक रंगतदार पात्रेही तिच्या सोबत आहेत आणि त्यातलंच एक पात्र म्हणजे नारायणजी ज्याला शोमधे एनजे म्हणून ओळखले जाते आणि हे पात्र सकारात आहे प्रसिद्ध अभिनेता आणि हास्यकलाकार एहसान कुरेशी. टेलिव्हिजनवर पुनरागमन करताना एहसान एका अशा भूमिकेत झळकणार आहेत, जी त्यांच्या हास्यप्रद आणि कवितेतल्या अंगाला अगदी नैसर्गिकरित्या समोर आणते. ते वेद (शगुन पांडे) यांचा बालपणीचा काळजीवाहू आणि आयुष्यभराचा विश्वासू मित्र आहेत. एनजे फक्त साथी नाही तर मार्गदर्शक, सल्लागार आणि वेदच्या आयुष्यात आनंद व ऊर्जा देणारा एक आधारस्तंभ आहे. शायरीने भरलेली त्यांची पंचलाईन आणि कमालींचे वेळेचे भान यामुळे एनजे एक हलकंफुलकं आणि तरीही भावनिकदृष्ट्या मजबूत पात्र म्हणून दिसणार आहे. आपल्या भूमिकेबद्दल आनंद व्यक्त करताना एहसान कुरेशी म्हणाले, खूप दिवसांनंतर मी पुन्हा कॅमेरासमोर उभा आहे, पण ना माईक्यासून दूर गेलोय, ना विनोदाच्या सवयीपासून! झी टीव्हीवरील माझ्या पहिल्याच मालिकेसाठी काम करायला मी उत्सुक आहे आणि शशि सुमीत प्रॉडक्शन्सच्या अद्वितीय टीमसोबत पुन्हा एकदा काम करण्याची संधी मिळाल्यामुळे मी अतिशय आनंदित आहे. सरुच्या जगात पाऊल ठेवताना असं वाटतं की हे माझ्या आयुष्यातील पुढचे पान आहे. या मालिकेमध्ये अर्थ आहे आणि भावनिक खोलपणही. एनजे माझ्यासाठी फक्त पात्र नाही तो प्रत्येकाचा आवाज आहे, जो आयुष्यातल्या अवघड वळणांवरही हसणं कसं जपावं हे जाणतो. एनजे वेद आणि सरुच्या आयुष्यात एक सकारात्मक साथ आहे. शायरीद्वारे थोडंसं शहाणपण शेअर करायचं आणि विनोदाच्या माध्यमातून दिलासा द्यायचा हेच मी सरुमध्ये आणू इच्छितोय. एहसान कुरेशी आता सरु मालिकेत आपला कवितेचा स्पर्श घेऊन येत आहेत आणि मालिकाही नवीन संघर्षांसोबत पुढे जात आहे विशेषतः अनिका सरुच्या मार्गात नवनवीन अडथळे आणत आहे.

कार्यालय नगरपंचायत बेसा पिपळा ता.जि.नागपुर

जा.क्र.न.पं.बे. पि./बांघ. का. वि. १८०५/२०२४ कार्यालय नगर पंचायत बेसा-पिपळा दिनांक : २९/०५/२०२४

निविदा सूचना

प्रशासक नगर पंचायत बेसा पिपळा, जि. नागपूर यांचा वतीने नगर पंचायत बेसा पिपळा हद्दीतील सन २०२५-२०२६ नगर पंचायत निधी/विकास निधी अनुदान योजना अंतर्गत ०२ कामाची बि-१ दोन लिफाफा पद्धतीने निविदा पद्धतीच्या सार्वजनिक बांधकाम विभागाकडे नोंदणीकृत कंत्राटदाराकडून, निविदा मागविण्यात येत आहे. कार्यालयीन वेळेवर संबंधित विभाग मध्ये दिनांक ३०/०५/२०२५ पासून पाहण्यास उपलब्ध आहे. करिता कामाची तपशील खालील प्रमाणे आहे.

प्रशासक नगरपंचायत बेसा पिपळा

राशीभविष्य

मेघ : प्रत्येक पावलाचा विचारपूर्वक आढावा घ्या. तुमच्या मनाचा कौल घेणे गरजेचे आहे, कारण तुम्हाला तुमचे अंतर्गत शोध मार्ग दाखवेल. कोणतीही मोठी जोखीम घेण्यापूर्वी नीट तपासून घ्या. वृषभ : आज तुमच्या समस्या जास्त वाढू देऊ नका. त्या लवकर सोडण्याचा प्रयत्न करा. तुमच्या जवळच्या मित्रांसोबत भागीदारीत कोणतेही काम करू नका. कामाच्या क्षेत्रात स्वतः निर्णय घ्या. मिथुन : आज तुमच्या समस्या जास्त वाढू देऊ नका. त्या लवकर सोडण्याचा प्रयत्न करा. तुमच्या जवळच्या मित्रांसोबत भागीदारीत कोणतेही काम करू नका. कामाच्या क्षेत्रात स्वतः निर्णय घ्या. सिंह : जेव्हा वृमचे ध्येय स्पष्ट असते, तेव्हा मार्ग आणोआप सापडतो. जीवनातील नवीन संधी स्वीकारण्यासाठी तयार राहा. आपल्या भावांवर नियंत्रण ठेवल्यास योग्य निर्णय घेऊ शकाल. कन्या : योग्य व्यक्तीला काम सोपवल्यास तुमचा भार हलका होईल. कोणत्याही समस्यातून मार्ग काढण्याचे कौशल्य आणि क्षमता तुमच्याकडे आहे, फक्त स्वतःवर विश्वास ठेवा. तुळ : कामाच्या ठिकाणी जास्त मेहनत करावी लागेल. सहकाऱ्यांशी समन्वय साधण्याची गरज भासेल. कामाच्या ठिकाणी येणारे अडथळे कमी होतील. उत्पन्नाचे स्रोत वाढतील. वृश्चिक : आजचा दिवस तुमच्यासाठी थोडा आव्हानात्मक असू शकतो. कामाचा ताण वाढेल. विनाकारण हट्ट करू नका. आपल्या सहकाऱ्यांची किंवा मित्रांची मदत घ्यायला संकोच करू नका. धनु : आज तुमच्या आजूबाजूला बदलाचे वारे वाहतील, ज्यामुळे मनात थोडी अस्वस्थता निर्माण होईल. पण कोणताही निर्णय घेताना विचार करा. अतीघाई करू नका. मकर : आज, तुमच्या प्रिय व्यक्तीकडून पैसे आर्निट भेटवस्तू मिळाल्याने तुम्ही आनंदी व्हाल. कौटुंबिक जीवनात परस्पर स्नेह वाढेल. कामाच्या ठिकाणी विकट लिंगाच्या जोडीदाराची जवळीक तुम्हाला दिलासा देईल. कुंभ : आज तुमच्यामध्ये प्रचंड आत्मविश्वास आणि ऊर्जा असेल. तुमच्यासमोर कोणतेही आव्हान आलं तरी तुम्ही ते सहजपणे हाताळू शकाल. काही मतभेद असल्यास शांतपणे संवाद साधून ते मिटवा. मीन : व्यवसायात प्रगतीसोबतच तुम्हाला नफाही मिळेल. तुमच्या गुप्त रणनीतीत तुम्हाला यश मिळेल. नोकरीत वरिष्ठ अधिकार्यांच्या जवळीकतेचा फायदा तुम्हाला मिळेल.

झी५ तर्फे नवीन ब्रँड आयडेंटिटीचे अनावरण, भाषेला प्राधान्य देणारा, प्रत्येकाला आपलासा वाटणारा कंटेंट देण्यावर भर देणारा प्लॅटफॉर्म बनण्याचे ध्येय

मुंबई, ९ जून : झी५ ने आज नवीन ब्रँड ओळख आणि नवे धोरण जाहीर केले असून त्यातून भारतातील आद्य मनोरंजक प्लॅटफॉर्मचे स्थान आणखी बळकट करण्याची योजना आहे. हे रिलीव झी५ च्या विकासातील महत्वाचा टप्पा असून ते आपली भाषा, आपल्या गोष्टींचं (विविध भाषा, अगणित गोष्टी) आश्वासन देणारं आहे. या कॅम्पेनद्वारे सांस्कृतिकदृष्ट्या अस्सल कथा, वेगवेगळ्या भाषांसह स्थानिक स्पर्श आणि अत्याधुनिक तंत्रज्ञानावर जास्त भर दिला जाणार आहे. नवीन व्हिज्युअल आयडेंटिटी, उत्पादनाचा नवा अनुभव आणि भारतातील प्रमुख भाषांचा समावेश असलेले भाषिक प्लॅटफॉर्म यांसह झी५ ने प्रेक्षकांशी असलेले नाते आणखी घट्ट करण्याचे ठरवले आहे. हा धोरणात्मक बदल तीन प्रमुख स्तंभांवर आधारित आहे कंटेंट, अनुभव आणि वाजवीपणा. यातून भारताच्या डिजिटल क्षेत्रातील

कंटेंटचा समावेश आहे. आगामी काळात पुढील भाषिक कंटेंट उपलब्ध केला जाणार आहे डिटेक्टिव्ह शेरदिल (हिंदी), छल कपट द डिसेप्शन (हिंदी), सत्तामम नीतीधम (तमिळ), मॉथबारू लव्हस्टोरी (तेलुगू), इन्स्पेक्शन बंगालो (मल्याळम), मारीगुल्लू (कन्नड), आता थांबाया नाय (मराठी) आणि विभिषण (बंगाली) यांचा समावेश असेल. प्रेक्षकांना आकर्षक करण्यासाठी प्लॅटफॉर्मद्वारे इन्ट्युटिव्ह डिझाइन आणि एआय- पॉवर्ड पर्सनलायझेशनवर भर दिला जाणार असल्यामुळे भारतातील विविध ठिकाणाच्या प्रेक्षकांना त्यांच्या आवडीनुसार कंटेंटची शिफारस मिळेल. डेटावर आधारित इनसाइट्सच्या आधारे झी५ द्वारे अधिक संवादी आणि सोपी सेवा प्रेक्षकांन दिली जाईल. पर्यायाने प्रेक्षकांना सर्व डिव्हायसेसवर

आवडीनुसार शिफारसी मिळतील आणि दर्जेदार स्ट्रीमिंगचा आनंद घेता येईल. झी एंटरटेनमेंट एंटरप्रायझेस लि. च्या डिजिटल बिजनेस आणि प्लॅटफॉर्मसंचे अध्यक्ष अमित गोएंका म्हणाले, आमची नवीन ब्रँड आयडेंटिटी भाषेला महत्त्व देणारा प्लॅटफॉर्म बनण्याच्या आमचा प्रवासातील महत्वाचा टप्पा आहे आणि त्यात भारतीय प्रेक्षकांच्या वैविध्यतेचे प्रतिबिंब दिसून येते. आमचा धोरणात्मक दृष्टीकोन स्पष्ट आहे. भारतात, जगभरात आमचे अस्तित्व मजबूत करणे, सांस्कृतिकतेला साजेसा कथांसह प्रेक्षकांना आकर्षक करणे आणि अत्याधुनिक तंत्रज्ञानाच्या मदतीने इन्ट्युटिव्ह आणि वैयक्तिक आवडीनुसार कंटेंट उपलब्ध आहे. आज जगभरात भारतीय मनोरंजनाकडे पाहण्याचा आणि त्याच्याशी कनेक्ट होण्याचा दृष्टीकोन झपाट्याने बदलत आहे.

पालकमंत्री बावनकुळे यांनी घेतला मनपाच्या पावसाळ्यापूर्व नियोजन कार्याचा आढावा

नागपूर, ९ जून : राज्याचे महसूल मंत्री तथा नागपूर जिल्ह्याचे पालकमंत्री चंद्रशेखर बावनकुळे यांनी मनपाच्या पावसाळ्यापूर्व नियोजनासह अतिवृष्टीमुळे क्षतिग्रस्त झालेल्या नदी/नाल्यांच्या सुरक्षा भिंतीच्या व क्षतिग्रस्त झालेल्या रस्त्यांच्या कामांचा आढावा घेतला. पावसाळापूर्वी आपत्ती व्यवस्थापनाच्या संदर्भात आढावा घेण्यासाठी पुढील आठवड्यात मनपा आयुक्तांनी आमदार व माजी नगरसेवकांसोबत झोननिहाय बैठक घेऊन अहवाल तयार करावा, असे निर्देश यावेळी पालकमंत्री श्री. चंद्रशेखर बावनकुळे यांनी दिले. जिल्हाधिकारी कार्यालयातील जिल्हाधिकारी सभा कक्षात झालेल्या आढावा बैठकीत खासदार श्यामकुमार बर्वे, आमदार अभिजीत वंजारी आमदार कृष्णा खोपडे, आमदार प्रवीण दटके, माजी आमदार सुधाकर कोहळे, मनपाचे मुख्य अभियंता मनोज तालेवार, माजी नगरसेवक नरेंद्र (बाल्या) बोरकर, कार्यकारी अभियंता रवींद्र बुंढाडे, सचिन रक्षमवार,

विजय गुरुबक्षांनी, श्रीमती अश्विनी एलचटवार, गेडाम यांच्यासह उपअभियंता आदी अधिकारी उपस्थित होते. चंद्रशेखर बावनकुळे यांनी मनपाद्वारे शहरात सुरू असलेली कामे लवकरात लवकर पूर्ण करण्यात यावी. कामांमुळे सर्वसामान्य नागरिकांना त्रास होणार नाही याची दक्षता घ्यावी असे निर्देश दिले. याशिवाय मंत्रीमहोदयांनी क्षतिग्रस्त नदी/नाल्यांच्या सुरक्षा भिंतीच्या बांधकामाचा आणि क्षतिग्रस्त रस्त्यांच्या कामांचा आढावा घेतला. यावेळी त्यांनी प्रागतीपथावरील कामांची गती वाढविण्याचे ही निर्देश दिले. आपत्ती व्यवस्थापनाअंतर्गत असलेली उर्बित कामे करण्याकरिता वाढीव निधींचा अतिरिक्त प्रस्ताव महानगरपालिकेने राज्य सरकारकडे पाठवावा, असे निर्देश यावेळी पालकमंत्री बावनकुळे यांनी दिले. बैठकीत आमदारांनी आपल्या मददार संघातील विविध कामांची माहिती जाणून घेतली. बैठकीत सर्वप्रथम पालकमंत्री चंद्रशेखर बावनकुळे

यांच्यापुढे मनपाद्वारे करण्यात आलेल्या विविध कामाचे सादरीकरण करण्यात आले. याद्वारे अतिवृष्टीमुळे क्षतिग्रस्त झालेल्या ५६ नदी/नाल्यांच्या सुरक्षा भिंतीचे बांधकाम आणि क्षतिग्रस्त झालेल्या ४१ रस्त्यांच्या कामांसाठी मंजूर २०४.७१ कोटी निधीची माहिती देण्यात आली. यात क्षतिग्रस्त नदी/नाल्यांच्या सुरक्षा भिंतीची मनपाच्या दहाही झोममध्ये एकूण ५६ कामे केली जाणार आहे. यात ८९५३ मीटर लांबीच्या कामाचा समावेश आहे. याकरिता १६३.२३ कोटी रुपये निधी मंजूर झाला आहे. याद्वारे ५० कामे पूर्ण करण्यात आली असून, ५ कामे प्रागतीपथावर असल्याचे सांगण्यात आले. तर दहाही झोम मध्ये एकूण ४१ क्षतिग्रस्त रस्त्यांची कामे केली जात आहेत. यात ४९६८० मीटर लांबीची कामे केली जाणार आहे. याकरिता ३३.७४ कोटी रुपये निधी मंजूर झाला आहे. याद्वारे ४० कामे पूर्ण करण्यात आली असून, १ काम प्रागतीपथावर असल्याचे सादरीकरणाद्वारे सांगण्यात आले.

शब्दकोडे क्रमांक २१३३

१	२	३	४	५	६	७	८
९			१०		११		१२
		१४				१५	
१६				१७	१८		
			१९	२०	२१	२२	२३
२४	२५	२६	२७		२८	२९	
		३०	३१		३२		३४
३५		३६		३७	३८		३९
४०	४१		४२	४३	४४	४५	
४६		४७	४८		४९	५०	
	५१	५२		५३	५४		
	५५			५६		५७	५८
५९		६०			६१		
	६२				६३	६४	६५
६६			६७			६८	

- आडवे शब्द :-
- १) निमग्न, गुंग
 - २) उदा हिंदू, मुस्लीम ख्रिश्चन इ
 - ४) पावसाची धार
 - ६) आर्जव
 - १) गर्दभ
 - १०) दाखला
 - १२) संरक्षक जाड भिंत
 - १४) घर
 - १५) शरीरातील वात दूर करणारा
 - १६) नव्यद अंशाच्या आतील कोन
 - १७) वेळ वाया घालविणे
 - १९) दुःखाची छाया
 - २३) ज्या प्रमाणे
 - २२) आश्रय, धारा
 - २४) बेतास बेत
 - २७) दात
 - २८) पंख
 - २९) त्याला (सं)
 - ३०) एका बाजूस झुकणे
 - ३२) नात्यातील मनुष्य
 - ३३) जकात
 - ३६) धनी
 - ३७) लष्करी छावणीतील बाजार
 - ३९) महिना
 - ४०) दरवाजा
 - ४२) झरावा
 - ४४) पंख
 - ४५) एक चतुर्थांश भाग
 - ४६) अपशकुन (करणे)
 - ४८) कातडी
 - ४९) वडिलांचे वडील
 - ५०) साहसी कृत्य, मूर्खपणाचे काम करणारा
 - ५१) पशू
 - ५२) कायदा मोडणे
 - ५५) झकास
 - ५६) पुन्हा
 - ५७) तीन पानांचा एक म्हणीतील वृक्ष
 - ५९) अंबाडीसारखे एक झाड, त्याचा वाख
 - ६०) जावयला पहिल्या दिवाळीत मिळणारी भेटवस्तू
 - ६१) गावातील नागरिक, गावात राहणारे
 - ६२) वाजट
 - ६३) आवाज होणे
 - ६४) काम करण्याची पात्रता



बंधाऱ्यात बुडणाऱ्या मित्रांचे जीवन वाचवणारा लहान ‘हिरो’ जय खिराडे

► महासागर प्रतिनिधी ►
मानोरा - तालुक्यातील शेंदुरजना अढाव गावातील एका नऊ वर्षीय चिमुकल्याच्या प्रसंगावधानामुळे दोन बालकांचे प्राण वाचल्याची घटना नुकतीच घडलीअसून, जय संतोष खिराडे या चिमुकल्याचे समाजात सर्वत्र कौतुक केले जातआहे. गावातील आरुष राहुल गवई (वय ११) आणि सार्थक प्रमोद पडघान (वय ११) हे दोघेही गावा जवळील बंधाऱ्यात पोहण्यासाठी गेले होते. मात्र, त्यांना पोहता न येत असल्याने ते पाण्यात बुडू लागले. त्याच वेळी त्यांच्या सोबत असलेला जय खिराडे याने ही धोकादायक परिस्थिती ओळखून आरडाओरडा करत गावाकडे धाव घेतली. त्याने प्रसंगावधान राखत गावातील लोकांना माहिती दिली की आरुष व सार्थक हे बंधाऱ्यात बुडत आहेत. जयच्या तत्परतेने जागरूक झालेले गावकरी-

बेशुद्धावस्थेत होते. तातडीने प्राथमिक आरोग्य केंद्रात दाखल केल्यानंतर पुढील उपचारासाठी त्यांना वाशिम येथील ग्रामीण रुग्णालयात हलवण्यात आले. सुदैवाने उपचारानंतर दोघांची प्रकृती सुधारल्याने त्यांना सुटी देण्यात आली. जय खिराडे याचे धैर्य, उपस्थिती आणि प्रसंगावधानामुळे मोठा अनर्थ टळला. केवळ नऊ वर्षांच्या वयात दाखवलेले हे धैर्य गावातीलच नव्हे तर तालुकाभर चर्चेचा विषय ठरत आहे.

ग्रामस्थांसह शिक्षक, पालक व सामाजिक कार्यकर्त्यांकडून जयच्या शौर्याचे विशेष कौतुक होत आहे.

नर्मदा सॉल्वेक्स प्रा. लि यांनी घेतले ७५ क्षयरुग्ण दत्तक

► महासागर प्रतिनिधी ►
रिसोड - ०६ जुन रोजी वाशीम येथील नर्मदा सॉल्वेक्स प्रा. लि अण्ड काळुराम फूड प्रा. लि. चे संचालक श्री. संजयजी रुहाटिया यांनी ७५ क्षयरुग्ण निक्षयमित्र या शासनाच्या संकल्पनेअंतर्गत दत्तक घेतले असून त्या सर्वांना प्रोटीन पावडरचे वाटप करण्यात आले. यापुढेही असेच सहकार्य करणार असे संचालक यांनी सांगितले. यावेळी उपस्थित कमर्शियल मॅनेजर निवेश एकधरे, एच आर शहाजी सोनुने, रवींद्र शर्मा, अनिल सोमाणी तसेच जिल्हा क्षयरोग केंद्राचे कार्यक्रम व्यवस्थापक समाधान लोणसूने, उपचार पर्यवेक्षक रामेश्वर सोनुने,मंगेश पिंपरकर, आरोग्य निरीक्षक रामदास गवई उपस्थित होते.‘निनिक्षय मित्र’ ही संकल्पना क्षयरोग (टीबी) रुग्णांच्या उपचारात आणि मानसिक आधारात महत्त्वपूर्ण भूमिका बजावते. भारत सरकारच्या राष्ट्रीय क्षयरोग निर्मूलन कार्यक्रम (NTEP – National Tuberculosis

मोप येथे ग्राहक प्रबोधन सभा उत्साहात

► महासागर प्रतिनिधी ►
रिसोड - आंतरराष्ट्रीय सहकार वर्ष २०२५ ,ग्राहक प्रबोधन सभा दिनांक ८ जून २०२५ ला मोप येथे संपन्न झाली. आंतरराष्ट्रीय सहकार वर्षा निमित्त तालुका रिसोड येथील मोप येथे सभेचे आयोजन करण्यात आले.दि.अकोला -वाशिम जिल्हा मध्यवर्ती सहकारी बँक शाखा मोप च्या वतीने आयोजन करण्यात आले. या कार्यक्रमाचे उद्घाटन रिसोड- मालेगाव मतदार संघाचे आमदार अमित सुभाषराव झनक तथा जिल्हा काँग्रेस कमिटी वाशिम यांनी केले. त्यांचे समवेत प्रमुख



पाहुणे म्हणून वामनराव देशमुख संचालक अकोला- वाशिम जिल्हा मध्यवर्ती सहकारी बँक, बबनराव गारडे पाटील, मोरे सहाय्यक निबंधक रिसोड, या मान्यवरांच्या उपस्थितीत आंतरराष्ट्रीय सहकार वर्ष २०२५ म्हणून ग्राहकांना संबोधन करण्यात आले. व ग्राहकाचे हित जोपासणारी दि. अकोला- वाशिम सहकारी बँक असून शेतकऱ्यांच्या हितासाठी कार्यरत असलेल्या सेवा सहकारी

सोसायटी, विविध कार्यकारी सोसायटी यांच्या विषयी माहिती देऊन ग्राहकाचे हित जोपासण्यासाठी ग्राहकाने काय- काय करावे, याबाबत सर्व मान्यवरांनी याबाबत मार्गदर्शन केले.या कार्यक्रमासाठी मोप परिसरातील जेष्ठ व गनमान्य मंडळी आणि बँकेचे सर्व कर्मचारी व गट सचिव,मोप गावातील सरपंच, उपसरपंच ग्रामपंचायत सदस्य तथा सेवा सहकारी सोसायटीचे अध्यक्ष व सर्व सन्माननीय सदस्य यांची उपस्थिती होती. या कार्यक्रमाचे सूत्रसंचालन बँकेचे शाखाधिकारी यांनी केले तर आभार प्रदर्शन बँकेचे कॅशियर यांनी केले.

जिल्ह्यात जलसंवर्धनास चालना देणार - जलसंपदामंत्री डॉ.राधाकृष्ण विखे पाटील

► महासागर प्रतिनिधी ►
वाशिम - पाण्याच्या संकटावर मात करून राज्यात जलसंपत्तीचा शाश्वत विकास साधण्यासाठी राज्य शासन विविध योजना राबवत आहे. जलसंवर्धन, सिंचन आणि जलयुक्त शिवार यासारख्या उपक्रमांद्वारे शेतकऱ्यांना दिलासा देण्याचा शासनाचा प्रयत्न आहे. या पार्श्वभूमीवर जलसंपदामंत्री डॉ. राधाकृष्ण विखे पाटील यांनी वाशिम जिल्ह्याचा दौरा करून जिल्ह्यातील विविध विकास कामांचा आढावा घेतला.

राज्याचे जलसंपदामंत्री (गोदावरी व कृष्णा खोरे विकास महामंडळ) डॉ. राधाकृष्ण विखे पाटील हे आज, ८ जून २०२५ रोजी वाशिम जिल्ह्याच्या दौऱ्यावर आले होते. यावेळी त्यांनी वाशिम येथील शासकीय विश्रामगृहात जिल्ह्यातील विविध विभागांच्या वरिष्ठ



अधिकाऱ्यांसमवेत सविस्तर आढावा बैठक घेतली. या बैठकीत जिल्ह्यातील सुरू असलेल्या सिंचन प्रकल्पांचा, जलसंधारण योजनांची अंमलबजावणी, तसेच पाणीटंचाई निवारणासाठी राबविण्यात येणाऱ्या उपाययोजनांचा सविस्तर आढावा घेतला. बैठकीत बोलताना मंत्री डॉ. विखे पाटील म्हणाले, ‘शेतकऱ्यांच्या हिताच्या दृष्टीने जलसंपत्तीचा न्याय्य व कार्यक्षम वापर सुनिश्चित करणे ही प्राथमिकता आहे.

जलसंधारणाच्या योजना प्रभावीपणे राबवून जिल्ह्याचा विकास साधण्याची जबाबदारी आपण सर्वांनी आहे. या बैठकीस विधानसभा सदस्य आमदार श्याम खोडे,जिल्हाधिकारी बुवनेश्वरी एस. , मुख्य कार्यकारी अधिकारी वैभव वाघमारे, उपवनसंरक्षक अभिजित वायकोस, निवासी उपजिल्हाधिकारी विश्वनाथ घुगे, उपविभागीय अधिकारी श्रीमती वैशाली देवकर,डीपीओ राजेश

पैनगंगा नदीवरील कोल्हापुरी बंधाऱ्यांचे बंधाऱ्यात रूपांतर करण्याची मागणी

► महासागर प्रतिनिधी ►
रिसोड - वाशिम जिल्ह्यातील रिसोड तहसीलमध्ये सिंचन सुविधा मजबूत करण्याच्या उद्देशाने, भाजपचे उत्तर भारतीय महाराष्ट्र प्रदेश सचिव लखनसिंह ठाकूर यांनी मुख्यमंत्री देवेंद्र फडणवीस यांना पत्र लिहून पैनगंगा नदीवरील पाच



प्रस्तावित कोल्हापुरी धरणांचे बॅरेजमध्ये रूपांतर करण्याची मागणी केली आहे.लखनसिंग

ठाकूर म्हणाले की, रिसोड तहसील हा सिंचनाच्या दृष्टिकोनातून खूपच मागासलेला भाग आहे. बाळखेड, धोडप, भापूर, मसलापेन, आणि आसेगावपेन ही गावे गेल्या अनेक वर्षांपासून या बंधाऱ्याच्या नवीन

बांधकामाची वाट पाहत आहेत. या प्रकल्पावर पूर्वीच्या बैठकांमध्ये चर्चा झाली होती, परंतु पाणी उपलब्धता प्रमाणपत्र अभावी काम पुढे जाऊ शकले नाही. आता वैनगंगा-नळगंगा नदी जोडणी योजनेच्या चौथ्या टप्प्यात वाशिम जिल्ह्याचा समावेश झाला आहे, त्यामुळे या योजनेत

सदर पाच धरणांचा समावेश करून राज्यस्तरावरून सर्वेक्षण आदेश जारी करण्याची विनंती ठाकूर यांनी केली आहे. यामुळे परिसरातील अनेक गावांना सिंचन सुविधा उपलब्ध होतील आणि स्थानिक कृषी अर्थव्यवस्था मजबूत होईल.आणी शेतकऱ्यांचे भलं होईल.

नवीन नंबर प्लेटशिवाय वाहनांचे व्यवहार होणार नाही! एचएसआरपी आवश्यक; शासनाचे परिपत्रक जारी

► महासागर प्रतिनिधी ►
वाशीम - महाराष्ट्र शासनाच्या परिवहन आयुक्त कार्यालयाने एक महत्त्वपूर्ण परिपत्रक जारी करून राज्यातील सर्व वाहनधारकांना थेट इशारा दिला आहे की, दिनांक १६ जून २०२५ पासून जुन्या वाहनांशी संबंधित विविध वाहनविषयक व्यवहार हाय सिक्युरिटी रजिस्ट्रेशन प्लेट (एँड) लावल्याशिवाय संपूर्ण थांबवले जाणार आहेत.

परिपत्रक क्र. ४१/२०२५ नुसार, दि. ०१ एप्रिल २०१९ पूर्वी नोंदणीकृत सर्व खासगी आणि परिवहन वाहनांना एँड बसविणे सक्तीचे करण्यात आले आहे. या संदर्भात आधीही परिपत्रक क्रमांक ६८/२०२४ आणि १८/२०२५ द्वारे सुचना करण्यात आल्या होत्या, मात्र यावेळी अंमलबजावणीसाठी अंतिम मुदत देऊन कारवाई स्पष्ट केली आहे.

काय आहे HSRP
 HSRP< म्हणजे उच्च सुरक्षा नोंदणी प्लेट, जी छेडछाड न



होणारी, लॅझर कोडेड, आणि वाहन क्रमांकासह एक विशिष्ट होलोग्राम स्टिकर असलेली प्लेट असते. ही प्लेट वाहनाच्या सुरक्षा आणि चोरी रोखण्यासाठी अत्यंत उपयुक्त मानली जाते.

१६ जूनपासून बंद होणारी सेवा
 HSRP नसलेल्या वाहनांवर खालील कामकाज १६ जून २०२५ पासून केले जाणार नाही वाहन हस्तांतरण (Transfer of Ownership) पत्ता बदल (Address Change in RC) फायनान्स

हायपोथिकेशन जोडणे/काढणे डुप्लिकेट आरसी देणे ना हरकत प्रमाणपत्र (NOC) वाहनामध्ये बदल (Alteration) इतर सर्व वाहनसंबंधित सेवा अपवाद वाहन धारकांनी HSRP बसविण्यासाठी आधीच ऑनलाइन वेळ घेतला असल्यास (Appointment), त्याची पावती दाखवून कामकाज करता येणार आहे.

न्यायालयाचे आदेश आणि केंद्र शासनाचा दबाव
 या निर्णयाला सर्वोच्च

न्यायालयाच्या आदेशाची आणि केंद्रीय रस्ते मंत्रालयाच्या अधिसूचनांची पार्श्वभूमी आहे. सुप्रीम कोर्टानेही M.C. मेहता विरुद्ध केंद्र सरकार या प्रकरणात सर्व जुन्या वाहनांवर HSRP बसवण्याचे आदेश दिले आहेत.

वाहन धारकांनी काय करावे?
 आपले वाहन जर ०१ एप्रिल २०१९ पूर्वीचे असेल, तर तात्काळ अधिकृत वेबसाइटवरून HSRP साठी वेळ बुक करा. HSRP मिळाल्यावरच वाहनाचा कोणताही सरकारी व्यवहार करता येईल.तातडीने एँड न बसविल्यास, भविष्यात दंड किंवा इतर कायदेशीर अडचणींचा सामना करावा लागू शकतो.राज्यातील सर्व प्रादेशिक परिवहन कार्यालयांनी (RTO) या निर्णयाची काटेकोर अंमलबजावणी करावी आणि वाहनधारकांनी विलंब न करता HSRP बसवून कायदेशीर वाहनप्रमाणपत्र सुनिश्चित करावे. असे आदेश आहेत.

वाहन विक्रेत्यांना अलर्ट!

जुन्या वाहनांचे व्यवहार करताना वाहनावर HSRP नंबर प्लेट लावलेली नसेल, तर वाहन खरेदी-विक्री व्यवहार वैध मानला जाणार नाही. त्यामुळे वाहन धारक तसेच वाहन विक्रेत्यांनी त्वरित एँड बसवण्याची आवश्यकता आहे.

आरटीओ विभागाकडून अंमल बजावणीला गती
 वाशिमसह सर्व जिल्ह्यांतील प्रादेशिक परिवहन विभागांनी या संदर्भात जनजागृती मोहीम सुरू केली आहे. वाहनधारकांना नोटीस पाठवून किंवा तपासणी करून एँड नसलेल्या वाहनांवर कारवाई केली जाणार आहे.

नागरिकांचे सहकार्य अपेक्षित
 या निर्णयामुळे सर्व वाहनधारकांनी आपापल्या वाहनावर अधिकृत एँड लावणे बंधनकारक असून, उशीर न करता संबंधित अधिकृत वितरकांमाफत त्याची अंमलबजावणी करावी, असे आवाहन वाशीम आरटीओ विभागाकडून करण्यात आले आहे.

डुकराच्या हल्ल्यात जखमी शेतकऱ्याला आर्थिक मदत

► महासागर प्रतिनिधी ►
 मालेगाव - तालुक्यातील धार पिंपरी येथील शेतकरी बाबुराव हिंगणे यांच्यावर रानडुकराने शेतात हल्ला केल्याने ते जखमी झाले होते. शेतकऱ्याची आर्थिक परिस्थिती हलाखीची असल्याने रिसोड - मालेगाव मतदार संघाचे आमदार अमित सुभाषराव झनक तथा वाशिम जिल्हाकाँग्रेस कमिटीचे अध्यक्ष यांचे हस्ते त्यांना मालेगाव वनविभागाकडून धनादेश देण्यात आला.

यावेळी मालेगाव वनविभागाचे आर एफ ओ मोरे हे आमदार अमित झनक यांच्या समवेत अर्जुन पाटील खरात, शिवाजी गायकवाड श्रीराम चव्हाण इत्यादिस अनेक मंडळी शेतकऱ्यांना धनादेश देताना उपस्थित होती. यावेळी अनेक नागरिकही उपस्थित होते.



रिसोडच्या शेतकऱ्याचा आत्मदहनाचा इशारा!

► महासागर प्रतिनिधी ►
 रिसोड - राज्याचे जलसंपदा मंत्री राधाकृष्ण विखे पाटील हे दि. ८ जून रोजी वाशिम जिल्ह्याच्या दौऱ्यावर आले असता, रिसोड तालुक्यातील शेतकरी दौलता वाकळे व भोपाल विखे यांनी त्यांना थेट भेटून आपली समस्या त्यांच्या समोर मांडली. या वेळी शेतकऱ्यांनी नाल्याच्या खोलीकरणाचा व पूल बांधकामाचा प्रश्न उपस्थित केला.

शेतकरी दौलता वाकळे यांनी मंत्री विखे पाटील यांच्याशी बोलताना स्पष्टपणे सांगितले की, ‘दरवर्षी नाल्यातून पाणी वाहून जात असून त्याचे योग्य नियोजन, खोलीकरण व



पुलाचे बांधकाम झालेले नाही. त्यामुळे आमच्या शेतीचे मोठे नुकसान होते. जर यावर धी देखील प्रशासनाने दुर्लक्ष केले, तर पावसाळ्यात आमचे नुकसान निश्चित आहे.

अशा परिस्थितीत आम्हाला आत्मदहना शिवाय पर्याय राहणार नाही.’ या गंभीर व भावनिक व्यथेला उत्तर देताना जलसंपदा मंत्री राधाकृष्ण विखे पाटील यांनी ‘मी

जिल्हाधिकारी यांच्याशी तात्काळ बोलून आवश्यक ती कारवाई करण्याचे निर्देश देईन’ असे आश्वासन शेतकऱ्यांना दिले. या संवादात शेतकऱ्यांचा आक्रोश स्पष्टपणे जाणवला. प्रशासन व संबंधित यंत्रणांनी यावी गांभीर्याने दखल घेतली नाही, तर तालुक्यातील अन्य शेतकरीही आंदोलनाच्या मार्गावर जाण्याची शक्यता आहे. प्रशासनाने वेळेवर योग्य नियोजन करून शेतकऱ्यांचा विश्वास जपावा व या भागात शेतीसाठी सुरक्षित पर्यावरण निर्माण करावे, हीच या घटनेतून उमटणारी महत्त्वपूर्ण मागणी आहे.

मास्टरमाईड प्रणितच्या ४ कोटी ३६ लाखांच्या २१ मालमत्ता रडारवर; ! शासनाकडे हजार पानांचा प्रस्ताव सादर, अधिसूचना निघताच लिलाव प्रक्रिया

► महासागर प्रतिनिधी ►
मानोरा - यवतमाळ दिग्रस येथील बहुचर्चित जनसंघर्ष अर्बन निधीतील ४९ कोटींच्या गैरव्यवहार प्रकरणात अखेर शासनाने प्रणित मोरेच्या चार कोटी ३६ लाखांच्या २१ मालमत्ता रडारवर घेतल्या आहे. गृह विभाग आणि आर्थिक गुन्हे शाखेकडे अधिसूचनेसाठी एक हजार पानांचा प्रस्ताव एसआयटीने पाठविला आहे. अधिसूचना निघताच मालमत्ता लिलावाची प्रक्रिया पार पाडली जाणार आहे.

जनसंघर्ष अर्बन निधीतील गैरव्यवहाराचा मास्टरमाईड प्रणित मोरे आणि संचालक मंडळाने संगनमत करून सहा हजार २०० खातेदारांच्या ४९ कोटींच्या ठेवीवर डल्ला मारला. दिग्रस पोलिसांनी या प्रकरणात गुन्हा दाखल केल्यानंतर तपासासाठी एसआयटीची स्थापना



एसआयटीचे साहीलच्या मालमत्तेवर फोकस
 प्रणित मोरेप्रमाणेच साहील जयस्वाल याच्या मालमत्तेवरही एसआयटीकडून फोकस करण्यात आला आहे. प्रणितच्या मालमत्तेची अधिसूचना निघताच साहीलच्याही मालमतेचा प्रस्ताव पाठविला जाणार असल्याची माहिती प्रशासनाकडून देण्यात आली आहे.

मोरेच्या २१ मालमत्ता रडारवर
 प्रणित मोरे याच्या एकूण २१ मालमत्ता रेकॉर्डवर घेण्यात आल्या आहे. मालमत्तेची अधिसूचना काढण्यासंबंधी शासनाकडे प्रस्ताव पाठविण्यात आला आहे. - **रामेश्वर वैजने, पोलीस उपविभागीय अधिकारी, पांढरकवडा**

शिवराज्याभिषेक सोहळ्यानिमित्त ८१ रक्तदातांनी केले रक्तदान

► महासागर प्रतिनिधी ►
कारंजा - ६ जुन रोजी शिवराज्याभिषेक सोहळा व स्व प्रकाश दादा डहाके यांच्या स्मृति प्रित्यथ भव्य रक्तदान शिबीर याचे आयोजन सरकार ग्रुप कारंजा (लाड) व राजा शिवछत्रपती परीवार यांच्या संयुक्त विद्यमाने करण्यात आले .



कार्यक्रमाचे प्रमुख अतिथी माजी नगराध्यक्ष दत्तराज डहाके तसेच कार्यक्रमाला उपस्थित गुरु मंदिर चे विश्वस्त निलेशजी घुडे युवा नेते देवव्रत दादा डहाके व तेजस्वीकानी ताई देवव्रत डहाके माजी नगरसेवक प्रसंना पळसकर अमोल अघम अजय श्रीवास सुधीर सर लुंगे समीर देशपांडे व तसेच कार्यक्रमाला विशेष

सहकाय f लाभले ते म्हणजे गुरुमंदीर संस्थान चे निलेश दादा घुडे तसेच अखंड राजा शिवछत्रपती परीवारातील मावळे विभाग प्रमुख मयुर लळे कार्या अध्यक्ष निलेश दादा पारे चल चित्र प्रमुख किशोर तावरे मुख्य संपर्कप्रमुख विशाल लाडोणे सहमुख्य संपर्क प्रमुख शिवा कापसे व सरकार ग्रुप अध्यक्ष विकी पाटील चौधरी व सदस्य विकास काजे ,प्रणय करडे, संदेश

राऊत ,आदेश राऊत आदित्य बलखंडे ,अनुराग बालबोरे ,हर्षद पाठे ,प्रथमेश खांजोडे ,संकेत चौधरी ,अजिंक्य तीलगाम, चित्रांश गिरमकार, समर्थ शिशेकर ,राज डहाके, सत्यजित डहाके ,आकाश धाकुलकार ,सिद्धेश डहाके, सविज जगताप ,श्रेयसकदम,भारततोडकर ,ओम गिरमकार, यश पळेवार,सुमीत बंग, अंकीत जवळेकर ई सदस्याची उपस्थिती होती.

दो स्तानो, आता प्रत्येकाला पावसाचे वेध लागले आहेत. रिमझिम पावसात गरमागरम भजीचा आस्वाद घेण्यासारखा दुसरा आनंद नाही. हॉस्टेलमध्ये गण्यांचा फड जमवताना मस्त मूग डाळ भजी समोर असतील तर दोस्तांची मैफल छान रंगेल. मूग डाळ भजीची रेसिपी जाणून घेऊ.

सामग्री: अर्धा किलो मूग डाळ,चम चाभर आलं-लसूण पेस्ट, बारीक चिरलेली

गरमागरम मुगडाळ भजी

हिरवी मिरची, चिरलेली कोथिंबिर, अर्धा टी स्पून चाट मसाला, एक चमचा गरम मसाला, चिमूटभर हिंग, मीठ आणि तेल.

कृती: मूग डाळ रात्रभर भिजत घाला. सकाळी पाणी काढून मिक्सरमध्ये रवाळ वाटून घ्या. एका भांड्यात काढून

त्यात हिंग, गरम मसाला, चाट मसाला, आलं-लसूण पेस्ट, मिरचीचे तुकडे, कोथिंबिर आणि मीठ घालून नीट मिक्स करा. कढईत तेल गरम करा. भजीचं पीठ या तेलात हळूच सोडा. नीट तळून घ्या. सॉस किंवा चटणीसोबत खा.



बि हारमधील मुझफ्फरपूरमधून एक अनोखी यशोगाथा समोर आली आहे. पारंपारिक शेतीपासून दूर जाऊन, एक तरुण मसाल्याच्या शेतीकडे वळला. सीएची तयारी सोडून त्याने शेती करण्याचा विचार केला. त्याच्या प्रयत्नांना फळ आलेले दिसत आहे. एवढेच नाही, तर तो जिल्ह्यातील इतर शेतकऱ्यांनाही प्रेरणा देत आहे. मुझफ्फरपूरमध्ये शेतीने प्रेरित होऊन विकास कुमार नावाच्या एका तरुणाने आपली सीएची तयारी सोडून मसाल्यांची शेती सुरू केली.

सुरुवातीला त्रास

विकास कुमारला सुरुवातीला अनेक अडचणी आल्या. हळूहळू त्याचे उत्पन्न वाढत गेले. सध्या तो दरमहा किमान १ ते १.५ लाख रुपये कमावत आहे. शेतीतून उत्पन्न वाढवण्यासाठी त्याने एक रोपवाटिकादेखील सुरू केली आहे. तिथून तो मसाल्याच्या पिकांच्या रोपांची विक्री करतो. विकास कुमार या कामावर खूप खूश आहे. तो म्हणतो, एवढी कमाई गावात कुटुंबासह राहण्यासाठी

सीएची तयारी सोडून रमला मसाला शेतीत



पुरेशी आहे. आता त्याची मोठ्या प्रमाणात मसाले वाढवण्याची तयारी सुरू आहे.

मसाल्यांच्या पिकांने बदलले आयुष्य

विकास कुमार मुशारी ब्लॉकमधील रोहूआ गावचा रहिवासी आहे. त्याने वाणिज्य शाखेत पदवी प्राप्त केली आहे. त्याचे स्वप्न

सीए होण्याचे होते. वडील शेतकरी आहेत. शेती आणि बागकामातील त्यांचे समर्पण आणि कठोर परिश्रम पाहून विकास कुमारने आपला विचार बदलला. सीएची तयारी सोडून दिली. घरी शेती आणि बागकामाला प्रोत्साहन देण्यासाठी मसाल्यांवर संशोधन केले. रात्री झोपताना त्याच्या मनात मसाल्यांच्या शेतीचा विचार आला.

मसाल्याच्या पिकांची रोपवाटिका

विकास कुमार म्हणतो, त्याने पश्चिम बंगालमधून दालचिनी, वेलची, लवंग यासह सर्व प्रकारच्या मसाल्याच्या वनस्पती आणल्या आणि त्यांची लागवड करून

अचिह्तर

त्याचे उत्पन्न वाढवले. मसाल्याची लागवड ही जिल्ह्यातील एक अनोखी गोष्ट आहे. जवळच्या शेतकऱ्यांना मसाल्याच्या शेतीबद्दल कळले तेव्हा तेही ते मागण्यासाठी येऊ लागले. मसाल्याच्या वनस्पतींची मागणी पाहून त्याने रोपवाटिका सुरू केली. आता दरमहा किमान १ ते १.५ लाख रुपये उत्पन्न आहे. उत्पन्नात आणखी वाढ होण्याची शक्यता

फंडू एसएमएस

धडकने लगे दिल की तारां की दुनिया जब तुम मुस्कुरा दो, संवर जाए हम बेकरारों की दुनिया जब तुम मुस्कुरा दो।

उनकी चाहत में हम कुछ यूँ बंधे हैं। वो साथ भी नहीं, हम अकेले भी नहीं।

खामोश सा शहर और गुफ्तगू की आरजू, हम किससे करे बात कोई बोलता ही नहीं।

गॅजेटच्या दुनियेत

गुगलचा 'एआय' चष्मा साधणार संवाद

'गुगल'ने त्यांच्या गुगल आय/ओ २०२५ या वार्षिक डेव्हलपर कॉन्फरन्समध्ये अनेक मोठ्या आणि आश्चर्याकारक घोषणा केल्या आहेत. या वेळी कंपनीचे संपूर्ण लक्ष 'आर्टिफिशियल इंटेलिजेंस' (एआय) वर होते. या परिषदेत सर्वाधिक चर्चेचा विषय म्हणजे गुगलचे नवीन स्मार्ट चष्मे. ते 'अँड्रॉइड एक्सआर' तंत्रज्ञानावर आधारित आहेत. या चष्म्यांमध्ये 'गुगल'चा शक्तिशाली 'जेमिनी एआय' वापरण्यात आला आहे. एका कार्यक्रमात 'स्मार्ट ग्लास'चे प्रदर्शन करण्यात आले. तिथे दोन गुगल प्रतिनिधी, एक हिंदी बोलणारा आणि दुसरा फारसी होते. कोणत्याही भाषेच्या अडथळ्याशिवाय ते संवाद साधू शकले. हे सर्व शक्य झाले ते चष्म्यातील 'एआय फीचर'मुळे. ते दोघांनाही संभाषण इंग्रजीत भाषांतरित करून समजण्यास मदत करत होते. म्हणजे आता संवादात भाषा अडथळा ठरणार नाहीत. हे चष्मे केवळ भाषांतरच करत नाहीत, तर वापरकर्त्याच्या प्रश्नांची उत्तरेदेखील देऊ शकतात. म्हणजे आता तुम्हाला काही माहिती हवी असेल तर फक्त प्रश्न विचारा. चष्मा तुम्हाला लगेच उत्तर देईल.

ह शार युजर्स काही सोप्या पद्धतीचा अवलंब करतात. त्यामुळे इंटरनेटचा वापर कमी होऊनही त्यांचे काम सुरळीत होते. यासाठी प्रत्येक हुशार युजर पुढील ५ सोप्या आणि प्रभावी युक्त्या वापरतो.

*** ऑप्सना ऑटो-अपडेट होण्यापासून थांबवा**

अनेक ऑप्स तुमच्या नकळत बॅकग्राउंडमध्ये अपडेट होतात. त्यामुळे डेटा खूप लवकर खर्च होतो. हुशार युजर्स ऑटो-अपडेट्स बंद करतात आणि ते फक्त वाय-फायवरून अपडेट करण्यासाठी सेट करतात. यामुळे मोबाईल डेटाची बचत होईल आणि 'वाय-फाय'शी कनेक्ट झाल्यावर आवश्यक अपडेट्स मिळतील.

*** डेटा सदोदित सुरू ठेवू नका**

तुमचा फोन हवामान ऑप्स, सोशल मीडिया ऑप्स किंवा ईमेल सारख्या अनेक ऑप्सना न

डेटा वाचवायचाय?

विचाराता इंटरनेटशी कनेक्ट करत राहतो. हे सर्व बॅकग्राउंडमध्ये डेटा वापरत राहतात. अशा परिस्थितीत, तुम्हाला हवे असल्यास, तुम्ही फोन सेटिंग्जमध्ये जाऊन या ऑप्सचा बॅकग्राउंड डेटा बंद करू शकता. त्यामुळे डेटा फक्त गरजेनुसार वापरला जातो.

*** व्हिडीओच्या गुणवत्तेकडे लक्ष द्या**

बहुतेक ऑप्स आपोआप उच्च-गुणवत्तेचे व्हिडीओ प्ले करतात. त्यामुळे जास्त डेटा वापरला जातो; परंतु इंटरनेट योग्य प्रकार वापरणारे व्हिडीओची गुणवत्ता ४८० डीपीआय फेसबुकवरील व्हिडीओची गुणवत्ता मॅन्यूअली कमी करता येते.

टेवनोहेल्थ

किंवा त्यापेक्षा कमी वर सेट करतात. युट्यूब, इंस्टाग्राम किंवा फेसबुकवरील व्हिडीओची गुणवत्ता मॅन्यूअली कमी करता येते.

*** डेटा सेव्हर मोड चालू करा**

डेटा वाचवण्यासाठी तुम्ही तुमच्या फोनमध्ये 'डेटा सेव्हर मोड' देखील चालू ठेवू शकता. यामुळे फोन स्वतःच अनावश्यक ऑप्सना डेटा देण्यापासून थांबवतो. तुम्ही क्रोम ब्राउझर वापरत असाल, तर त्यात 'डेटा सेव्हिंग फीचर'देखील आहे. त्यामुळे 'वेबपेज' हलके होते आणि कमी डेटामध्ये लोड करते.

*** वाय-फायचा योग्य वापर**

मोफत वाय-फाय उपलब्ध असेल तर मोबाईल डेटा बंद करा आणि वाय-फायशी कनेक्ट व्हा. ➡

उन्हाळ्यात हे कपडे देतात थंडावा आणि आरामही !

उन्हाळ्याच्या काळात कडक उन्हापासून बचाव करण्यासाठी, बहुतेक लोक घरीच राहणे पसंत करतात. या ऋतूतील कडक उन्हापासून बचाव करण्यासाठी योग्य कपडे निवडणे खूप महत्वाचे आहे. उन्हाळ्यात घरी राहून, लोकांना हलके आणि जुने कपडे घालायला आवडते. अशा कपड्यांमध्ये कमी गरम होते.

उन्हाळ्यासाठी पाच सर्वोत्तम कापड प्रकार

*** कॉटन**

फॅब्रिक: हे सर्वात प्रसिद्ध नैसर्गिक फॅब्रिकपैकी एक आहे. ते उन्हाळ्यासाठी सर्वोत्तम मानले जाते. कापडाच्या रोपात आढळणाऱ्या तंतुमय गोळ्यांपासून बनवलेले हे कापड घाम सहजपणे शोषण्यास मदत करते. सुती कापडामुळे तंतुमधून हवा वाहू लागते. त्यामुळे शरीर थंड राहते. हे नैसर्गिक आणि हलके कापड उन्हाळ्यात घालण्यासाठी सर्वोत्तम आहे.

*** शीअर फॅब्रिक:** उन्हाळ्यात सर्वाधिक वापरल्या

फॅशन पॅशन

जाणाऱ्या कापडांपैकी एक म्हणजे शीअर फॅब्रिक. हे पूर्णपणे सुती कापड आहे. इतर जड कापडांप्रमाणे, हे कापड उन्हाळ्यात तुमच्या शरीराला चिकटत नाही.

*** लिनन फॅब्रिक:** लिनन हे कपाशीच्या तंतूंपासून बनवलेले एक नैसर्गिक कापड आहे. हे जगातील सर्वात जुन्या कपड्यांपैकी एक मानले जाते. हे कापड सुती कापडापेक्षा मजबूत असते. तथापि, त्याची किंमत सुती कापडापेक्षा जास्त असते.

*** रायन रेयॉन:** हे उन्हाळ्यासाठी चांगले कापड आहे. त्याच्या कृत्रिम स्वरूपामुळे ते हलके असते आणि उष्ण हवामानात शरीराला चिकटत नाही. उन्हाळ्यात हे कापड घालण्यास खूप आरामदायी आहे.

*** शिफॉन कापड:** हे सर्व कापडांमध्ये सर्वात हलके आणि मऊ असते. स्टाईलचा विचार केला तर, शिफॉन फॅब्रिक तुमचा उन्हाळा अधिक आरामदायी बनवते. साडी, ब्लाउज, शर्ट, कुर्ती बनवण्यासाठी शिफॉन फॅब्रिक चांगले आहे. ➡

आईला नातं मान्य नाही

मी २६ वर्षांची तरुणी असून उत्तम करीअर करते आहे. माझ्या वडिलांच्या मद्यपानाच्या व्यसनामुळे आई त्यांच्यापासून वेगळी झाली. तिनेच मला आणि बहिणीला वाढवले. तारुण्यातही मला वाईट अनुभव



मॅट मेकिंग

घालवल्यानंतर आईला याबद्दल सांगितले. पण तिला हे नातं मान्य नाही. तो रिव्हिजन आणि मी हिंदू आहे. त्यातच तो माझ्यापेक्षा सहा महिन्यांनी लहान आहे. आर्थिकदृष्ट्या सक्षम नसल्यामुळे तो माझ्यासाठी योग्य नसल्याचं तिचं म्हणणं आहे. ती माझा मानसिक आणि शारीरिक छळ करते आहे. माझ्यासाठी तोच योग्य असल्याचं अनेकदा समजावूनही ती ऐकत नाही. आमचं नेहमी भांडण होतं. मी काय करू ?

उत्तर : आईने तुम्हा दोघा बहिणींना एकटीने वाढवले. त्यामुळे तिला तुमची खूप काळजी वाटते. तिच्याप्रमाणे तुझं आयुष्य उघ्वस्त होऊ नये, असाही

आले. नोकरी लागल्यानंतर माझ्या आयुष्याला एक दिशा मिळाली. माझी आई आम्हा बहिणींची खूप काळजी करते. ती थोड्या जुन्या वळणाची आहे. मास्टर्स पदवी मिळवल्यानंतर आईने माझ्यासाठी स्थळ शोधायला सुरुवात केली. लग्नाला माझी ना नव्हती. पण तिने माझ्या पसंतीकडे पूर्ण दुर्लक्ष केलं. तिला योग्य वाटणाऱ्या मुलाशी माझं लग्न लावून घायचं होतं. मधल्या काळात मी एका मुलाच्या प्रेमात पडले. दीड वर्ष एकत्र



आवर्जून पाहा 'ही' ठिकाणे

राजस्थान शाही वारशासाठी, भव्य किल्ल्यांसाठी आणि वाळवंटासाठी जगभर प्रसिद्ध आहे. पण येथील तलाव स्वर्गापेक्षा कमी नाहीत. दरवर्षी लाखो देशी तसेच परदेशी पर्यटक केवळ किल्ले आणि राजवाडे पाहण्यासाठीच नव्हे तर येथील तलावांच्या सौंदर्याचा आनंद घेण्यासाठी येतात. येथील किल्ल्यांसोबतच सुंदर तलावही लोकांना आकर्षित करतात. राजस्थानमधील उदयपूर जिल्ह्याला तलावांचे शहर म्हटले जाते. या ठिकाणचे तलाव अवश्य पाहा

*** पिछोला तलाव**

पिछोला तलाव राजस्थानातील उदयपूर जिल्ह्यात आहे. हा तलाव उदयपूरच्या सौंदर्याचा आणि ऐतिहासिक वारश्याचा महत्त्वाचा भाग आहे. उदयपूर शहराच्या मध्यभागी असलेला हा तलाव अरवली पर्वतरांगांनी वेढलेला आहे. त्यामुळे त्याचे नैसर्गिक सौंदर्य आणखी खुलते. त्याच्या सभोवतालचे टेकड्या, राजवाडे आणि घाट खूपच आकर्षक दिसतात. पर्यटकांसाठी या तलावात बोटिंगची सुविधा आहे. सूर्यास्ताच्या वेळची बोट सफर विशेष लोकप्रिय आहे. इथे बोटीतून प्रवास करण्याची मजा वेगळीच असते. हा तलाव अंदाजे ६.९६ चौरस किलोमीटरमध्ये पसरलेला आहे. तलाव परिसरात

भटकंती

किंगफिशर, झेब्रॅक्स, टर्न्स, कूट आणि बगळे असे विविध प्रजातींचे पक्षी आढळतात. त्यामुळे पक्षी निरीक्षकांसाठी हे एक उत्तम ठिकाण आहे. पिछोला तलावाच्या मध्यभागी चार बेटे आहेत. जग मंदिर हे तलावाच्या मध्यभागी बांधलेले आहे. २०१९ पासून उदयपूरमध्ये मुंबई आणि गोवाच्या धर्तीवर कूझ सेवा सुरू झाली आहे. तलावाच्या काठावर सिटी पॅलेस, बागोर की हवेली आणि इतर ऐतिहासिक इमारती आहेत. त्या पर्यटकांसाठी आकर्षण ठरतात.

*** फतेहसागर तलाव**

उदयपूरच्या 'लेक सिटी' या नावाला सार्थ ठरवणारा फतेहसागर हा तलाव पर्यटकांचे प्रमुख आकर्षण आहे. अरवली टेकड्यांनी वेढलेला हा तलाव शांत वातावरणासाठी खूप प्रसिद्ध आहे. येथे भेट देण्यासाठी दूरदूरहून पर्यटक येतात. फतेहसागर तलाव बोटिंगसाठी खूप प्रसिद्ध आहे. सुमारे चार चौरस किलोमीटर क्षेत्रावर हा तलाव पसरलेला आहे. हा तलाव प्रामुख्याने पाणीपुरवठा आणि शेतीसाठी बांधला गेला. परंतु आता तो पर्यटनस्थळ म्हणून प्रसिद्ध आहे. तलावाच्या काठावरील रस्त्यावर झड्डे करणे किंवा सायकलिंग करणे यात वेगळी मजा आहे. हा रस्ता स्थानिकांमध्ये 'फतेहसागर झड्डे' म्हणून ओळखला जातो. ➡

कमी गुणांची काळजी नको

बारावी तसंच पदवी परीक्षेत कमी गुण मिळाल्यानंतर विद्यार्थ्यांचा चांगलाच हिरमोड होतो. अशावेळी आपल्या आवडीनिवडींना मुरड घालावी लागते. वेगळे अभ्यासक्रम निवडावे लागतात. काही तडजोडी कराव्या लागतात. पण मित्रांनो, कमी गुण मिळाले म्हणून निराश होण्याची आवश्यकता नाही. आज करीअरचे अनेक मार्ग तुमच्यापुढे आहेत. आपली गुणवत्ता, आवड, कोशल्या या बाबींचा विचार करून योग्य



अभ्यासक्रमाची निवड तुम्ही करू शकता.

पदवीला प्रवेश घेण्याऐवजी पॉलिटेक्निक

डिप्लोमा अभ्यासक्रमांना प्रवेश घेता येईल. यासोबतच इटिरिअर डेकोरेशन, एअरलाईन कू ट्रेंनिंग, मास कम्युनिकेशन अँड व्हिडिओ प्रॉडक्शन, ट्रॅव्हल अँड टूरिझम मॅनेजमेंट, फॅशन टेक्नॉलॉजी, इव्हेंट मॅनेजमेंट, टेक्सटाईल ग्राफिक डिझाइन यांसारख्या विषयांशी संबंधित डिप्लोमा अभ्यासक्रम पूर्ण करू शकता.

पब्लिक रिलेशन्स, कलिनरी आर्ट्स,अॅडव्हेंचर स्पोर्ट्स, फिटनेस ट्रेनिंग, वेब डिझायनिंग, व्हिडिओ एडिटिंग, टूर गाईड, सोशल मीडिया मार्केटिंग, ई-कॉर्स, फॅशन स्टायलिंग, इव्हेंट मॅनेजमेंटसारख्या क्षेत्रांमध्येही अनेक संधी आहेत.

*** आवडत्या कॉलेजमध्ये प्रवेश मिळाला नाही तर तुम्ही दूरस्थ शिक्षण पद्धतीने पदवी मिळवू शकता. बरीच विद्यापीठं ही सुविधा उपलब्ध करून देतात.**

*** व्यावसायिक अभ्यासक्रमांसाठी वेगळ्या प्रवेश परीक्षा असतात.** ➡

पीओपी गणेश मूर्तीवरील बंदी न्यायालयाकडून रद्दबातल



■ **महासागर प्रतिनिधी, मुंबई, दि. ९ :** यंदाच्या गणेशोत्सवापूर्वी मूर्तिकार आणि गणेशोत्सव मंडळ्यांना मोठा दिलासा मिळाला आहे. मुंबई उच्च न्यायालयाने प्लास्टर ऑफ पॅरिस (डड्ड) गणेश मूर्ती तयार करण्यावरील आणि विक्री करण्यावरील बंदी उठवली आहे.

या निर्णयामुळे मूर्तिकार आणि गणेशोत्सव मंडळांमध्ये समाधानाचं वातावरण निर्माण झाले आहे. मात्र, या मूर्तींचे विसर्जन केवळ कृत्रिम तलावांमध्येच करण्याची सक्ती कायम राहणार असून, नैसर्गिक जलस्रोतांमध्ये विसर्जनास सक्त मनाई करण्यात आली आहे.

न्यायालयात झालेल्या सुनावणीदरम्यान, मुख्य न्यायाधीश आलोक आराधे आणि न्यायमूर्ती संदीप मारणे यांच्या खंडपीठाने स्पष्ट केले की, नैसर्गिक जलसाठ्यांमध्ये कोणत्याही पीओपी मूर्तींचे विसर्जन करण्यास परवानगी दिली जाणार नाही. केंद्रीय प्रदूषण नियंत्रण मंडळाच्या (सीपीसीबी) तज्ञ समितीनेही हीच शिफारस केली होती, त्यानुसार पीओपी मूर्तींचे केवळ कृत्रिम जलसाठ्यातच विसर्जित करता येतील.

उच्च न्यायालयाने राज्य सरकारला पुढील तीन आठवड्यांत एक समिती नेमून पीओपी मूर्तींच्या विसर्जनासाठी कोणत्या उपाययोजना केल्या जातील, यावर सविस्तर अहवाल सध्या कृष्णाचे आदेश दिले आहेत. या अहवालात विसर्जनासाठीच्या पाण्याभूत सुविधा आणि व्यवस्थापनाविषयीची माहिती

असणे अपेक्षित आहे. या निर्णयामुळे आता घरगुती आणि सार्वजनिक गणेशोत्सवासाठी पीओपी मूर्ती साकारण्याचा मार्ग मोकळा झाला आहे. मात्र, पर्यावरणाची काळजी घेण्यासाठी कृत्रिम तलावांमध्येच विसर्जन करण्याच्या अटीचे पालन अनिवार्य राहील. यामुळे ज्या मूर्तीकारांनी आधीच पीओपी मूर्ती तयार करण्यास सुरुवात केली होती, त्यांना मोठा दिलासा मिळाला आहे.

कोणत्याही परिस्थितीत नैसर्गिक जलसाठ्यांमध्ये कोणत्याही पीओपी मूर्तींचे विसर्जन करण्यास परवानगी देणार नाही, असे मुंबई उच्च न्यायालयाने स्पष्ट केले आहे. मुख्य न्यायाधीश आलोक आराधे आणि न्यायमूर्ती संदीप मारणे यांच्या खंडपीठाने सांगितले की, ते कोणत्याही पीओपी मूर्तींचे नैसर्गिक जलसाठ्यांमध्ये विसर्जन करण्यास परवानगी देणार नाही.

केंद्रीय प्रदूषण नियंत्रण मंडळाच्या (सीपीसीबी) तज्ञ समितीने शिफारस केली आहे की, पीओपी मूर्ती तयार करता येतील. परंतु नैसर्गिक जलसाठ्यात विसर्जित करता येणार नाहीत. सीपीसीबी समितीने असे म्हटले आहे की, अशा मूर्ती फक्त कृत्रिम जलसाठ्यात विसर्जित केल्या जाऊ शकतात.

पीओपी बनवलेल्या मूर्तींच्या विसर्जनाबाबत आता राज्य सरकारला विवेकबुद्धी वापरावी लागेल आणि निर्णय घ्यावा लागेल, असे खंडपीठाने म्हटले आहे.

१४ जूनपर्यंत तापमानात वाढ कायमच : तूर्त पाऊस अपेक्षित नसल्याचा इशारा पेरणीची लगावण नको

■ **महासागर प्रतिनिधी, नागपूर, दि. ९ :** मागील दोन आठवड्यांपासून राज्यातील मान्सूनचा प्रवास थांबला आहे. ही स्थिती १४ जूनपर्यंत अशीच राहण्याची शक्यता आहे. त्यामुळे शेतकऱ्यांनी पेरणी व लागवडीची कोणतीही घाई करू नये, असे आवाहन राज्याच्या कृषी खात्याने केले आहे.

मे महिन्याच्या पहिल्या पंधरवड्यानंतर राज्यातील बहुतांश भागांत मुसळधार पाऊस झाला. त्यामुळे यंदा वेळेवर पेरण्या होतील असा दावा केला जात होता. पण त्यानंतर पावसाने अचानक ओढ दिली. यामुळे शेतकरी पावसासाठी आकाशाकडे डोळे लावून बसलेत. या पाश्र्वभूमीवर कृषी खात्याने शेतकऱ्यांना पेरणीसाठी कोणतीही घाई न करण्याचे आवाहन केले आहे.

कृषी खात्याच्या माहितीनुसार, मागील जवळपास दोन आठवड्यांपासून राज्यातील मान्सूनचा प्रवास पूर्णपणे थांबल्यासारखा झाला आहे. किमान 14 जूनपर्यंत अशीच स्थिती राहण्याची शक्यता आहे. प्रादेशिक हवामान खात्याने



१४ जूनपर्यंत पश्चिम किनारपट्टी वगळता वाढ होण्याचा अंदाज वर्तवला आहे. राज्यातील विविध भागांमधील तापमानात

प्रामुख्याने विदर्भ, मराठवाडा आणि

आठवडाभरात तिसरी हत्या

■ **महासागर प्रतिनिधी, यवतमाळ, दि. ९ :** जिल्ह्यात खुनाचे सत्र सातत्याने सुरू असल्याने नागरिकांत दहशत पसरली आहे. मंगळवारी आणि शुक्रवारी यवतमाळ शहरात पूर्व वैमनस्यातून दोन खून झाले. या खुनाची शाई वाळते न वाळते तोच उमरखेडमध्ये रविवारी रात्री एका तरुणाचा धारदार शस्त्राने वार करून खून करण्यात आला.

शेख अजहर शेख अकबर (२७, रा. अब्दुल रहमान कॉलनी, उमरखेड) असे मृताचे नाव आहे. उमरखेड शहरातील आठवडी बाजार परिसरात रविवारी मध्यरात्री दोन गर्तांमध्ये भीषण हाणामारी झाली. या चकमकीत तलवार, चाकू, लोखंडी रॉडने सपासप हल्ला करून शेख अजहर शेख अकबर या युवकाचा खून करण्यात आला. या प्रकरणी उमरखेड पोलीस ठाण्यात पाच आरोपींच्या विरोधात खुनाचा गुन्हा दाखल करण्यात आला असून, आणखी तीन ते चार संशयितांचा शोध सुरू आहे.

शेख अजहर शेख अकबर हा मजुरीचे काम करत होता. मृताचा मोठा भाऊ शेख खालीद शेख अकबर (३५), याने पोलीसात भावाच्या खुनाची तक्रार दाखल केली. ताजपुरा वॉर्डात संध्याकाळी दोन गर्तात वाद झाला होता. त्याचेच पर्यवसान मध्यरात्री आठवडी बाजार परिसरात पुन्हा एकदा गटागटातल्या हाणामारीत झाले. या प्रकरणी आरोपींविरोधात खुनाचा गुन्हा दाखल करण्यात आला असून, आरोपींचा शोध सुरू आहे.

निवडणुकीतील आश्रवासनांचे काय झाले?

■ **महासागर प्रतिनिधी नागपूर, दि. ९ :** मोदी सरकारचा कारभार म्हणजे बोलाचीच कडी बोलाचाच भात' अशी स्थिती आहे, अशी टीका काँग्रेस प्रदेशाध्यक्ष हर्षवर्धन सपकाळ यांनी येथे माध्यमांशी बोलताना केली. हर्षी इंडेक्स, बेरोजगार, गरीब गरीब का झाला, २०१४ मध्ये ९ कोटी नोकऱ्या देऊ, शेतकरी उत्पन्न दुप्पट करू, स्वामीनाथन आयोग, स्मार्ट सिटी, या पलीकडे जाऊन प्रत्येक माणसाच्या खिशात १५ लाख देणार याचा लेखाजोखा दिला पाहिजे असे सपकाळ म्हणाले.

अण्णा हजारे, बाबा रामदेव यांनी पेट्रोल दर, लोकपाल यांचे काय झाले याचे उत्तर दिले पाहिजे. आंतरराष्ट्रीय स्तरावर अमेरिकेने अहवाल दिला, त्यात हेट स्पीच म्हणून मोदींचा नाव आहे. ऑपरेशन सिंदूर नंतरचा लेखा जोखा, अदानी अंबानी यांची संपत्ती किती वाढली हेही सांगायला पाहिजे असे ते म्हणाले. राष्ट्रवादी एकत्री करणाबाबत काय निर्णय घ्यायचा हा दोन्ही राष्ट्रवादींचा प्रश्न आहे. येतील त्यांना सोबत घेऊन जाऊ. ठाकरे बंधूंच्या एकरूप येण्याबद्दल तेच चांगल्या पद्धतीने सांगतील. शेतकरी मुद्दे आहे, पीक कर्ज, पीक कर्ज माफी, संदर्भात कुठलाही निर्णय झालेला नाही. बी बियाण्यांचा तुटवडा निर्माण झाला आहे. शेतकऱ्याला हेक्टरी ५० हजार रुपये दिले गेले पाहिजे. या प्रश्नांवरून लक्ष विचलित करण्यासाठी हे सगळे सुरू आहे, असा पलटवार सपकाळ यांनी केला. आम्ही निर्णय घेतलेला आहे. स्थानिक स्वराज्य संस्थेच्या निवडणुका स्थानिक पातळीवर आमचे नेते आणि संघटितपणे निर्णय घेतील, ते आम्ही कळवले सुद्धा आहे. किरण कुलकर्णीची नाकॉ टेस्ट करायला हवी. मतांवर डल्ला मारला त्याचे सुत्रधार हे कुलकर्णी आहेत.

संध्याकाळी सहा नंतर ७४ लाख मतदान कसे वाढले, हे ओपन सिफ्रेट आहे. निवडणूक आयोगाकडे लेखी तक्रार अगोदर सुद्धा केलेली आहे. निवडणूक आयोग अमित शहा यांच्या सूचनेनुसार काम करीत असल्याचे स्पष्ट होत आहे, अशी टीका सुद्धा हर्षवर्धन सपकाळ यांनी केली.

शास्त्रज्ञांच्या माध्यमातून शेती तंत्रज्ञान समजून घ्या

■ **महासागर प्रतिनिधी बुलढाणा, दि. ९ :**

विकसित कृषी संकल्प अभियान शेतकरी आणि शास्त्रज्ञ यांच्यामधील संवाद अधिक बळकट करण्याकरिता मोहिम राबविण्यात येत आहे. या अभियानाच्या माध्यमातून विद्यापीठ आणि कृषी शास्त्रज्ञांनी निर्माण केलेले विविध संशोधन, तंत्रज्ञान शेतकऱ्यांपर्यंत अधिक जलद गतीने पोहोचविण्यासाठी आणि शेतकऱ्यांच्या समस्या जाणून घेऊन संशोधनाला नवीन दिशा मिळणार आहे. त्याचा लाभ शेतकरी बांधवांनी घ्यावा, असे आवाहन आयुष्य राज्यमंत्री व आरोग्य आणि कुटुंब कल्याण राज्यमंत्री प्रतापराव जाधव यांनी केले.

कृषी विज्ञान केंद्र, कृषी विभाग आणि आत्मा यांच्या संयुक्त विद्यमाने विकसित कृषी संकल्प अभियानाच्या आयोजित कार्यक्रमात प्रतापराव जाधव बोलत होते. यावेळी कृषी विज्ञान केंद्राचे वरिष्ठ शास्त्रज्ञ तथा प्रमुख डॉ. अमोल झापे, कृषी विभागाचे जिल्हा अधीक्षक कृषी अधिकारी मनोज ढगे, आत्माचे प्रकल्प संचालक पुरुषोत्तम उन्हाळे, तहसीलदार संतोष काकडे, कृषि विज्ञान केंद्राच्या डॉ. भारती तिजारे (कृषिविद्या विभाग), डॉ. वाडकर (विस्तार शिक्षण), केळवड येथील प्रगतशील शेतकरी प्रतापराव पाटील आणि शेतकरी उपस्थित होते.

जाधव म्हणाले की, महाराष्ट्रात आणि भारतामध्ये सुरू असलेल्या विकसित कृषी संकल्प अभियानाची माहिती देत शेतकरी आणि शास्त्रज्ञ यांच्यामधील संवाद अधिक बळकट करण्याकरिता हे अभियान असल्याचे सांगितले. शास्त्रज्ञांनी निर्माण केलेले तंत्रज्ञान



केंद्रीय राज्यमंत्री प्रतापराव जाधव यांचे आवाहन

शेतकऱ्यांपर्यंत पोहोचवून त्यांच्या उदरनात वाढ करण्यासाठी नक्कीच मदत होणार आहे. मुद्दा परीक्षण, मुद्दा आरोग्य पत्रिकेचे वाचन, बियाण्यांची निवड, खातांचा योग्य वापर, लागवड पद्धती, शेतीमधील नवीन तंत्रज्ञान जसे ड्रोनचा फवारणीसाठी वापर, रासायनिक कीटकनाशकांच्या ऐवजी जैविक कीटकनाशक व बुरशीनाशकांचा वापर शेतीमध्ये करावा, असेही त्यांनी सांगितले.

कृषी विज्ञान केंद्रात दरवर्षी खरीप आणि रब्बी हंगामांमध्ये भेट देऊन त्या ठिकाणी उपलब्ध असलेल्या वानांची माहिती आवजून घ्यावी आणि या केंद्राकडे उपलब्ध असलेले तंत्रज्ञान समजून घेऊन कमी खर्चांमध्ये अधिक फायद्याची, नफ्याची शेती करू शकता येईल यांचे तंत्र शास्त्रज्ञांकडून समजावून

घ्यावे, असे आवाहनही ना. प्रतापराव जाधव यांनी केले. कार्यक्रमाचे उद्घाटन डॉ. पंजाबराव देशमुख यांच्या प्रतिमेच्या पूजनाने करण्यात आले. मान्यवरांनी कृषि विज्ञान केंद्र, कृषी विभाग, बुलढाणाच्या वतीने जैविक निविष्टा, वाचन साहित्य आणि बीजप्रक्रिया प्रात्यक्षिकांचे आयोजन केलेल्या दलनाची पाहणी केली. प्रास्ताविक कृषी विज्ञान केंद्राचे प्रमुख डॉ. अमोल झापे यांनी केले. यावेळी त्यांनी कृषी विज्ञान केंद्र, बुलढाणाच्या माध्यमातून शेतकऱ्यांसाठी उपलब्ध असलेले तंत्रज्ञान केंद्राच्या संपर्कात राहून शेतकऱ्यांनी अवगत करून घ्यावे. जेणेकरून कमी खर्चांमध्ये उत्तम उत्पादन देणारी शेती करता येईल आणि नफ्याची शेती शेतकरी करू शकतील. या अभियानाच्या माध्यमातून शेतकऱ्यांपर्यंत कृषी विज्ञान केंद्र, बुलढाणा, भारतीय कृषी अनुसंधान परिषद, नवी दिल्ली, कृषी महाविद्यालय, बुलढाणा, कृषी विभाग आणि आत्मा, बुलढाणा यांच्या माध्यमातून सुरू असलेल्या या अभियानांमध्ये शेतकरी सक्रियतेने सहभाग घेत

विदर्भात कमाल तापमानात अजून वाढ होऊन ते ४५ अंशापर्यंत जाण्याचा अंदाज आहे, तर विदर्भातील बऱ्याच भागात कमाल तापमान ४० अंश तसेच त्यापेक्षा अधिक राहणार असल्याचा अंदाज आहे. मराठवाडा आणि खानदेशातील अनेक भागात कमाल तापमान ४० अंशाच्या आसपास राहण्याचा अंदाज देखील आहे. १४ जूनपर्यंत राज्यात सार्वत्रिक आणि मान्सूनचा पाऊस अपेक्षित नाही. पाऊस हा प्रामुख्याने दुपारनंतर आणि मेघ गर्जनसह काही भागातच पडेल. याची शक्यता या आठवड्याच्या सुरुवातीला दक्षिण मराठवाडा आणि दक्षिण मध्य-महाराष्ट्रात अधिक राहील. तुलनेत राज्यातील इतर भागात विखुरलेल्या स्वरूपाचा पाऊस अपेक्षित आहे. या दरम्यान कमाल तापमान अधिक राहणार असल्यामुळे आणि सार्वत्रिक मान्सूनचा पाऊस अपेक्षित नसल्यामुळे शेतकऱ्यांनी (प्रामुख्याने कोरडवाहू) पेरणी आणि लागवडीची घाई करू नये, असे आवाहन कृषी विभागाच्यावतीने करण्यात आले आहे.

महावितरणची लकी डिजिटल ग्राहक योजना अंतिम लकी ड्रॉ १० जून रोजी

■ **महासागर प्रतिनिधी अकोला, दि. ९ :**

महावितरणच्या लकी डिजिटल ग्राहक योजनेचा तिसरा व अंतिम लकी ड्रॉ ऑनलाईन पध्दतीने १० जून २०२५ रोजी काढण्यात येणार आहे. यातून प्रत्येक उपविभाग स्तरावर एक प्रमाणे पहिल्या क्रमांकाकरिता ६५१ विजेत्या ग्राहकांना स्मार्ट फोन बक्षिस म्हणून दिला जाणार आहे.

प्रत्येक उपविभागात प्रत्येकी दोन प्रमाणे दुसऱ्या क्रमांकासाठी १३०२ विजेत्या ग्राहकांना स्मार्ट फोन व प्रत्येकी दोन प्रमाणे तिसऱ्या क्रमांकासाठी १३०२ विजेत्या ग्राहकांना स्मार्ट वॉच बक्षिस म्हणून दिले जाणार आहे. ७ एप्रिल व ७ मे रोजीच्या पहिल्या व दुसऱ्या लकी ड्रॉ मधील विजेत्यांना बक्षिसांचे वितरण करण्यात आले आहे. महावितरणने ऑनलाईन वीज बिल भरणाऱ्या ग्राहकांचा टक्का वाढविण्याच्या हेतूने लकी डिजिटल ग्राहक योजना सुरू केली आहे.

१ जानेवारी ते ३१ मे २०२५ या कालावधीत सलग तीन वा तीन पेक्षा अधिक वीज बिले ऑनलाईन पध्दतीने भरणाऱ्या सर्व लघुदाब वीज ग्राहकांना या योजनेचा फायदा होणार आहे. ही योजना महावितरणच्या अशा लघुदाब चालू (एल टी- लाईव्ह) वीजग्राहकांसाठी लागू असून, ज्यांनी १ एप्रिल २०२४ पूर्वी मागील एक वर्ष म्हणजे ०१.०४.२०२३ ते

३१.०३.२०२४ या कालावधीत एकदाही वीज देयकाचा ऑनलाईन पध्दतीने भरणा केलेला नाही. अधिक माहितीसाठी महावितरणच्या mahadiscom.in या अधिकृत संकेतस्थळाला भेट द्यावी. ग्राहक रगित उभे राहण्यापेक्षा वेळ, श्रम व पैशांची बचत करीत डिजिटल पध्दतीने वीज बिल भरणा करण्यास प्राधान्य देत आहेत. ग्राहकांना डिजिटल पध्दतीने वीज बिलाचा भरणा करता यावा, यासाठी महावितरणकडून संकेतस्थळ, महावितरण मोबाईल ?पची सुविधा ग्राहकांना उपलब्ध करून दिलेली आहे.

ग्राहकांना देय रकमेवर ०.२५ टक्के डिजिटल वीज बिल भरणा सूट दिली जाते. परिणामी सध्या राज्यात ७० टक्के हून अधिक वीज ग्राहक ऑनलाईन पध्दतीने वीज बिलाचा भरणा करीत आहेत. हे प्रमाण वाढविण्यासाठी ग्राहकांना प्रोत्साहन देण्यासाठी लकी डिजिटल ग्राहक योजना राबविण्यात येत आहे.

या योजनेच्या कालावधीत ग्राहकांना नेट बँकिंग, डेबिट कार्ड, क्रेडिट कार्ड, यूपीआय, वॉलेट, कॅश कार्ड, एनएसईएच, क्यूआर कोड, एनईएफटी, आरटीजीएस ई. ऑनलाईन वीज बिल भरणा पर्याय वापरून लकी डिजिटल ग्राहक योजना राबविण्यात येत आहे.

आपल्या शारीरिक व्याधींवर मात करण्यासाठी विविध प्रकारच्या शारीरिक अवयवांचं दान हल्ली मोठ्या प्रमाणात केले जाते. यामध्ये शरीराचा अत्यंत महत्वाचा भाग ज्याने आपण हि सृष्टी पाहू शकतो असे नेत्र दान अत्यंत महत्वाचे मानले गेले आहे. मृत व्यक्तीचे नेत्रदान केल्याने अनेक अंध व्यक्तींना दृष्टी मिळून ते हे जग त्या मृत व्यक्तीच्या डोळ्याने पुन्हा पाहू शकतात. परंतु नेत्रदानाविषयी आपल्याकडे अद्यापही पाहिजे तितक्या प्रमाणात जनजागृती झालेली नाही. म्हणूनच, नेत्रदान म्हणजे नेमकं काय ? नेत्रदानाचे महत्त्व काय आहे ? नेत्रदान कोण आणि केंव्हा करू शकतो ? या सर्व प्रश्नांचा वेध घेण्यासाठी नेत्रतज्ज्ञ डॉक्टर अभय आगाशे यांच्याशी साधलेला संवाद.

आपल्या डोळ्यांची रचना कशी असते ?
■ आपल्या डोळ्यांची रचना हि अगदी साधी असते. समोरचा सफेद रंगाचा भाग म्हणजे आपले बुबुळ असते. मधला पिवळा भाग म्हणजे रेटिना आणि मागच्या बाजूला ओप्टिक नर्व्ह असते. बाहेरचा प्रकाश हा परावर्तित होऊन रेटिना पर्यंत पोहचतो. नंतर इलेक्ट्रिक सेन्समध्ये परावर्तित होऊन तो आपल्या मेंदूपर्यंत पोहचतो आणि आपण पाहू शकतो.

आपले बुबुळ हे अगदी संवेदनशील असते त्याला इजा पोहचली तर दृष्टी जाते. मात्र नेत्रदानामध्ये बुबुळ्याचा हाच सफेद भाग काढून तो दुसऱ्या व्यक्तीला परावर्तित करून त्याला दृष्टी मिळू शकते. नेत्रदानामध्ये केवळ बुबुळ्याचा हा भाग किंवा संपूर्ण डोळा कट करून तो दुसऱ्याला लावू शकतो. फक्त मृत व्यक्तीचे डोळे काढताना त्या व्यक्तीचे वय, आजार लक्षात घेऊन हि प्रक्रिया केली जाते.

मरणोप्रांत नेत्रदान साधारण किती तासात करता येते ?
■ एखाद्याने अगोदर नेत्रदानाकरिता नोंदणीकरण केलेलं असेल किंवा नसेल तरीही त्या मृत व्यक्तीच्या मृत्यूपश्चात ६ तासांच्या आत डोळे काढता येतात. नेत्रदाना करीत सर्व शासकीय महाविद्यालय, रुग्णालय आणि नेत्रपेढ्यांमध्ये

: हॅलो डॉक्टर : नेत्रदान एक आशेचा किरण



लोकारोग्य

रक्तपुरवठा होत नसतो त्यामुळे कोणत्याही रक्तगटाचे व्यक्ती नेत्रदान करू शकतात. एखाद्या तरुण मृत व्यक्तीचे डोळेच साधारण पणे सशक्त असल्यामुळे ते अंध व्यक्तीला लावले जातात. नेत्रदानाची प्रक्रिया हि १५ ते २० मिनिटांची असते. आणि ज्या व्यक्तीला डोळ्यांचं दान दिलेले आहे हि, शस्त्रक्रिया झाल्यानंतर त्याला दोन दिवसात घरी पाठवले जाते. हे डोळे दुसऱ्यांचे असल्याने त्या व्यक्तीची प्रतिकारशक्ती वाढविण्यासाठी आणि डोळ्यांचा संसर्ग टाळण्यासाठी त्यांना औषध आणि काही द्रव्य डोळ्यात टाकण्यासाठी आम्ही देतो. मात्र त्यांना सतत फॉलो अप करिता आम्ही बोलवतो.

■ ■ ■

सत्ययुक्त अंबाडी

जागतिक आरोग्य संघटनेने लोकांना कोरोना काळात आपल्या आहारावर विशेष लक्ष द्यावं, असा सल्ला दिला आहे. हे लोक संतुलित आहार

घेतात त्यांची रोगप्रतिकारक शक्ती मजबूत असते, पालेभाज्यांचे महत्त्व व त्यांचे पोषण मूल्य सर्वज्ञानीत आहे. अंबाडी ही भारतात आढळणारी एक बहुगुणी औषधी वनस्पती आहे. जी पालेभाज्यांच्या प्रकारामध्ये मोडते. आंबट चवीची अंबाडीची भाजी ही चविष्ट तर असतेच तिचाच अनेक पोषकतत्वांनीही परिपूर्ण असते. यात देहाद्वयझैर्कॉर्नॅनिबॉल (टीएसए) या रसायनांचे प्रमाण जास्त असते. त्यात ओमेगा ३ व ओमेगा ६ ही मेदांगे भरपूर प्रमाणात असतात. मानवी शरीरासाठी आवश्यक ते गुणधर्म अंबाडीच्या पानांमध्ये असते. अंबाडीच्या भाजीत आयर्न (लोह), व्हिटॅमिन-उ, व्हिटॅमिन-अ, व्हिटॅमिन-३६, फोलेट, कॉल्शियम, झिंक आणि अँटीऑक्सिडंटसारखे अनेक पोषकतत्वे भरपूर प्रमाणात असतात. भरपूर क जीवनसत्व असणाऱ्या अंबाडीच्या भाजीत १८ ते २० टक्के तेलाचे प्रमाण असते. एस्कॉर्विक अॅसिड म्हणजेच व्हिटॅमिन सी हा घटक रोगप्रतिकारकशक्ती वाढविण्यात आणि शरीरातील पांढऱ्या रक्त पेशींची संख्या वाढविण्यात मोठी भूमिका बजावते. अंबाडीची भाजी उच्च रक्तदाब कमी करून नियंत्रित ठेवण्यासाठी मदत करते. अंबाडी भाजीत अँटीऑक्सिडंट्स मोठ्या प्रमाणात असतात त्यामुळे कोलेस्ट्रॉल कमी होते व रक्तदाब नियंत्रित ठेवण्यास मदत होते. अंबाडी भाजीतील फायबर रक्तातील साखरेची पातळी नियंत्रित करण्यासाठी मदत करतो. ■ ■ ■



इंडियन सोसायटी ऑफ असिस्टेड रिप्रॉडक्शन ने समर्थन पुरविलेल्या इंडियन जर्नल ऑफ ऑब्स्टेट्रिक्स अँड गायनेकोलॉजी रिसर्च मध्ये नुकत्याच प्रकाशित केल्या गेलेल्या एका पेपरमध्ये दक्षिण आशियाई स्त्रियांमध्ये मुख्य लक्षणेचे प्रमाण असंतुलितरित्या जास्त असल्याकडे लक्ष वेधण्यात आले आहे. 35 ते 49 वय असलेल्या सुमारे 50% भारतीय स्त्रिया आता वजन जास्त असणे किंवा लक्षणे यांच्यासोबत आयुष्य जगत आहेत. हे त्यांच्या प्रजनन काळात सार्वजनिक आरोग्याची वाढती घिंता ठळक करून दाखवत आहे. असेही लक्षात आणून दिले गेले आहे की, 18-30 वय असलेल्या स्त्रिया तेवढेच वय असलेल्या पुरुषांच्या तुलनेत जास्त दराने लक्षणांशी संबंधित आरोग्याच्या जोखमींप्रती असुरक्षित असल्याचे दर्शवित आहेत आणि हे पिढ्यान्पिढ्या पसरलेल्या संकटाचा मुद्दा मांडत आहे. एन.एफ.एस-5 च्या आकडेवारीनुसार, भारतातील 33.5% शहरी स्त्रिया आणि 19.7% ग्रामीण स्त्रिया लक्ष असून आयुष्य जगत आहेत आणि जीवनशैलीतील बदल, तणाव आणि बसून काम करणाऱ्या सवयी या वाढीस कारणीभूत आहेत. आहार घेण्याच्या सवयी खराब असणे, शारीरिक हालचाली कमी करणे आणि पी.सी.ओ.एस व गर्भावस्थेतील मधुमेहासारख्या घटायामुळे विकारांचे प्रमाण वाढणे. यांच्यातील दुर्बलावर अहवालात भर देण्यात आला आहे आणि त्यात लक्षणे प्रमाण 23.1% स्त्रियांना गरोदरपणात गर्भावस्थेतील मधुमेह होतो आणि त्यामुळे माता व बाळ दोघांनाही धोका निर्माण होतो. संततीला नवजात आय.सी.यू मध्ये दाखल करण्याची आणि दीर्घकालीन आरोग्याच्या समस्यांचा तोंड देण्याची शक्यता जास्त होते.

: संकलन व संयोजन : सुबोध रणशेखरे, ९८३३१४६३५६ subodh.ranshevre